

# عاشقن آندوهه

(شاعري)



شاعر

فقير عبدالغني اياز ڀٽي



داتا بگن شاهه  
لکيدهي لاڙڪاڻو

## انتساب:

هي ڪتاب مرشد پاڪ  
**داتا پير محمد شاه**  
**عرف بگن شاه جيلاني رح**  
ڏانهن منسوب ڪريان ٿو جنهن تصوف جي  
راه ۾ منمنجي رهبري ڪئي.

**فقير عبدالغني اياز ڀٽي**

هي ڪتاب ”عاشقن اندوه“

**داتا بگن شاه اڪيڊمي** مديحا مسيحا پبليڪيشن طرفان  
چپائي لاڙڪاڻي مان پڌرو ڪيو.

ڪاتيءَ ڪونهي ڏوهه ڳڻ وڌيندڙ هٿ ۾،  
پسيو پير عجيب جي، لچيو وڃي لوھ،  
”عاشقن اندوه“ سدا معشوقن جو.  
”لطيف رح“

## سٽاءُ :

06	.....	◆ ناشر طرفان ٻه اکر
07	.....	◆ شاعر طرفان ”حق موجود سدا موجود“
12	.....	◆ مهاڳ ”عشق ۾ غازي غني“ اختر درگاهي
20	.....	◆ روحاني تخليقڪار عبدالرؤف ڀٽي
23	.....	◆ مقدمو ادارو
40	.....	◆ بيت
65	.....	◆ ڪافيون
189	.....	◆ غزل
210	.....	◆ وايون
216	.....	◆ سرائيڪي ڪافيون
230	.....	◆ ٽيهه اڪريون



## شاعر طرفان حق موجود سدا موجود

سڀئي سبحان جي گر حوالي ڪم  
 ٿي تحقيق تسليم سين لاهي غم وهم،  
 ته قادر ساڻ ڪرم حاصل ڪري حاج تو.  
 (لطيف سائين)

سڀ تعريف ان رب العالمين جي آهي، جنهن انسان کي قلم  
 سان سڌيون ستون لکڻ سڀڪاريون ۽ ڳالهائڻ سڀڪاريو. درود هجي  
 مٺي محمد عربي ﷺ جن جي ذات بابرڪات تي جنهن جي سڀني ۾  
 الله سائين جو پاڪ ڪلام سمايو جنهن جي روشني ۽ برڪت سان  
 هن اونداهي جهان کي روشن ڪيو. درود هجي حضرت علي المرتضيٰ  
 حيدر جن جي باب العلم شخصيت تي جو جهڙس ڪوبه راست باز  
 شاعر دنيا ۾ پيدا نه ٿيو آهي ۽ کيس پياري نبي ڪريم صلعم جن  
 کان جيڪو طريقت جو علم حاصل ٿيو جيڪو سندس پوئلڳن  
 صوفين پنهنجي سڀني ۾ سمايو ۽ اڄ تائين سڀني به سڀني هلندو  
 اچي ٿو.

مون کي ننڍي هوندي کان شعر و شاعري، جهونگارڻ، لکڻ پڙهڻ  
 جو ذوق شوق سمجهو ته پيدائشي آهي. ننڍي ڄمار کان ئي صوفي  
 فقيرن سان صحبت رهي آهي. علم ادب ۽ صحافت اسان جي وفائي  
 خاندان جو پيشو ۽ شيوو رهيو آهي. ڪجهه تخمِ تاثير، ڪجهه  
 صحبت جي اثر ۽ ڪجهه فطرتي تاثير منجهان آءُ ناچيز شاعر پيدا  
 ٿي پيو آهيان. سالن کان اميد هئي ته پنهنجي شاعريءَ جو ڪتاب  
 ڇپائيندس. اها اميد ۽ جستجو گڏجي هن ڪتاب ”عاشقن اندوه“  
 جي صورت اختيار ڪري، اوهان جي هٿن تائين پهتو آهي. هونئن به  
 شاعري شاعر لاءِ سورن جي سوکڙي به ته دردن جي دوا به هوندي آهي.

اها سالن جي سڪ ۽ دردن جو داستانو ڪٿي دوستن، بزرگن، عالمن، مطالعي جي مشتاقن جي حضور ۾ اچي حاضر ٿيو آهيان، مان شاعرن، اديبن ۽ عالمن جو نياز مند رهيو آهيان، بس پنهنجي حال سارون شاعريءَ ۾ رندا روڙيا اٿم، سي شال اوهان کي پسند اچن ۽ قبول پون.

سچڻو! منهنجي شاعري ۾ ڪيتريون ئي اوڻايون پوڻايون آهن، انهن عيبن ۽ ثوابن کي جاچي جوچي اصلاح ڪرڻ فرمائيندا ته لکين لائق پائيندس.

دل جي حضور سان ٿورائتو آهيان عالم، اديب، شاعر ۽ اسڪالر دوست اڌ سومرو صاحب جو ۽ سر جي سائين روح پرور دوست اختر درگاهي جو جن پنهنجو قيمتي وقت صرف ڪري منهنجي ڪتاب تي پنهنجا روح پرور رايا لکي منهنجي حوالي ڪيا. اختر درگاهي صاحب منهنجي ڪتاب جي ترتيب جي باري ۾ جيڪي صلاحون ۽ مشورا ڏنا انهن جي روشنيءَ ۾ ڪتاب جي ترتيب جڙي راس ٿي آهي.

ٿورا نه ٿورا مون تي ماروئڙن جا

آخر ۾ انهن دوستن جو شڪريو ادا ڪريان ٿو جن منهنجي ڪتاب جي پروفن ڪٿي اچڻ ۽ واپس ڪمپيوٽر واري وٽ پهچائڻ ۾ منهنجي مدد ڪئي، محترم عطاءُ الحسنين ڳورڙ پيار علي ميراڻي، فقير محمد صالح سانگي، افسر قريشي ۽ اختر سولنگي، نوجوان شاگرد دوستن مان مختيار علي چانڊيو ۽ انس علي خاصخيلي. شڪريه

دعائن جو طالب

فقير عبدالغني اياز پتي  
لاهوري محلو لاڙڪاڻو

سال محرم الحرام 1434 هـ  
2012ع

صحافي عبدالرؤف ڀٽي ۽ عبدالغني اياز ڀٽي (ڀٽي برادر)


عبدالغني اياز ڀٽي، علي نواز بن مولانا دين محمد وفائي ۽ آخوند عبدالطيف ڀٽي  
(وفائي پرنٽنگ پريس ڪراچي)

استاد محمد حسن، عبدالغني اياز ڀٽي ۽ استاد وحيد علي  
(سن 1981ع آؤٽس ڪارنسل آف پاڪستان ڪراچي)






سن 1976ع ميرپور خاص جي هڪ محفل ۾ فن جو مظاهرو ڪندي



فقير عبد الغني اياز پٽي

جوانجي چون يادگار تصويرون



داتا بگن شاه اڪيڊمي لاڙڪاڻو



تصوف جي انهيءَ بي بها باغ جي ڦل مان اهڙو وڪرو وهايو آهي جيڪو  
ڪڏهن به پراڻو ناهي ٿيڻو ڇاڪاڻ ته انهيءَ باغ کي ڪنهن به خزان  
جو خوف ناهي ۽ اهو سدائين باغ بهار ۽ رنگين آهي.

عبدالغني ايازي پتي به انهيءَ ئي باغ جو مالهي آهي جنهن پٺ،  
پنهنجي مُرشد جي سُخن سان سچو رهندي پنهنجي رهبرن جي فڪري  
۽ روحاني باغ جي آبياري ڪندي ان جو قيمتي ۽ بي بها وڪرو وهايو  
آهي ۽ ان جي گلن کي سڪ جي سڳي سان ويهي پويو آهي، جيئن  
پاڻ چوي ٿو:

لوڪ ستي تون ڪر مومن،

مولا سان مصلحات،

سڪ جو سڳو سوري سوري

عبدالغني پتي سان ملندي مون کي تمام گهڻي خوشي محسوس  
ٿيندي آهي ڇو ته ان جا ڪافي حوالا آهن. هڪ ته هيءُ هڪ ئي وقت  
شاعر، محقق ۽ راڳي آهي پيو ته اسان جو مُرشد پائي پٺ. عبدالغني  
پتيءَ کي به انهيءَ ئي درگاه تان فيض مليو آهي جنهن درگاه تان  
اسانجي وڏڙن کي مليو. داتا فيض درياه جي درگاه ”حضرت هنباهه“  
تان اهو فقيري وَنڊُ اسان جي خاندان کي ”داتا بگن شاهه اول“ کان  
مليو ته عبدالغني پتيءَ کي اهو وري ”داتا بگن شاهه دوئم“ وٽان مليو.  
عبدالغني پتي گهڻو خوشنصيب آهي جو هو ’درگاه هنباهه‘ سان  
ايئن سلهاڙيل آهي جيئن خوشبو گل سان ۽ اهو ان فيض جو ئي اثر  
آهي جو هيئنر هُو صوفي راڳي ۽ صوفي فقير سان گڏ ’صوفي شاعر‘  
جي روپ ۾ به نڪري نروار ٿيو آهي. هتي اهو به ٻڌائيندو هلان ته

سندس حصي ۾ اها اهم شيء به آئي جو پاڻ 'درگاه هنباه' جي برڪ شاعرن داتا فيض درياهه، داتا ولايت شاهه ۽ داتا بگن شاهه جو ڪلام به ترتيب ڏئي ڇپايو اٿائين.

سنڌي صوفيانه شاعريءَ ۾ شاهه لطيف کان پوءِ جيڪا اڇل سڄل سرمست جي ڪلام آندي ان جو اثر ۽ اسلوب سنڌ جي درگاهن تي سرجندڙ هن دور جي صوفيانه شاعريءَ تي پڻ وڏي زوردار نموني سان حاوي آهي، اها ساڳي رندي، مستي، اهو ساڳيو هم اوست جو اظهار عشق مجازي کان عشق حقيقي جا سير، رمزون، راز ۽ عاشقي انداز جن کي پنهنجي پنهنجي وقت ۾ سڄل سائينءَ کانپوءِ نانڪ يوسف، بيدل، بيڪس، ٻُڍل ۽ فيض درياهه اڳتي وڌايو.

عبدالغني اياز پڻي توڙي جو اسانجي دور جي جديد ادب ۽ شاعريءَ کان باخبر آهي ۽ سندس شاعريءَ ۾ ٿورا ڪي گهڻا جديد لاڙا به ملن ٿا پر پوءِ به بنيادي طور تي هو 'صوفي شاعر' آهي، جنهنجي شاعريءَ تي فڪري حوالي سان صوفي فڪر، هم اوست، وحدت الوجود، مجازي ۽ حقيقي عشق جي روايتي اظهار جو گهرو اثر آهي. فني حوالي سان به عبدالغني پڻي سنڌي شاعريءَ جي آثاري ۽ صوفيانه شاعريءَ جي محبوب صنفن بيت، ڪافي، وائي ۽ ٽيهه اڪري کي وڌيڪ هنداڻو آهي جڏهن ته خوشي ان ڳالهه جي ٿئي ٿي ته هن غزل به ڏاڍا خوبصورت لکيا آهن، جن مان هڪ ٻيو 'عبدالغني پڻي' نظر اچي ٿو. هر دور جي سڄاڻ شاعر جو پنهنجي وڌن ۽ ڪلاسيڪي شاعرن کان اثر وٺڻ اٿڻ هوندو آهي ۽ هر دور جو اهم شاعر پنهنجي دور جي وڌن معاصرن جي شاعريءَ جو اثر قبول ڪري اڳتي هلي

پنهنجون راهون ۽ رستا ٺاهيندو آهي. عبدالغني ڀٽي ته آهي ئي صوفي شاعر جنهن سنڌي صوفيانه شاعري جي ٽمور تي شاهه لطيف، سچل سرمست ۽ بيدل سائين جي ڪلام جو وڌيڪ اثر ورتو آهي جيڪو هن ڪتاب ”عاشقن اندوه“ ۾ شامل سندس ڪجهه شعرن مان پروڙي سگهجي ٿو پر اُن جي باوجود ’عبدالغني ڀٽي‘ جي شاعريءَ ۾ صوفيانه شاعريءَ جي حوالي سان ڪي نوان عڪس، نوان خيال، نئين ٻولي ۽ نئون اسلوب به ملي ٿو.

مثال طور:

هُن تي ’فرض فنا‘ جو موتو مري جيئي،  
جوڳي هيئن جيئي.

انهيءَ شعر ۾ هڪ سالڪ ۽ جوڳيءَ تي فنا فرض ٿيڻ واري ڳالهه نئين آهي، ٻي پاسي هُن جي ڪجهه ڪافين ۾ غزل جو رنگ به نظر اچي ٿو ۽ سندس اهڙيون ڪافيون ٻوليءَ، لهجي ۽ فني ڪافين ۽ رديف جي حوالي سان ڏاڍيون خوبصورت ڪافيون آهن.

مثال طور:

محمود آهي مرشد عاشق اياز مان،  
ليلي مثل ٿيو رهبر مجنون مجاز مان.  
مشتاق مه لقا سان آهيان گڏيل ’غني‘،  
تصوير هُن جي آهيان زلفِ دراز مان.

يا وري سندس هيءَ ڪافي ڏسو جيڪا پنهنجي انداز اظهار جي سادگي ۽ حرف تجنيس جي استعمال سان ڏاڍي وڻندڙ آهي.

عبدالغني ڀٽيءَ جي انهيءَ ڪافيءَ ۾ به فني حوالي سان گهڻيون فني خوبيون نظر اچن ٿيون جن جو مان اڳ به اظهار ڪري چڪو آهيان. مضبوط قافيا، سهڻا رديف، نرم ۽ لطيف لفظ ۽ ان سان گڏ اندروني قافيا جيڪي شعر کي وڌيڪ مترنم بڻائن ٿا. اصل ۾ عبدالغني ڀٽي جي شاعريءَ ۾ اها خوبي ان ڪري آهي جو هو پاڻ سُريلو راڳي ۽ راڳ جو ڄاڻو آهي. ان ڪري موسيقيءَ جي اها ڄاڻ ۽ سندس اندر جو موسيقار سندس شاعريءَ ۾ به ظاهر ٿي پيو آهي. هونءَ ته هُن جي سموري شاعري راڳيري آهي ۽ ايئن لڳي ٿو ته هُن اها ڳائي ڪري تخليق ڪئي آهي. راڳ جي بنياد تي رچيل اهڙي شاعري عشق جي اعليٰ ڪيفيتن ۾ رهي بي ساختا اظهار کي پيش ڪري ٿي جنهن ۾ ڪي ’آوازي قافيا‘ به استعمال ٿي ويندا آهن، جن جي عقل سان سرجيل موزون شاعريءَ ۾ ڪا گنجائش نه هوندي آهي پر بي پاسي آوازي قافيا اهڙي رندي ڪلام مان خارج به نٿا ڪري سگهجن. ”عبدالغني ڀٽي“ به اهڙا ’آوازي قافيا‘ استعمال ڪيا آهن ۽ جڏهن اهي شعر ڳايا ٿا وڃن ته اهي قافيا به سنا ٿا لڳن.

سچي ستگر هاديءَ سان،

ازلي منهنجو انگ آهي.

مٿي عرش عظيم کان،

لاهوئين جو لنگهه آهي.

مون هن کان اڳ عبدالغني ڀٽي جي غزلن جو ذڪر ڪيو ته سندس هن ڪتاب ۾ اهڙا خوبصورت غزل به شامل آهن جيڪي هُن کي پنهنجي دور جي هڪ جديد شاعر طور سامهون آڻن ٿا، توڙي جو



”لڙڪن جا گلدستا“ ۽ ”دل ۾ رستا“ ڏاڍا سهڻا ۽ نڪور استعارا آهن. عبدالغني ڀٽي جي سموري شاعري پڙهڻ کانپوءِ خبر پوي ٿي ته هو هن دور جو هڪ سڄاڻ ۽ ذهين شاعر آهي ۽ پڻ شاعريءَ جي هڪ اهم ۽ بنيادي گهرج راڳداري کان به واقف آهي. ساڳي وقت هو هڪ عملي صوفي ۽ سنڌ جي هڪ اهم صوفي درگاهه ’حضرت هنباه‘ سان سلهاڙيل فقير ۽ طالب آهي. ان حوالي سان اسانجي هن پياري ۽ محبتي دوست سنڌي صوفيانه شاعريءَ جو جيڪو ورثو سنڀاليو آهي اهو خوشي بخشيندڙ آهي. اهڙي سچي سُخن جي پوئواري ڪرڻ تي اسان کيس مبارڪباد پيش ڪريون ٿا.

ٿيءُ عشق ۾ غازي غني،  
 متان قرب وارا ڪهڙو گني،  
 آهي زمن زيب تني،  
 بيڪار آهي ڀليلو.

## اختر درگاهي

14 آگسٽ 2012ع

روهندي سنڌ.

## روحاني تخليقڪار فقير عبدالغني "اياز" پٽي

لوڪان صرف نحو مون مطالع سپرين. (شاهه)

انساني زندگيءَ ۾ تخليقي عمل فطري آهي. پر انسان کي اها خبر نه هوندي آهي ته مسئلو ڪهڙو آهي! زندگي ڇا آهي؟ آءُ ڪير آهيان؟ ڪٿان جو آهيان؟ ڪائنات ڇا آهي؟ هستي مستي ڇاڪي چوندا آهن؟

زندگي جي گهرائين ۾ ٽپيون هڻي ان جو مفهوم سمجهڻ کانپوءِ تسلي بخش جواب هڪ تخليقڪار مفڪر، جستجو ڪندڙ ڪلاڪار شاعر يا فنڪار ئي ڏئي سگهي ٿو ته مسئلو هي آهي، زندگي همڙي عمل کي چئبو آهي. شاعر يا فنڪار جڏهن فطرت جو مشاهدو ماڻي ٿو مطالعو ڪري ٿو تڏهن وڃي هو تخليقڪار بڻجي ٿو.

تخليق جا ٻه قسم ٿين ٿا هڪ طبعي تخليق جنهن ۾ زندگيءَ جا ظاهري حالات بيان ٿيل هجن ٿا. ٻئي تخليق آهي روحاني. شاعري روحاني تخليقڪار زندگي کي پاڪ صاف رکڻ، حق ۽ سچ جي راهه تي هلڻ، معاشري ۾ عزت ۽ احترام ۽ عدل قائم ڪرڻ، ايڪي ۽ ٻڌيءَ جو اظهار ڪري پنهنجي تخليق کي آلودگي کان بچائي ٿو. اها ئي شاعري مصوري، علم و ادب ۽ فلسفه روحاني سڏجي ٿو.

روحاني تخليق هزارين سالن کان به اڳ پري آهي. لوئس ڊيگيور، مارڪوني، سقراط، ارسطو، گوتم ٻڌ سميت سمورا عظيم انسان ان ڪري ئي زنده آهن جو روحاني تخليق جا مالڪ آهن. اهڙا انسان زالن ۽ اولاد، مال ملڪيت جي ڪري مشهور ڪونه ٿيا آهن.

۾ گذري آهي. راڳ جو علم هجي يا شعر و شاعري جو علم هجي، مضمون نگاري، اخبار نويسي کان علاوه ڇهن ڪتابن جو ليکڪ ۽ مرتب به آهي. مطلب ته جڏهن کان هوش سنڀاليو اٿائين اسڪول جي زندگي، ڪاليج وارو دور، نوڪريءَ وارو سمورو وقت علم، ادب ۽ موسيقي ۾ گذريو اٿس.

فقير عبدالغني ”اياز“ منهنجو ننڍو ڀاءُ ڄمار ۾ مون کان چار سال ننڍو ته ضرور آهي پر علم ۽ ادب پروريءَ دانائي ۽ دور انديشي ۾ مون کان گهڻو وڏو آهي. سندس شاعري تي رايو ڏيڻ منهنجي لاءِ ائين آهي جيئن سج کي آئينو ڏيکارڻ جي برابر هجي. بس رڳو مان پنهنجي پياري ڀاءُ عبدالغني ”اياز“ جي حڪم مطابق سندس ڪتاب ”عاشقن اندوه“ لاءِ پنهنجي خيالن جو اظهار ڪيو آهي.

الله پاڪ کان فقير عبدالغني ”اياز“ پتي جي عمر درازي لاءِ دعائن جو طلبگار آهيان ته کيس رب العالمين وڏي ڄمار ۽ ڪامل صحت عطا فرمائي جيئن هڪ ٻئي پٺيان ڪتاب ڇپرائي علم جو فيض عام ڪري.

عشق کي گرمي سڏي ۽ معرڪه ڪائنات،  
علم مقام صفات عشق تماثلي ذات۔  
(اقبال)

محرم الحرام 1435 هجري

2012ع

**عبدالرؤف پتي**

نمائنده روزنامہ جنگ

ڪراچي.

## مقدمو

## سوانح عمري:

سنڌ جي سدا سائي ستابي مان واري مٽيءَ ڪيترائي عالم ۽ اديب، شاعر ۽ سگهڙ، نڪتدان، نڪتشناس، بزرگ ۽ الله لوڪ، صوفي فقير ۽ سورهيہ سروبيج پيدا ڪيا آهن جن پنهنجي ذات ۽ لات، ست ۽ سرندي آهر سنڌي ٻوليءَ ۽ سنڌي علم ۽ ادب جي بي بها خدمت ڪئي آهي. عبدالغني اياز پتي جو سنڌ جي شڪارپور ضلع جي تعلقي ڳڙهي ياسين سان تعلق آهي هي علائقو هر دور ۾ مردم خيز رهيو آهي.

## خاندان:

عبدالغني پتي بزرگ گهراڻي مشهور ”وفائي خاندان“ جو فرد آهي. هن خاندان جا ڪيترائي عالم، خطيب، ليکڪ، بزرگ، شاعر، آخوند، ميان ميانجي ۽ خليفه ٿي گذريا آهن. جن مان مشهور مولوي عبدالرحمن، ميان جي محمد عالم، آخوند مير محمد، هند سنڌ مشهور عالم دين، اديب، محقق ۽ صحافي مولانا دين محمد وفائي ۽ سندس فرزند ارجمند عالم ۽ اديب خطيب ۽ صحافي علي نواز وفائي مشهور ٿي گذريا آهن.

## جنم:

عبدالغني جو جنم ڳوٺ نبي آباد ”کٽي ڪلهوڙا“ تعلقو ڳڙهي ياسين ۾ سن ۱۹۵۴-۲-۱۷ع ۾ ٿيو. سندس والد بزرگوار مولوي فقير محمد محسن هن جي پيدائش کان ٿي مهينا اول شهيد ٿي ويو هو ان ڪري يتيميءَ جي حالت ۾ کيس سندس والده محترمہ عابده ۽ زاهده بيبي حليمه خاتون سانڍيو ديني تعليم سان گڏ غني جي اخلاقي ۽



روحاني پرورش پڻ ڪئي. هن کي سنڀاليندڙ سندس وڏو ڀاءُ ميان عبدالغفور پڻ هو.

### ننڍپڻ ۽ تعليم:

عبدالغني پڻ ننڍي هوندي کان ئي ذهين، ماڻهن سوچيندڙ دماغ وارو رهيو آهي. هن نماڻي ۽ نراس، سادي سودي، سچي ۽ ڪري، وعدي جي پڪي هر دل عزيز دوست جو گهڻو وقت پنهنجي والده جي خدمت ۾ گذريو. ننڍي هوندي کان ئي نماز پڙهندڙ مؤذن ۽ پيش نماز رهيو. هن جي ننڍپڻ لکڻ پڙهڻ، راڳ رنگ ۽ سوچ وڻجڻ ۾ گذري آهي.

عبدالغني پرائمري تعليم ڳوٺ آرائين جي پرائمري اسڪول مان پرائي، جتي کيس ٻن صوفي منش استادن جهڙوڪ سائين نور حسين پٽو ”صوفي“ ۽ صوفي محمد پريل سومري جي صحبت نصيب ٿي. مذڪوره استاد عبدالغني کان نعت ۽ ڪلام ٻڌندا هئا ۽ کيس انعام ڏيندا هئا. ساڳئي ڳوٺ جي ”مدرسه الاهل حديث“ ۾ مولانا عبدالله سومري کان قرئت سان قرآن شريف پڙهيائين ۽ ڪجهه حصو حفظ به ڪيائين ۽ استاد وٽان ڪجهه عربيءَ جي ڄاڻ به حاصل ڪيائين. مئٽرڪ جو امتحان مدني شهر جي گورنمينٽ هاءِ اسڪول مان سن 1971ع ۾ پاس ڪيائين ۽ وڌيڪ تعليم گورنمينٽ ايليمينٽري ڪاليج (مين) لاڙڪاڻي ۾ نوڪري دوران ايم. اي سنڌي ۽ ايم ايڊ پاس ڪيائين.

### شاعريءَ جو شوق:

عبدالغني پڻ اياز کي ننڍي هوندي کان جهونگارڻ ۽ شاعري جو شوق جنون جي حد تائين هو. هن پهرين ڪافي 1970ع ۾ لکي

جڏهن هونائين جماعت جو شاگرد هو. هن پنهنجي ذوق شوق جي پورائي لاءِ پنهنجي استاد محترم نور حسين ”صوفي“ درازي ۽ آرائين جي ۽ سيد حڪيم حبيب الله شاه ”رنگي“ سان صحبت اختيار ڪئي. سيدن جي مڪان تي روزانو راڳ ويراڳ جي محفل مچندي هئي. انهن راڳين مان سيد عبدالله شاه، علي شاه ۽ حسين شاه بخاري جهونگاريندا هئا عبدالغني به روزانو مڪان تي وڃي پنهنجا ۽ ٻين شاعرن جا ڪلام ڳائيندو هو. ان مڪان تي عارفائي ڪلام ٻڌڻ لاءِ ڪيترائي پڙهيل پرجهيل نوجوان اچي گڏ ٿيندا هئا. ان ماحول مان آهستي آهستي شاعرن، صحافين، سماجي ورڪرن ۽ ادب پرورن جي هڪ ”سنگت“ جڙي تيار ٿي. هن سنگت گڏجي ”بیرنگ شاه لئبريري“ جو بنياد وڌو. هر روز هر هفتي، هر سال شعر شاعري ۽ عارفائي ڪلام جون محفلون مچنديون هيون. جن مان ڪيترائي نوجوان متاثر ٿي شاعر، اديب ۽ صوفي ٿيا.

عبدالغني آرائين جي بزرگ صوفي شاعر سائين الهڏنو پٽو درازي جي خدمت ۾ به ويندو رهندو هو. سندن ڪافيون به ڳايائين، بزرگ محمد علي پٽو جي صحبت ۾ ويندو رهندو هو. ڪامريد فضلي پٽو به عبدالغني ايازي پٽي کي پيار جي نظر سان ڏسندو هو. هن سنگت جي ملهايل ميلن ۾ جيڪي دوست دلچسپيءَ سان شرڪت ڪندا هئا. مان سائين نور حسين پٽو ”صوفي“ حڪيم سيد حبيب الله شاه ”رنگي“، محترم مقبول احمد مگريه، عبدالرئوف پٽي، حاجي منظور احمد مگريه، عبدالمجيد پٽي، محترم مقصود احمد مگريه، غلام سرور مگريه، انور علي ڪلهوڙو، منور علي مگريه، عبدالرشيد مگريو، حاجن مگريو، اقبال حسين ”اقبال“ سعيد احمد پٽو، ماسٽر ڪليم الله پٽو

ڪري ان عشق جو ڪُلي ڪري اظهار نه ڪري سگهيو ۽ عمر ڀر تائين اهو سور سيني ۾ سانڍيو ٿو اچي. هن ڳجهي ۽ پراسرار عشق عبدالغني اياز پٽيءَ کي هڻي جوڳي ۽ سامي بڻائي ڇڏيو اڄ تائين صوفي ۽ سادن سان صحبت اٿس.

**مرشد:**

عبدالغني جا ڏاڏا حضرت سلطان باهو جي گاديءَ جا مريد هئا. باقي عبدالغني جو والد مولوي محمد محسن ٻڍل فقير جي گادي نشن عبدالڪريم فقير جو طالب هو.

عبدالغني پٽي سيد حڪيم حبيب الله شاه رنگي جي توصل سان سال 1978ع ۾ داتا بگن شاه جيلاني جو طالب ٿيو طالب ٿيڻ وقت ساڻس گڏ فقير منير احمد انڙ به طالب ٿيو. عبدالغني پنهنجي مرشد سان عشق ڪمايو ان محبت ۽ ادب ۽ سچائي ۽ وفائي جي ڪري کيس مرشد طرفان طريقت جو نالو ”اياز“ نصيب ٿيو. پنهنجي مرشد جي ڪنجڪ ۾ رهي ڪري سنڌ جي مڙوئي درگاهن ۽ عارفن جو ديدار ڪيائين. راتيون جاڳيو صوفين سان سير سفر ڪندو رهيو. جوڳ ڪمائيندي مرشد جي اهڙي نظر ٿيس جو بيخود بڻجي ويو جنهن ڪري سال ڇهه مهينا نظاري ۾ قيام ڪندي جهنگ جبل، مقام مڙهيون ۽ ويرانن ۾ سرگردان رهيو. ان کان پوءِ به مرشد جي نظر سان سالڪائيءَ ڏانهن وريو.

پنهنجي مرشد سان سير سفر ڪندي جن مشهور صوفي بزرگن جي زيارت ڪيائين انهن مان داتا ولايت علي شاه، مست مقيم، سيد ڪامل شاه ڪنڌ ڪوٽ، سيد محي الدين اعجاز، رئيس دوست علي فقير، امام علي فقير، سيد قطب علي شاه لونگاڻوي، سيد

علي نواز شاه، سائين عطا الله (جهوڪ ميران پوري) سيد چيزل شاه،  
سيد صادق شاه، وريل فقير ابڙو ثاني، حضور سائين، سارنگ فقير  
جاگيرائي، صوفي حاجي شاه ڏنو شاعر تراب سائين، فقير عبدالملڪ  
بجاراڻي، قادن فقير تنيو سيد المڏنو شاه، سيد عبد العلي شاه، موريو  
فقير مهيسر ۽ سخي قبول محمد درازي، همزة علي فقير مهر ۽ ڍولڻ  
فقير مهر انبا هي.

پير سيد محي الدين اعجاز سان به صحبت رهيس. هڪ ڀيري  
اعجاز سائين جي محفل ۾ پنهنجو هي هيٺيون ڪلام پيش ڪيائين  
مثال:

”مليو مٽخاني ۾ يار ته ڪمي ڪم ڪهڙو“

اعجاز سائين جواباً عرض ۾ هي هيٺيون ڪلام لکي عبدالغني  
جي حوالي ڪيو.

”اڄ پايان هي مٽخانن برابر بيت الله“

مشغلا:

عبدالغني اياز پتي ننڍي هوندي کان فڪرمند طبيعيت وارو  
آهي سندس گهڻو وقت لکڻ پڙهڻ، شعر و شاعري، راڳ رنگ ۽ تحقيق  
جي ڪم ۾ گذريو آهي.

### ٽرانسپورٽ جي نوڪري:

عبدالغني اياز پتيءَ کي پنهنجي وڏي ڀاءُ عبدالرئوف پتيءَ سن  
1974ع ۾ گورنمينٽ ٽرانسپورٽ سروس سکر ڊپو ۾ جونيئر  
ڪلارڪي وٺي ڏني. ان نوڪري وسيلي ڪراچي وڃي اتان ميرپور  
خاص ڊپوءَ ۾ بدلي ٿي ويس. ميرپور خاص ۾ نوڪري دوران ٿيا قبيلي



جا ڪجهه نوجوان هن جا دوست بڻيا جن جا وڏا اڳ ۾ ئي پُرجهيل شاعر راڳي ۽ موسيقار هئا. جن مان ڪامريڊ محمد صديق ٿيڻو وڏيرو موليدنو ٿيڻو عبدالستار ۽ عبدالحميد ٿيڻو وڏيرو احمد خان ۽ فقير محمد ابراهيم نور محمد ٿيڻو نمايان هئا. ڪامريڊ محمد صديق ٿيڻو کان تارگر سڪيائين. ننڍن نوجوانن مان جيڪي عبدالغني جا صحبتي ٿيا انهن مان محترم فتح محمد شهزاد ٿيڻو محمد عمر عادل ٿيڻو غلام مصطفيٰ حافظ ٿيڻو محمد رفيق ٿيڻو عبدالغفور ”عابد“ ٿيڻو مير محمد مير ٿيڻو ۽ عباس علي ٿيڻو سليم ۽ شفيع ٿيڻو وغيره جن مان ڪي شاعر ته ڪي اديب ٿي نروار ٿيا.

ڳوٺ مير محمد ٿيڻي تعلقو ٽنڊو الهيار ۾ رهاڻيون ڪندي سٺي شاعر ظهير الدين ”بابر“ لغاري ۽ ان جي وڏن بزرگن مان علامه عبدالڪريم لغاري اديب ۽ محقق ۽ عالم دين جي زيارت ڪيائين. جيئن ته ڳوٺ مير محمد ٿيڻي ۾ هر هفتي راڳ رنگ جي محفل ٿيندي هئي. انهن محفلن دوران مشهور راڳي غلام قادر لنجواڻي، دين محمد ڪارو شادي فقير ۽ مشهور راڳي شفيع فقير ۽ ٻين سان رهاڻيون ٿيس.

عبدالغني اياز ۽ سندس ڀاءُ عبدالرئوف ڀٽي ٽنڊي الهيار تعلقي جي درس دوستن سان به ملڻ ويندا آهن. مرحوم دوست محمد درس ۽ مرحوم غلام مصطفيٰ درس جي پوئٽرن مان جن سان نيازمندي رهندي آئي آهيس اهي هي آهن: محمد احسان درس، قادر بخش درس، نياز علي، اعجاز درس نيڪ محمد درس، محمد اسماعيل، محمد سليم، شمس الدين درس، مرحوم حسن درس ۽ سندس وڏو ڀاءُ فياض علي درس ۽ فرزند محمد علي درس.

هڪ ڏينهن فيض بخشاپوري به پريس ۾ آيو ته عبدالغني سندس سٺي خاطر تواضع ڪئي، ان ادب ۽ احترام ڪري ”غالب سنڌ“ غني کان متاثر ٿيندي هي لفظ چيا.

”غني آخر غني آهي“

### ريڊيو پاڪستان ڪراچي:

ڪراچي ۾ رهڻ دوران ريڊيو پاڪستان تان پروگرام ڪرڻ لڳو. پروڊيوسر جهانگير قريشي متعارف ڪرايس جڏهن ته پروگرام مئنيجر عنايت بلوچ هو. ريڊيو ڪراچي جي مشهور پروگرام ”اڄ جا فنڪار“ ۾ ڳايائين جتي محمد جمن، سليمان شاه، عبدالله ڪچي، عبدالله پنوهر ۽ ٻين ڪيترن فنڪارن سان ڪم ڪيائين، ريڊيو جي مشهور ڪمپوزر محمد حسن جو شاگرد ٿيو جنهن کيس بچل خان ۽ ٻين وڏن سازندن سان ڳائڻ جا گر سڀڪاريا. ان وقت ريڊيو پاڪستان ڪراچي ۽ جا ڪيترائي مشهور سينيئر ۽ جونيئر پروڊيوسر، انهن مان شيخ محمد ابراهيم، غلام حسين شيخ، نثار صاحب ميمڻ، محمد علي ٻانڀڻ ۽ ڪوثر پرڙو ۽ ٻين ڪيترن سان صحبت رھيس.

### پاڪستان ٽيليويزن ڪراچي سينٽر:

عبدالغني ڪراچي تي وي تي پنهنجي پاءُ رٿوف جي توصل سان ويو. جتي پهريون پروگرام اعجاز سليم عقيلي صاحب ڪرايس ان کان پوءِ مسلسل ٽي وي پروگرام ڪندو رهيو آهي. ٻي ٽي وي جي جنرل مئنيجر عبدالڪريم بلوچ، سميع بلوچ، محرم اقبال سعيد انصاري، بادل جمالي، قربان چنا ۽ ٻين پروڊيوسرن جي هٿ هيٺ سنڌي پروگرام ڳايا اٿائين. ٻي ٽي وي تي ڪيترن موسيقارن ۽ گوڀن

سان مليو جن مان ظفر علي خان، محمود علي خان ۽ سندن والد بزرگوار قدرت الله خان جا بهت چمپائين. موسيقار خان صاحب فتح علي خان مرحوم، مهدي حسن، ملڪ موسيقي روشن آرا بيگم، مهناز بيگم، منظور علي خان فتح علي خان ۽ پيا...

آرٽس ڪائونسل آف پاڪستان ڪراچي ۽ محمد جمن، وحيد علي، جلال چانڊيو ۽ پين سان پروگرام ڳايائين. اسٽيل ٽائون ۾ هڪ محفل ۾ منظور سخيراڻي، مشهور فقير عبدالغفور، ڊول فقير امير علي سان پروگرام ڳايائين.

### شاه ولايت سنگيت ڪلب نئون ديرو:

جيئن ته عبدالغني اياز پتي مهرم علي ڪوري جي دوستي جي ڪري نئون ديرو شهر ۾ ايندو ويندو رهندو هيو. جڏهن گهڻن ماڻهن سان ڏيڻ ويڻ ٿيس ۽ نئون ديرو ۾ راڳ جو ڪال هجڻ ڪري ”شاه ولايت سنگيت ڪلب“، ڪولياڻين جتي ڪيترائي ذوقين اچي گڏ ٿيا. عبدالغني هتي جيڪي شاگرد پيدا ڪيا انهن مان مرحوم مريد عباس، واجد پٽو، شمن علي ڪوري، انور علي ڪوري ۽ پيا. سندس شاگرد مريد عباس به شاگرد ڪيا جن مان غلام علي سمون ۽ عبداللطيف قاضي نمايان آهن.

نئون ديرو ۾ رهڻ دوران عبدالغني اياز پتي جي مرحوم ۽ محترم منار سولنگي ۽ اياز جاني سان ملاقات ٿي وئي ته گهاٽا دوست بڻجي ويا. نئون ديرو جي ادبي محفل ۾ عبدالغفار تبسم ۽ عبدالغني هوندا آهن ته تبسم صاحب کي پتي صاحب ۽ عبدالغني کي صرف پتي ڪري سڏيو ويندو آهي.



منار سولنگي جي صحبت ۽ محبت جي ڪري سنڌي ادبي سنگت نئويرو جي مشاعرن ۽ محفلن ۾ ڀرپور نموني شرڪت ڪيائين. جن ۾ وڏن شاعرن جهڙوڪ: استاد بخاري، وفا ناٿن شاهي، احمد خان مدهوش، آثم ناٿن شاهي ۽ ٻيا ڪيترائي، نوجوانن مان يوسف سنڌي، تاج جويو ۽ ڪيترن ئي شاعرن سان ملاقاتون ٿيون. سنڌي ادبي سنگت نئويرو جي جن ميمبرن، دوستن ۽ منار سولنگي جي مائٽن مان جن سان صحبتون ۽ محبتون محفلون رهيون اٿس انهن مان محترم عبداللطيف صاحب ڪرڻيو، امام راشدي، منظور منگي، سڪندر شاه راشدي، احمد بخش ڪٽپر، اسدالله ۽ عبیدالله ڪٽپر، عبدالغفار تبسم، عبداللطيف سولنگي، مهتاب سولنگي، ڪاشف سولنگي ۽ بزرگ شاعر محمد علي پٺاڻ، ڄام جمالي، حسين بخش ناريجو ۽ ٻيا صاحب.

### سنڌي ادبي سنگت مدعجي شاخ:

منار سولنگي جي توصل سان جڏهن مدعجي شاخ ڪلي ته عبدالغني به ميمبر ٿيو ۽ سيڪريٽري ٿي رهيو. ادبي سنگت مدعجي ۾ جن شاعرن، اديبن ۽ صحافين دوستن سان گڏ رهڻ ٿيس انهن مان هي نالا آهن.

سيد مهدي شاه فياضي، عاشق شيخ، سيد عابد شاه، سيد گل حسن شاه، آغا محسن، محترم مقصود احمد مگريو، آغا عاطف دراني، جاويد جوکيو منظور احمد اڄڻ، نين اڄڻ، علي احمد ۽ ولي احمد سومرو طاهر عباس، عبدالرحمان سهتو ۽ ٻيا.

مهدي شاه فياضي جي توصل سان ڊڪٽ ادبي سنگت جي جن



دوستن سان گڏ محفلون ۽ شاعري ڪيائين انهن مان نمايان شاعر مشتاق بخاري، سيد سلطان بخاري، محبت علي شاه، عبدالجبار عيسائي، زخمي چانڊيو، سيد سڪندر شاه، بوعلي ۽ اشرف زمان پيرچندامي ۽ ٻيا.

### رتوديرو:

عبدالغني پتي پتاوانڊ رتوديرو ۾ فقير محمد عرس پتو ۽ فقير قمرالدين پتو جي دوستي جي ڪري رتيديري جي شاعرن، اديبن ۽ سگهڙن سان ملاقاتون ڪيون. انهن مان بزرگ شاعر اعظم عباسي، خانڻ فقير شرناءِ نواز، غلام شبير سمون ۽ مشتاق سمون، ملهار سنڌي، ساجد جوڻيجو، راجا شاه، گدا حسين فقير، فقير لطف علي دايو، منور حسين ۽ مظفر حسين دايو، مختيار گهمرو ۽ بزرگ شاعر قاضي مقصود گل ۽ سگهڙ صوفي محمد بخش مداري ۽ ارشاد علي جاگيرائي سان نياز مندي رهيس.

### شڪارپور:

عبدالغني شڪارپور ۾ مڱرين صاحبن وٽ ويندو هو. ان دوران شمن علي ميرالي، همت علي ميرالي، فقير ارشاد درازي، راڳي، عبدالغفور سومرو، شمن فقير سومرو، استاد وريل داس، سماڏا آشرم وارو بسنت لال مدئجوي، بشير بڪيجو، قاصر نواز ۽ مشهور گوبي عبدالرزاق شاه جي فرزند ظفر علي شاه ۽ ٻين سان نياز مندي رهيس.

### بي نوڪري ميوزڪ ٽيچر

### گورنمينٽ ايليمينٽري ڪاليج (مين) لاڙڪاڻو:

عبدالغني پتي کي هي نوڪري محترم منظور حسين پتو پنهنجي وڏي ڀاءُ سائين نور حسين ”صوفي“ پتو جي سفارش تي ڏني.

سن 1990ع ۾ گورنمينٽ پائلٽ پروجيڪٽ اسڪول سکر ۾ ميوزڪ ٽيچر ٿي ڀرتي ٿيو. سال 1994ع ۾ سکر کان بدلي ٿي گورنمينٽ ايليمينٽري ڪاليج (مين) لاڙڪاڻي ۾ ڊيوٽي ڪرڻ لڳو آهي. سکر ۽ لاڙڪاڻي ۾ جيڪي استاف ميمبر دوست ٿيس انهن مان محترم پروفيسر عبدالغفار سيال، پرنسپال مقصود احمد سھتو، پروفيسر منٺار علي پٽو، پرنسپال غلام النبي عباسي، پروفيسر محمد وارث ٻوڪ، ليڪچرر غلام شبير ڪلهوڙو صاحب ۽ جن استادن کيس بي ايد پڙهائي انهن مان پروفيسر سڪندر عباسي ۽ پروفيسر عبدالرسول چانڊيو سان نياز مندي رهيس.

### شھر نما ڳوٺ رشيد وڳڻ :

هن ڳوٺ ۾ عبدالغني مرشد ڀائي فقيرن سان به ملڻ جلڻ ويندو رهندو آهي. سائين جي فقيرن مان جن شاعرن ۽ راڳي دوستن سان ويجهڙائي اٿس انهن مان مور فقير شيخ، بخشل فقير شيخ، چاچو باشن فقير، برڪت فقير، رياض علي، درگاهي فقير محمد حسن راز اربيلو فقير، قادن فقير، اعظم ابڙو ڳوٺ جو چڱو مڙس علي گوهر خان شيخ، محمد حنيف شيخ، ارباب علي فقير شيخ ۽ ٻيا.

### ٻيڙو چانڊيو:

لاڙڪاڻي ۾ رهڻ دوران عبدالغني اياز علمي ادبي لحاظ کان مشهور شهر ٻيڙو چانڊيو ۾ ويندو رهندو آهي. جتي سائين بگن شاه جي فقيرن مان فقير انور علي سومرو، سائين گل محمد چانڊيو اڏامڪ فقير نوجوان شاعر ۽ راڳي رفيق احمد سومرو، فقير شفيق احمد سومرو جن سان نياز مندي اٿس. فقير انور ۽ سائين گل محمد

چانڊيو جي توصل سان مشهور صوفي بزرگن فقير گل محمد خان ڳورڙ فقير علي محمد ڳورڙ جن سان فقير وريل ابڙو جي ميلن دوران رهاڻيون رس ڪيائين. هيئنر فقير صوفي علي محمد سائين ڳورڙ جي نوجوان فرزند صوفي عطاء الحسنين ڳورڙ سان به ويجهڙائي اٿس.

هن شهر جي علمي ادبي گهراڻي جي بهترين شاعر سائين نظام الدين ناظم چانڊيو سان ملاقاتون ڪيائين ۽ سندن ننڍن مان عبدالله اثر ”دوئم“ سائين عبدالڪريم چانڊيو، ڊاڪٽر احمد علي چانڊيو مسعود احمد، خليل احمد، شڪيل احمد چانڊيو امجد علي امجد چانڊيو، جميل احمد جميل ۽ اختر سولنگي ۽ ٻين سان محفلن ۽ مشاعرن وسيلي ملندو رهندو آهي.

### درگاه فقير محمد هدايت علي تارڪ نجفي:

عبدالغني درگاه تارڪ فقير تي هر مهيني حاضري ڀريندو آهي. جتي اڳوڻو گادي نشين قادن فقير ڏنائين، هاڻوڪو گادي نشين سيد الهدنو شاه، ماستر احمد علي چانڊيو استاد محمد عثمان مغيري، شبير احمد خان وڳڻ، درمحمد فقير ٻڌ، منٺار فقير، خدا بخش مغيري، جبل فقير، الطاف تنيو ۽ افروز احمد ڪيهر، عبدالغفار چولياڻي، وزير سائين ۽ ٻين ڪيترن اهل ذوق، شاعرن ۽ راڳي فقيرن سان رهاڻيون ڪندو رهي ٿو.

### لاڙڪاڻو:

عبدالغني جا لاڙڪاڻي ۾ ڪيترائي شاعر، صوفي بزرگ، اهل ذوق دوست ۽ محبتي آهن، تن مان سائين فقير غلام الرسول قريشي مرحوم فقير فيض محمد سانگي، سائين لياقت علي پليجو

عبدالرزاق کهڙو، سرور سالم سومرو، ساغر ابڙو، مشتاق ابڙو، کاظم شاه، صفدر حسين قادري، حسين بخش کوسو، فقير گدا حسين گاد، روشن فقير سومرو، فقير فرحان سرهيو ۽ ٻين کيترن ئي صحبتي دوستن مان واجد جاگيراڻي، عرفان جاگيراڻي، علي رضا چولياڻي.

عبدالغني هن وقت به لاڙڪاڻي ۾ پيرپور زندگي گذاري رهيو آهي. شاهه فيض سنگيت ڪلب کولياڻين، کيترائي نوجوان موسيقي جا شاگرد ٿيا آهن انهن مان عبدالوحيد ناريجو، ماذم شيخ، وحيد نواز شيخ، درگاهي فقير شيخ، برڪت علي شيخ، شاهد علي لاکو، رضوان کوکر، منصور علي حَب قائم علي ابڙو، حاتم شيخ، نظام الدين ميربحر، آصف جوڻيجو ۽ فوجي بهار علي جمالي.

### هن وقت:

عبدالغني ايازي پتي هن وقت ايليمينٽري ڪاليج ۾ ميوزڪ ٽيچري ڪري رهيو آهي. سندس عمر 58 سال آهي.

- ♦ آرٽس ڪائونسل آف پاڪستان لاڙڪاڻو جو ميمبر آهي.
- ♦ حضرت حسين بن منصور جو ساليانو عرس به ملهائيندو آهي.

عبدالغني ايازي پتي جو ڪلام جن فنڪارن ۽ فقراڻن پڙايو آهي، اهي هي آهن.

♦ سهراب فقير

♦ شمن علي ميرالي

♦ سڪندر سرگاڻي

♦ اڪبر علي ”دايل“

♦ منصور علي پتي



- ♦ درگاهي فقير
- ♦ قائم علي ابڙو
- ♦ نبي بخش چانڊيو جگر جلال
- ♦ ممتاز علي لاهوتي، غلام اڪبر سومرو
- عبدالغني اياز ڀٽي جي دلي دوست منار سولنگي کيس بيتن جي ڀيٽا هيٺين طرح ڏني آهي.

### ڀٽيءَ کي ڀيٽا

غني آگر نار اصل آدمين ۾  
تڏهن ته ساڻس پيار آهي هن منار جو

✱

غني آگر نار جوڳي پورب پار جو  
ڇڏي هي سنسار هليو هو هنلاج ڏي

✱

غني جي گفتار ۾ سموروئي سچ  
ڪونهي ٻيو ڪچ، لحظي ۾ لطيف جي

✱

غني تنهنجي راڳ ۾ آهن ڪي اسرار  
جنهن جي سُرهِي سار رهندي آهي رات ڏينهن

✱

ڀٽي منهنجا پاءُ چوڻو رهين ڏور  
شايد آن مجبور پاڻي هن سنسار کان

ادبي خدمتون:

عبدالغني پٽي هن وقت داتا بگن شاه اڪيڊمي جو سربراہ آهي. هن جيڪي ڪتاب ترتيب ڏئي ڇپائي پڌرا ڪيا آهن اُهي هي آهن.

1. ”ديس ۽ ويس“ غلام حيد گجر جا گفتا سن 1984ع
2. تانڊا گل غبار ڇاپو پھريون عبدالغني جي آزاد شاعري سن 1991ع
3. ”عشق ڪيو آباد“ داتا بگن شاه جو صوفيانو ڪلام سن 2000ع
4. قلندري خطاب. داتا فيض درياه جو ڪلام سن 2002ع
5. ”ڊولاماهي آ“ داتا ولايت علي شاه جو سرائڪي ڪلام سن 2004ع
6. فقير راضي الله راضي - تارڪ فقير جون ڇپيل مشهور ڪافيون سن 2005ع
7. ”آباد عشق انباه“ ڇاپو ٻيو (پھريان عشق ڪيو آباد) سن 2010ع
8. سلسليوار ماهنامو ”مومل سنڌ“.

اڻڇپيل مواد

1. ڪٿي جي خوشبوءِ (پنهنجي ڳوٺ جون ڳالهيون)
2. حافظ نيڪ محمد فضلي جي ڊائري
3. هندو مذهب جي ڄاڻ (ترجمو)
4. سيد ۽ سڪ (ترجمو)
5. پرين جا پيغام اديبن ۽ شاعرن دوستن جا خط

(ادارو)

## (داتا ڏيو دارون)

داتا ڏيو دارون، سڀاڻا سائين،  
 درديلن جي دلڙي، ڦٽي ٿي ڦارون،  
 سڄڻ لهُ سارون، غمن ۾ غني چوي



داتا ڏيو دان، سڀاڻا سپرين،  
 لاهجُ لحظي ۾ خوديءَ جو خفقان،  
 عشق ڪر آسان، غمن ۾ غني جو.



داتا ڪر آباد، سڀاڻا سپرين،  
 دلئون دوئي نڪري فتنو ۽ فساد،  
 عُمر وئي افراد، غمن ۾ غني چوي



داتا ڏي تون ڏاڙ، درديلن جي دل ڪي،  
 حرصِ حسد هوس جو شر وڃي شيطان،  
 بگن شاه بخش تون، محبت جو مھراڻ،  
 سدا رهج ساڻ، غمن ۾ غني چوي



داتا ڏيڄ دوا، جو ٿئي هڪائي هيڪ،  
چورو آپ زورو چنل آهيان چيڪ،  
نظر ڪج ڪا نيڪ، وڃن غم غني چوي



سائين ڪيو صفا، ڪريل هيءُ خيال،  
هستي هوڏ هوڏ جو وڏي ويو ويال،  
محبت ڄڻ مري وئي، پيو قرب جو ڪال،  
له ڪا سار سنڀار، وڃن غم غني چوي



پرين گر پاڪ، منهنجي لات لسان،  
ڳڻن پريو ڳالهيان، محبت لهان مان،  
افت ٿيم ايمان، پرم رهجي پئيءَ جو

### رڪج لڄ لطيف

رڪج لڄ لطيف پنهنجي نالي نانوَ جي،  
منهنجي حال حبيب، ڪر سڻايون سيدا.



رڪج لڄ لطيف تون مولا معذورين،  
لاهج قيد قريب تون، بالله باندين،  
الله لطيف خير، ويران ڪر ويرين.



لال لطيف لڄ، رڪج پنهنجي نانوَ جي،  
ساڻيه منجهه سمج، سگهو ڪر تون سيدا.





تار ڏفيلي پنهنجي هادي مون حبيب،  
اسم پنهنجي سين عجيب، لاهج دونهان دل تان.



لاهي دونهان دل تان، فتح ڏي فرحت،  
مدعي سڀئي مات ڪري، جاني ڪر جرئت،  
سيد تنهنجي صحبت، ترهو ٿيندو تار ۾.



تون ئي سيد سنڌ جو تون ئي لال لال،  
پيري ڪر ڪو پال، هيٺن جو همراه ٿي.



آهي لال لطيف جو ساري لوڪ لقاءِ،  
برهه آهي بقاءِ، سيد سنڌي سک جو.



منهنجو لال لطيف تون، منهنجو تون مقصود،  
سدا حق موجود، لوڪ لقاءِ لطيف جو.  
**وحدت نامو "سرڌني سائين ملي"**

سرڌني جي سائين ملي، اهو سودو آ سولو  
هونئن به جت ڪٿ جانب آهي عبدیت اولو  
پيءُ نه ڪو ڀولو غازين کي "غني" چوي.



غازين کي غني چوي نه اچي غير نظر،  
وتواصو بالحق وتواصو بالصبر، تن پرين جي پچر،  
آڏي توڻي عصر، غني گم الله ۾.

چري ناه چري چري چاه ڪيو  
پري آهي پري پرين سندي پور ۾.



چري ناهي چٽ، چوٽ ڪئي آ چٽ،  
ڏک وينا ڏيل ۾ غني گهڙي گهٽ،  
ويچاريءَ کي وٽ، سورن جا سرير ۾.

**(هم چئي همت سان)**

هم چئي همت سان، چڙهيا جيڪي چوٽ،  
ڪفر ۽ ڪلفت جا ڪيري وڌائون ڪوٽ،  
ذاتي وڃي ذات ٿيا، غازي غني گهوت،  
عشق ڪري اوت، لاحد کان لنگهندا ويا.



لاحد کان لنگهندي، ڏنائون حيرت واري حد،  
نڪي اُت اياز هو نڪي محمود مد،  
نڪا سرت نه سٺ، غيبي وڃي غيب ٿيا.



غيبي وڃي غيب ٿيا، همه واري هل ۾،  
انهي ملڪ جي اياز چئي، آهي بات عجيب،  
عامن آهي عيب، پر لاهوتي لقاء ۾.



لاهوئين لقاء ۾ پنهنجو پسيو پاڻ،  
پاڻ ڪيائون ساڻ، پن ڏنائون پيائي ڪي.

## معراج نامو

مردن ڪيو معراج، بنا براقن،  
 حورون حيرت ۾ رهيون، ماڻ لڳي ملڪن،  
 توڙي خلل پيو خلقن، ته به جوڏا جوانا ٿيا.



جوڏا جوانا ٿيا، ڪري هاشمي حال،  
 ڪنهن نه لهر لوڏيا، بيحد رهيا بحال،  
 ونحن اقرب ويجهڙو، وينا منجهه وصال،  
 ڪري قرب ڪمال، عابد مان معبود ٿيا.



عابد مان معبود ٿيا، ٿي مُدامي محويت،  
 محمود ماڻي مٿي ٿيا، اياز سي الوهيت،  
 واپاري وحدت، گم ٿي ويا غيب ۾.



گم ٿيا غيب ۾، گل نه تن ڪاءِ،  
 ڪنت ڪنزا مخفياً، ساڳي جهليائون جاءِ،  
 لالڻ جي ئي لاءِ، لعل لڪي لعل ٿيا.



آدم ۾ الله ڪي ڳولهي ٿا لهن،  
 انهيءَ ملڪ عجيب جي، ٻولي ٿا ٻولن،  
 سر مٿي سمن، الوهيت عشق جي.



## (عاشقن جو اوج)

عاشقن جي اوج جي، سوريءَ کي پئي سڏي،  
 ٿي پئي اڏو اڏ، ڦندا خود ڦاسي پيا.



سوريءَ ڇا مجال جو عاشقن اڏ ڪري،  
 همه سندي حال، عاشقن کي اظهار ڪيو.



عاشقن بخشو اوج، سوريءَ کي سينگار جو،  
 پسي محمدي موج، کات ڪل ڪنبي ويا.



کات ڪل ڪنبي ويا، پسي سر سلطان،  
 مٿي ڪيو مان، سالڪن سوريءَ جو.



سوري ٿي سمڪي، اڳيان عاشقن جي،  
 عاشق اُت ممڪي، پسي موج محمدي.



ڏسي جذبو جوان، جو ترارن ڇڏيو تاءِ،  
 گهرو لڳن گهائ، ڌارون تن ڊڄي ويون.



واڍوڙين وڍي ڪيئن، اڏي ڪات،  
 هُوا اڳهين گهات، همه واري حال ۾.





پيتي محبتي مڌ، متا متارا ٿيا،  
گئل سندي ڪنڌ، ڪات گئل گهي وڌا.



عاشق اجل سامها، اجل ڪئي آزي،  
تڏهن ٿيا راضي، جڏهن موت مات ٿيو.



عشق هي دود درياهه، آهي آڳ آڙاهه جو،  
سورهين سندي ساهه، سارو درد دٻائيو.



ڀڳت بگن شاهه جا، اٿن ويل عصر،  
پهريون پوڄا ڪن پريم جي، پيالا پُر پين،  
تنهان پوءِ ڪٿن، ساز سرود سک سان.



ڀڳت بگن شاهه جا، پهرين پهر پون،  
تاري اڀري طلب جي ترٿئون تنوار ڪن،  
تنهن کانپو ڳائڻ، ڀڳتي داتا ڀڳوان جي.



عشق لڳو آمين ڪيم، ٿيا گل گلزار،  
بيخودي ۾ بگن شاهه جي لڳي تار تنوار،  
اياز ٿيو اعتبار، عشق جي امانت جو.



عشق لڳو آمين ڪيم، ويا ڏک ڏولا،  
بيخوديءَ ۾ بگن شاهه، لاڻا پيو ڀولا،  
اچي اڃ اولاءِ، لاڻا عشق عبيديءَ جا.



عبدیت جا اولاءِ ويا، رهيو عشق الاهي،  
مرشد مون کي مام ڏني، سب دن ويڪيا ماهي،  
وارث ٿيو واهي، عشق ۾ عيدون ٿيون.



عشق ۾ عيدون ٿيون، ٿيا شاهانه شغل،  
ظاهر باطن ذات ظهورو انا الحق جا هل،  
کُلي پيا کُل، عبيديءَ جا اياز چئي.



رک تون شوق شتاب، الله واري عشق جو،  
وڃائج وجود ۾، ربوبي سو رباب،  
ته برهه وارو رباب، منجهان ئي منجهه پڙهين.

## (پگت بگن شاه جا)

بگن شاه جا، اٿن ويل عصر،  
پهريون پوڄا ڪن پریم جي، پيالا پُر پين،  
تنهان پوءِ ڪٿن، ساز سرود سک سان.



پگت بگن شاه جا، پهرين پهر پَوَن،  
تاري ايري طلب جي ترئون تنوار ڪن،  
تنهن کانپوءِ ڳائڻ، پگتي داتا پڳوان جي.



بوعلي جي برهه ڪي، گلشن ئي ڄاڻي،  
اُتي عصر ويل جو سُڪو ويٺو ڄاڻي،  
نينگر نماڻي، مٿي آيو وڏو مامرو.



بوعلي بگن بنايس، نه ته آهي سڪندر شاهه،  
ڳائي راڳ عصر جا، جو پاڻي ڏنس بادشاهه،  
وهواه ۽ وهواه، جو آهي ويراڳي عصر جو.



پهرين پهر سڀڪو چئي، هي ويل صبح ڳائي،  
وهواه ڪري وهاڳ سان، چمڪو چير وڄائي،  
گلشن فقير به آهي، جو ڍولڪ مٿي ڍڳ ٿيو.



پهرين پهر هرڪو چوي، هي ٽولي ٿي وڳين،  
وينا ڳائڻ آسائون، بجي تائين ائين،  
وبهي جي وئين، مزو محبت عشق جو.

### ”قول اقرار“

کيم جيڪي قول، سي پاڙيم نه پرين سين،  
قالو بلي جي قرب جا، ٻڌل هئام ٻول،  
پليس آئون ٻول، وساريم وصال کي.



وساريم وصال، گهمندي ڏينهن غني چوي،  
کيم شوق شر جا، آجائيا اعمال،  
ڪل نفس ذائقه الموت، منهنجو مرڪ مجال،  
دوئي واري دجال، ڦيرايو فهم کان.



دوئي دور کيوم مونڪان منهنجو سپرين،  
هو نحن اقرب اوڏڙو پتو کين پيوم،  
کڻي وهم وبوم ڪرين سندي کير ڏي



آيل لڳو واءِ، ڪرين سندي کير جو  
غفلت جو غني چوي، ڏئي هنيو دائ،  
سورن سندو ساءِ، چڪڙو پيو ڇت کي.



## ”سُرڪلياڻ“

تون صاحب تون سائين، سڀاجهو ستار  
الحمد لله رب العالمين، ساراهه تنهنجي سار  
شڪر ڪريان ٿو ڪوڙئين، جو آهين تون آڌار  
ڍول تنهنجي ڍار ”غني“ گهاريان ڏينھڙا.

تون صاحب تون سائين، اعليٰ عين الله،  
ميت مدايون منهنجون، ڪارڻ محمد شاهه،  
والي ناهي واهه، گندي هن ”غنيءَ“ جي.

تون صاحب تون سائين، تون رازق تون رحمان،  
ڪن فيڪون جي قرب سان، جوڙيئي سڀ جهان،  
عرش زمين سمنڊ سڀئي، ساري پڙهن سبحان،  
پڪي پڪڙ جيت جڻا، ماڻهو والمڙ جان،  
ڏٺو پنهنجي ذات سان تو مٽيءَ وڏو مان،  
ان پر آهي ايمان، عاجز ”عبدالغني“ جو.

تون صاحب تون سائين، مالڪ تون ئي مڙين،  
ڀاجهارا ڀاجهه گر پيلي مٿان ڀانھن،  
ڌارين وانگي ڌار ٿيا، مٽي نه مائتن،  
ننڍن مان نياز ويو ويڇو ڪيو وڏن،  
دوست پنهنجي دوست کي ويري ٿي وڏن،  
ڏج ڪا ذات ڏڏن، عاجز ”عبدالغني“ چئي.

## ”سرمومل راڻو“

راڻي جي رهاڻ، ڪنهن دم وسري ڪين ڪي،  
سيڪڻ سُڪ وڃايو برهه ڏني ٿم ڀاڻ،  
تن اندر ۾ تار، آهي من مون مينڌرا.

هڪ ڪاڪ پيون ڪارون، ڪاري رات ڪنل جون،  
راڻي جي ريجھ جون، تن اندر تارون،  
سوڍل جون سارون، مومل سدا من ۾.

تون صاحب تون سوڍل، تون راڻن جو راڻو  
مومل ڪي ماڻو ماري تنهنجو مينڌرا.

تون صاحب تون سلطان، تون سندو مومل وَرُ  
وَ رُ مئيءَ ڏي وَرُ ڪاهي اچ ڪاڪ تي.

ڪاهي اچ ڪاڪ تي، چڙهي مٿان چانگي،  
تارا ڪتيون تاراج ٿيا، تن توڏانهن تانگهي،  
محبت تنهنجي مينڌرا، مومل ٿي مانگي،  
سوڍل ڪنهن سانگي. سڌ لهي وڃ سور جي.

پانهيءَ تي پاڇه ڪري، ڍوليا مون ڪي ڍڪ،  
تو ريءَ سڀ ترڪ، مومل ڪيا مامرا.

## ”سُرڪانگل“

ڪانگُ قريبن هٿ ڪيو مون يگانيءَ جو يارُ  
 آءُ اڪيلي آهيان، باري برهه جو بارُ  
 منهنجو غمگسار ورهين وريو ڪين ڪي.

ڪانگُ قريبن هٿ ڪيو منهنجي عشق جي اوت،  
 شايد خطن ڪوٽ، آهه پرينءَ جي پار ڏي.

ڏيو محب مُنجي، منهنجو ڪارڙو ڪانگو  
 پرين تنهنجي ڏيهه ۾ سهڻل بي سانگو  
 برهه سندو بانگو مون کي موٽائي ڏيو.

ڏيو محب منجي، منهنجو ڪارڙو قاري،  
 پڪي پرڏيهي ڏسي، متان ماري ڪو ماري،  
 هئي هئي مون هاري، پڪي بنا دلڙي.

ڪانگُ قريبن هٿ ڪيو خطرو ڪير ڪڍي،  
 نئي سج نوان سور ٿيا، ٿو برهه روز بڻي،  
 عشق جي اٿي، ’غنيءَ‘ وڌو غمن ۾.

ڪانگُ قريبن هٿ ڪيو مان ڪنهن سان سور سليان،  
 جهليو ڪيئن جهليان، ڏيئون ڏک نه نڪري.

ڪانگُ قريبن هٿ ڪيو آءُ مران مونجهاري،  
 وري وريو ڪينڪي، ڇڏيس دلبر ڌتاري،  
 ’غني‘ ڪيئن گهاري، ڏکيا ڏينهن فراق جا.

گهڻين ڏينهن نه وريو پرين پڪيئڙو  
 پاس تنهن پرينءَ جي، هوندو خوب ڪڙو  
 جانب جوڳيئڙو شل وَر سوڌو وري اچي.

### ”سر بسنت“

آئي رتِ بسنت جي، گلن جنسون ڪوڙ  
سرديءَ لائي سوڙهه، ڦٽي چيت چرھو ٿيو.

ڦٽي چيت چرھو ٿيو ٿي روحن کي راحت،  
گل ۽ پوئري باغ ۾ ملي ڪئي محبت،  
پرين کي ڀارت، هن مند جي هڳاءَ جي.

بازر بسنت جي ڏسي، پنورا ٿيا بيخود،  
پون پون لڳي باغ ۾، سُرَت چڙيائون سُد،  
مُرڪي پيئن مڌ، رس رسيلى رت جي.

چوڏس چمن ۾ ڏسو پنورن جي ڀُڙ ڀُڙ،  
اندر ۾ اڻ تڙ، رس رسيلى رت جي.



## ”سُرڪوهياري“

پنهل جي پار جا، پاهر پانيان پارس،  
رُلي سان تون رُس، اچي رهبر راهه ۾.



پنهل جي پار جا، پٽ به مون لئي پٽ،  
ڏونگر ڏنگايون ڪري، سرتيون ڏئي سٺ،  
قوڙائي جا ڦٽ، جهران تان جال ٿين.



نه مون ذات نه پات، آهيان هوري هندواڻي،  
ري رهبر روهه ۾ ڪير پياري پاڻي،  
آءُ پانيٽ پيليائي، جتن سندي جوءَ جي.



ريءَ وَر ويڳاڻي ڦران، جبلين پائي جهات،  
ڪيچي قطاري وبا، اديون ڏئي اڌ رات،  
تني سندي تات، راتيان ڏينهان روح ۾.



ريءَ وَر ويڳاڻي ڦران، ڏونگر ۾ ڏينهان،  
ٻڌي ڪير پروج ريءَ، روهن ۾ ريهان،  
پاهر ٿي پيهان، پيرن ساڻ پڻي ڪري.



وَڙ وچوڙي آهيان، والي شال وري،  
مُني سان ملي اچي، ڪيچي قرب ڪري،  
ڌوپيائيءَ تي ڌري، هادي هٿ باجهه جا.



جاچي ڏنم جُوءِ، تہ پينر يارُ بدن ۾،  
عبدئون عيان ٿي آيو راتل روبروءِ،  
ڪرين سندي ڪوءِ، پيائي سوڌي ٻن پوي.



پينر يارُ بدن ۾، پيا پنيوري پوڳي،  
منهن سامهون جن جي، جانب سي جوڳي،  
رهن سي روڳي، پرينءَ جن پري ڪيو.



پينر يارُ بدن ۾، آهي ڙي آهي،  
نيه بنان ناهي، پسڻ يار پرين جو.



جاچي ڏنم جُوءِ، تہ ويو هوش هلي،  
وصل واري وائڙي، غني واه گهلي،  
پينر هئس ڀلي، پر پاڻ پرينءَ واريو.



پينر يارُ بدن ۾، ڏسيو لاهيان ڏک،  
سيئي ٿيا سُڪ، پرينءَ ڏني پَر ۾.



پرینء ڏني پَرِ ۾، سڀئي سُورَ ويا،  
 غنيءَ گدالن سان، ڪيڏا قرب ٿيا،  
 سهڻي ساڻ سڀيا، سڀئي منهنجا سرتيون.



پرین پسي پاڻ ۾، ٿو سندن ساهه ٺري،  
 مَرَمَ سا مَري، پرینءَ جنهن پري ڪيو.



سرتيون ڪيم سَري، جڏڪر جاني ڏنم جُوءِ ۾،  
 و نهن والي آيو ڪيڏو قرب ڪري،  
 نيازن منجهان نيه، جي، نڌر نيڻ ڌري،  
 ته پيرن کان پري، سجدو سَري ڪين ڪي.

## ”سُر ڪاهوڙي“

چڙي ماڳ مٽي جو پهاڙين گڏيائون پاڻ،  
 لاهوتين ساڻ سدائين سُور پرين جا ساڻ،  
 مورَ سڀئي مانڊاڻ، لاهوتي لنگهي هليا.

لاهوتي لنگهي هليا لالڻ سڀئي لڪ،  
 پاهڻ ۾ پرين سان پرچي پين پڪ،  
 اوڍيائون ’عبدالغني‘ چئي درد جي دل،  
 تور ڪيائون تڪ ته مڙوئي محبوب ٿيو.

ڪري قطارون قرب جون سيوهڻ مان سنبڙن،  
 چاهه منجهارا چنگڙ جون چاڙهيون پيا چڙهن،  
 ڏوري ٿا ڏسن جبل پائي جهاتيون.

لنگهي ويا لاهوت، نوراني وڃي نور ٿيا،  
 لاهوتين جالڪن ۾ تلن ٿا ٽولا،  
 عبيءَ جا اول لاٿائون لڪن ۾.

ڪاهوڙن کي خبر، پئي آ پهاڙ مان،  
 سوڃهي ڏنائون سڄڻ جي، نوري نور نظر،  
 آڏيءَ توڙي عصر، جوڳي ڪمائن جوڳ کي.

جوڳن لڳو جوڳ، عامن ليکي اجايا،  
 لڳو آ لاهوت جو رمز وارن کي روڳ،  
 سڙين آه سوڳ، سڄڻن جي سُور جو.



## (سُرڪاريهر)

جوئي دلبر دل جو سوئي سورن سانگ،  
 نيھن نپت نانگ، گھائي وڌو غني چوي.



ڪاري ڪائي وڌو ڏکئي هڻي ڏنگ،  
 وجهي ورهه ونگ، ڪپر جيئن ڪائي وڌو.



منجهان ئي نپنيو ڪاريهر ڪڪ،  
 مڻيان اٿس منهن ۾ لاڪيڻو سولڪ،  
 اڻپانهين جو پڪ، لونءَ لونءَ ۾ لڳي ويو.



لونءَ لونءَ ۾ لڳي ويو اڻ وائي جو وات،  
 بي ڏندي ڏندي ڇڏيو ڪاٽي جيئن ڪوڪاٽ،  
 غني ٿيو گھات، سڀ جي سنگھڙ سان.



ڏهاڙي ڏيل ۾ سنگهي ويٺو سڀ،  
 ديهي واري دريءَ ۾ ماري ويٺو مڀ،  
 تپيءَ کي تپ، پيڙهي کان پيڙهو ٿيو.



عشق نانگ اروڙ جو جنهن کي هٿ نه پير،  
 کينس ڪو ڪريو ڪري، داناءُ هجي دلير،  
 ٿو جنهن سان وجهي وير، تنهن هڪ سٿ ۾ سائو ڪري.



ازده عشق اروڙ جو آهي پَرَ اصيل،  
 جنهن سنگهي سائو رهي، جوڳي سو جميل،  
 غني ناهِ دليل، جو ڏنگجي سوئي ڏسي.

# کافیون

## دعا

خدایا ڪر مقبول منهنجي دعا،  
گناهن جي بخشش ٿئي آقا عطا.

سندم خاندان تي تون احسان ڪر،  
علم حلم حڪمت قلم پاسبان ڪر.

منهنجن پائرن تي پلايون ڪي ڪر،  
مٿن مهربانيون ڪر شام سحر.

غني و رؤف و لطيف و غفور  
ڪر چئني تان دلبر سيئي درد دور.

تڙي ڪي ٽڪڙ ۾ جهيڙو جهالت،  
پيائي دوائي عڪس ۽ عداوت.

ڪج دفع دشمن اسان جا خدا،  
سڄڻ رهن سامهون هميشه سدا.



بچاءِ قرض مرض ۽ غربت کان مولا،  
صحت بخش بزرگي لاهج پويولا.

امڙ منهنجي ڪي ڏي تون عمر دراز  
ڪري عرض توکي فقير هي اياز.

ماماڻا ناناڻا ڏاڏاڻا گهڻا ٿين،  
ٿين ڪيچ ڪيچي اباڻا گهڻا ٿين.

منهنجي ديس سنڌ ڪي ڏي امن و امان،  
بچاءِ ظالمن کان تون ضامن زمان.

کڻي ڳوٺ خوش ڪر ۽ آباد رک،  
شهر هي اباڻو سدا شاد رک.

”عبدالغني“ هي ڪري التجا ٿو  
سخي درهڻي هي سائل سدا ٿو.

دنيا جا مالڪ تون نظر ڪرم رک،  
هت هت تون هادي پئي جو پرم رک.





اُٿي آڏيءَ رات، الله ڏس تون اوري اوري

1. لوڪ سُتي ڪر تون مؤمن، مولا سان مصلحات،  
سڪ جو سڳو ڏس سوري سوري.

2. الله رهندو ڀيوسپ ڊهندو وائي اها ڪر وات،  
دين دنيا ڏس توري توري.

3. فڌڪروني ٿئي تون فاني، جهاتي پائي منجهه جات،  
غني سر هي گهوري گهوري.



سو مون ساهه پساهه، محمد جنهنجو منڙو نالو.

1. ڪڍي بار ڪهين جا، هادي آ همراهه.

2. عاشق جنهن تي الله آهي، باري بيپرواهه.

3. سگ در ان جي آهيان سوالي، عربي احمد شاهه.

4. ڪندو واهر غني غريبن، وڏو اتم ويساهه.



جوڙي جوڙ جهان، هر صورت ۾ پاڻ سمايو.

1. لاتحرڪ جو سمجھ اشارو، ڦولهي ڏس فرقان.

2. پهري پوشاڪون دو ميمي جون، الف ثيوت عيان.

3. غني آهي هر هنڌ هڪوئي، ناهي غير گمان.



پنجتن پاڪ تي پرور ڪروڙين قرب ڪيا قادن  
جنين جي آجڏي جيءَ کي، علي جي آل جي آڌر.

1. ڪلام پاڪ ٿيو نازل، سڄي لولاڪ لاءِ لائق،  
سانڍيان سا ساهه ۽ سيني، پرينءَ جي پار جي پاڪر.

2. عرب سارو عجم سارو سلامي سنڌ وارا ٿيا،  
ملائڪ فلڪ اوتارا، پٿر توڙي دريا ساگر.

3. ڪريان ساراهه سرور جي، صلوعليه و آله،  
گناهن جي غني بخشش ڪندو محمد مٺو منور.





اسان يار آهيون ديوانا ديدار جا.  
محبوب مولا جي سهڻي سردار جا.

1. اٿم اميدون مديني وچان مان،  
ڏٺا خواب ۾ جيڪي سي ئي ڏسان مان،  
چمان چشمن سان منارا منار جا.

2. سڪان ٿو سچي سرور جي خاطر،  
مٺي مير محمد منور جي خاطر،  
ايندا اڳڻ تي شل قدم قربدار جا.

3. حشر نشر ۾ محمد ايندو،  
ڪندو پلايون ڪين ڇڏيندو،  
لکين ٿورا پائيان 'غني' غمنار جا.



مان عبدُ رسول جو آهيان، پئي ڪنهن سان نينهن نه لايان،  
 پيو ڪنهن سان نينهن نه لايان، ٿو پاند گچيءَ ۾ پايان.

1. دل درد ڪئي ديواني، هنئي قرب توهان جي ڪاني،  
 ڪيو فت فراق جي فاني، هئي لالڻ ٿو ليلايان.

2. چڙهيا محبت جا مونجهارا، ڪيا عشق اندر اوتارا،  
 يڪ پاند ڏئي تون پيارا، سڙيو سورن ۾ ٿو ساريان.

3. ڪيئن هيڏي جدائي سهبي توتي صلو علي پئي چئي،  
 اچ 'عبدالغني' ڏي عربي، مان واٽون ٿو واجهايان.



علي جو شان ٿو ڳايان، علي مشڪل ڪشا آهي.  
وصيع وارث محمد جو، برادر بي ريا آهي.

1. علي حسنين جو مالڪ، علي ڪونين جو مالڪ،  
رسائي منهنجي رهبر جي، مٿي عرش علي آهي.

2. علم لدني علي ڄاڻي، موسيٰ آرنِي علي ڄاڻي،  
رندي جي راز جو ڄاڻون، علي جي هٿ قضا آهي.

3. پڪو آ پير طريقت جو، شريعت جو حقيقت جو،  
مدامي ماه معرفت جو، منو سو مرتضيٰ آهي.

4. ارڙهين ذوالحج نشانبر ٿيون بي اعلان هي آ ڪيو  
جهين جو مان مولا آهيان، علي اُن جو مولا آهي.

5. ٿياسڪندر سندس درٿان، ٿيا قلندر سندس درٿان،  
گداگر سَو غني بڻيا، سورهيءَ صاحب سخا آهي.



دم علي دم دم علي چئو آهي ولي حق جو امام  
ورد ڪر نامِ علي جو ڏي ڇڏي ڪوڙا ڪمام.

1. ڪر ثنا هر هر وري ڪوپاڻ ڪن توتي ڪرم  
ڪونه منجهندو جنهن ورتي شبير جي نالي جي سام.

2. دنيا اٿئي ڪوڙي ڪساري ڪوڙ جو جنهن ۾ جيئڻ،  
تي فنا عشقِ عليءَ ۾ عين ڪر اثبات عام.

3. المدد اچ يا علي، برهه باري بار آ،  
بس غني ڪي آسرو آ تنهنجي محبت ۾ مدام.





مولا رضا جي روضي تي، پانڌي پيام چئجانءِ،  
سند ۾ سڪي اوهان لئي ٿو سائين سلام چئجانءِ.

1. تون آن نبيءَ جو نينگر، تون آ عليءَ جو گوهر،  
اعليٰ نسب اوهان جو عالي مقام چئجانءِ.

2. دنيا جي درد غم کان، مون کي ڇڏاءِ مولا،  
منهنجو تون راز رهبر، منهنجو امام چئجانءِ.

3. فربئون ڪري قطارون، جيڪي اچن ٿا تو ڌر،  
تن سان تون ڪر پلايون، سيد سي سام چئجانءِ.

4. مشهد مون لئي مدينو سيوهڻ نجف نظارو،  
طالب جو هي ترانو طلبئون تمام چئجانءِ.

5. هيءَ آس آ ”غنيءَ“ جي مولا گهماءِ مشهد،  
ديدار جو دلين کي، ڏيندين انعام چئجانءِ.



ڪل تي قدم آ تنهنجو پير دستگير،  
اڙيل منجهيل مان آهيان يا غوث ڏي سڏير.

1. تون آن عليءَ جو پيارو تنهنجو آ نيءَ نيارو،  
هي ملڪ تنهنجو سارو ميرن جو تون آ مير.

2. ٻڌڙي جي پيڙي وانگي ٻيڙو ڪُنن ۾ آهي،  
سائين سٻاجها سوالِي تارج منجهان تون سير.

3. سرور آهيان سوالِي، مست و مگن موالِي،  
جهوليءَ کي پَر آ خالي، ماهه لقا منير.

4. موجِ الاهي ماڻيان، ٻئي طرف ڪين تاڻيان،  
خوشيون ڪري ورهايان، ياور مان ڪير پير.

5. صدقي پنجن تنن جي غم لاهه سڀ غني جا،  
شاهن جا شه جيلائي فائق تون فقير.



مداحيءَ تي ڪريو مهرون پيارا شاهه جيلاني،  
 لاهيو مننار هي من جا، مونجهارا شاهه جيلاني،

1. اسيرِ عشق جون آهون، ٻڌو هي درد جون دانهون،  
 اچي ٿيو يار اورانهون، سهارا شاهه جيلاني،

2. محي الدين مرتضيٰ حيدر پيالو فيض سان ڀر ڀر،  
 ولهي جي ور ڪريو واهر، دلارا شاهه جيلاني،

3. بگن شاهه برهه ڪر بالا، ايازڻ کي ڪريو اعليٰ،  
 پياريو ڀرت جا پيالا، خدا را شاهه جيلاني،



- لال قلندر لال، رهبر رندي مشرب جا.
1. عرش اوتارو ساکن سيوهڙ، هٿ هٿ تنهنجو حال،  
رهبر رندي مشرب جا.
  2. توڻ خوشبو علي پنجتن جي، ٻهڳڻ حسيني پال،  
رهبر رندي مشرب جا.
  3. سڪ سيوهڙ جي جن جي سيني، تن پلايون پال،  
رهبر رندي مشرب جا.
  4. حاضر جيڪي تو وٽ هر دم، مورو نه تن کي ملال،  
رهبر رندي مشرب جا.
  5. ڏي ڪو چاندو شوق پنهنجي جو جذبو جوش جلال،  
رهبر رندي مشرب جا.
  6. نانگا هٿن ٿا نيه مان نسري در تي روز ڌمال،  
رهبر رندي مشرب جا.
  7. مست مدامي تنهنجو آهي، قائم قرب ڪمال،  
رهبر رندي مشرب جا.
  8. هي به سوالي تنهنجي در جو غني جا غمتال،  
رهبر رندي مشرب جا.





داتا جي در تي ويو جيڪو سوالِي،  
خداجو قسم سو وريو ڪين خالي.

1. داتا ڏٺي ٿو دردن جو دارون،  
وڃي ڪو ڏسي ٿي در جو ڌمالي.

2. داتا جي در تي جيڪو ڏٺي بهاري،  
انهيءَ کي ٿو بخشي برهه لازوالي.

3. داتا جي نگري باغ عدن آ،  
اتان جا رهاڪو آهن لا اُبالِي.

4. انباهه آهي مَسِيحا جي مَسند،  
مريدن جي هستي ٿئي مست مالي.

5. اُتي روز ٿئي ٿو واپار وحدت،  
بگن شاهه بيشڪ اعليٰ ڪمالي.

6. فيضِ فياضي فرقان آهي،  
ڏٺي فيض جي ٿو ڀرتئون پيالي.

7. غني آهي داتا سڀن لاءِ هر دم،  
دل جي ڪنن سان ٻڌو هي قوالي.



سچي ستگر هاديءَ سان  
ازلي منهنجو انگ آهي.

1. ورتيون ويندا نال نماڻي،  
سامين سان منهنجو سنگ آهي.

2. مڻي عرش عظيم کان،  
لاهوتين جو لنگھ آهي.

3. مرشد پارئون آهي لڳڙو  
راز رنديءَ جو رنگ آهي.

4. درد ۽ غم جي گهوڙي جو  
طالب تائيو تنگ آهي.

5. آهي 'اياز' کي عشق الستِي،  
مست و مست ملنگ آهي.



اسان جي برهه جا باني، بگن شاهه لال جيلاني،  
عنايت عشق آساني بگن شاهه لال جيلاني.

1. دنيا جي دور ۾ دلبر، دلاور دستگيري ڪر،  
ڏيو ڪو ذوق صمداني بگن شاهه لال جيلاني.

2. امانت عشق عطا ڪريو سچو سينو صفا ڪريو  
لائي ڪا لنو لاتاني، بگن شاهه لال جيلاني.

3. اوهان جو عرش اوتارو زمين تي نيهه جو نعرو  
توهان جو راز پنهنجي، بگن شاهه لال جيلاني.

4. غني ڪي سگ ڪري سڏيو آهيان چورونه مون ڇڏيو  
تنهنجو ناهه شاهه ڪو ثاني، بگن شاهه لال جيلاني.



منهنجا داتا او منهنجا داتا،  
توسان پيار پريت جا ناتا،  
بگن سائين جيئين سدائين.

1. تنهنجا ميلا سدا تنهنجا ميلا،  
تون گرو اسان تنهنجا چيلا،  
بگن سائين جيئين سدائين.

2. توکي پيارا آهيون سائين پيارا،  
تنهنجي سڪ ۾ وٽئون ٿا سينگاريان،  
بگن سائين جيئين سدائين.

3. انباهي هادي انباهي،  
آهيون راه تنهنجي جا راهي،  
بگن سائين جيئين سدائين.

4. متوالا آهيون متوالا،  
ڏي پيار پريم جا پيالا،  
بگن سائين جيئين سدائين.

5. تنهنجا سازي آهيون آوازي،  
ارداس هي آهي ايازي،  
بگن سائين جيئين سدائين.





پير مغان جو درشن، ڪعبو قرآن آهي،  
الله جو قسم مون ايمان آن آهي.

1. سجدو صورت جو ثابت فقراء تي فرض ٿيو  
فهم حقيقي فالم فرمان شان آهي.

2. هن مام ڪي مدامي، ثابت سهي ڪيو جنهن،  
امداد ٿيو ازل کان نازل نشان آهي.

3. ڪون و مڪان ۾ ڪامل، تنهن تي ڪرم الاهي،  
ذاتي ظهور جنهن تي علم العيان آهي.

4. محمود جي مدامي، الفت اياز سان،  
رمزن جو راز رندي بيحد بيان آهي.



محمود آهي مرشد عاشق اياز مان،  
ليلي مثل ٿيورهبر مجنون مجاز مان.

1. هو باغبان آهي باغ و بهار جو  
گلزار ۽ گلن جو بلبل جوراز مان.

2. هو ٿورهري هميشه پردي حجاب ۾،  
نازڪ جي ناز وارو آهيان انداز مان.

3. جنهن ۾ فراق واري آ عشق جي صدا،  
سوز و گداز وارو آهيان سوسائز مان.

4. مشتاق مه لقا سان آهيان گڏيل 'غني'،  
تصوير هن جي آهيان زلفِ دراز مان.



### (ڪامل سائينءَ جو ڪاچ)

ڪامل شاهه جو آهي شادمانو  
بيخوديءَ ۾ آ سارو زمانو.

1. دُهل باجا وڃن شهنايون،  
روحي رمز جون هن رعنايون،  
شوق شادي سندو ٿيو شاهانو.

2. مست پُرجام پيا ٿا پيارن،  
ڏٺي جلوه ٿا جيءَ ڪي جيارن،  
نظر نرمل جي ڪيو آ نشانو.

3. گنديون ڪامل سائين اڄ پاتيون،  
ڏسي موٽن منجهان پائي جهاتيون،  
گهورون گهوري پيو هر گهرانو.

4. هادي لال بگن ڪي ڏيو مبارڪون،  
ڏٺي محبت جون سڀ ڪي ٿو مارڪون،  
نئون طالب هجي يا پيرانو.



## (نوجوان مرشد زاده سيد شهنشاه جي ياد)

- شاهنشاه مليو شهنشاه سان،  
 داتا فيض درياه سان.
1. هت به تون آن هت به تون،  
 والي ولايت شاه سان.
2. اول آخر ملڻ منهنجو ٿيندو،  
 بالا بگن شاه سان.
3. رنگ مان نڪري بيرنگ مليو،  
 پنهنجي پاڪ الله سان.
4. ٻڌو شهنشاه شملو شهادت،  
 وڏي ڪنهن ويساه سان.
5. فقير ”غنيءَ هي مدح بنائي،  
 سهڻل جي ته صلاح سان.





- هر شيء ۾ آهي اعلي اسرار عشق جو  
صورت صفا سراسر سينگار عشق جو.
1. سانگو صفت بنائي، ذاتي ڪيئن ظهورو  
محمد ڪري ٿي آيو اظهار عشق جو.
  2. منصور ۾ هنيائين، نعرو ته انا الحق جو  
عثمان ٿيو قلندر عطار عشق جو.
  3. بيشڪ ٻُلا شاهه باهو ۽ فيض درياھ فائض،  
شوقئون ٿيو شاهه ولايت شھڪار عشق جو.
  4. عثمان چتل بيرنگ، روحل مراد سلطان،  
نوشهري شاه نصير ٿيو نروار عشق جو.
  5. علي شاهه، خير محمد، بديل ۽ رڪيل شاهه،  
پيرل شاهه پاڪ ڪيڙل چمڪار عشق جو.
  6. سڀني پارين سڃاڻان، بيدل هجي يا بيڪس،  
گفتو گجر جو غنچو گفتار عشق جو.
  7. پٽ جو ڏٺي پلارو توڻي فقير تارڪ،  
سڀ عارفن ۾ آهي ديدار عشق جو.
  8. سرمه، سچل، بگن شاهه ۽ پٽ غني ٿيو غمدل،  
انباھ، جهوڪ، روهڙي انوار عشق جو.



هر صورت تي ٿو عاشق ٿيان،  
تنهنجي حسن جي آهي جلوه گري.

1. ڪو صوفي چئي ڪو مست چئي، ڪوبي پا ڪو بيدست چئي،  
تنهنجي ذوق جي آهي زور ذري.

2. ڇا پاڻ ڏسان يا لوڪ ڏسان، توکي محب ڏسي ٿو مان مُسڪان،  
جيئن مور ٿلي يا حور پري.

3. الانس وارو آخيال پڪو مان يار سان آهيان ياقِي يڪو،  
ڪليل هي 'غني' آ درد دري.



سُرت وئي آ سار وي ميان،  
 نيه نشي نابود ڪياسي.

1. ري الله جي ٻي نه آهي، تن اندر ڪا تار وي ميان،  
 نيه نشي نابود ڪياسي.

2. سڀئي سوز وڃايون وايون، برهه ٿيو بيدار وي ميان،  
 نيه نشي نابود ڪياسي.

3. جوش جنگر جيرو جلايو، هردو نا هشيوار وي ميان،  
 نيه نشي نابود ڪياسي.

4. الفت عين اياز ڪٽايا، بيخودي جا بار وي ميان،  
 نيه نشي نابود ڪياسي.



اهڙي عشت، جي آتش آهي، جيئن گرناري هو غلغلو.  
سِرُ وٺي سودو اهوئي، سڪ سندنو آ سلسلو.

1. باغ الفت جنهن ڏٺو سو ملڪ ساري کان سٺو.  
عشق آ ميوو مٺو آهن برهه وارا بلبلو.

2. ائين ٿي ديهي ڏڏي، جيئن وڃ پئي ڌرتيءَ مٿي،  
اُتي قرب وارو ڪو گڏي، زور جو ڏسي زلزلو.

3. ٿيءَ عشق ۾ غازي 'غني'، متان قرب وارا ڪهڙو ڪني،  
آهي زمن زيبِ تني، بيڪار آهي ڀليلو.





- هردم ره هوشيار دنيا دم آ هڪڙو دلبر.
1. وبهي ٿو وايون ڪرين، پَر پنجو جي يار.
  2. اُٿي ڪر تون آتڻ اُجرو ڪر ڪٽڻ جي ڪار.
  3. غني ڇڏي ڏي غير ۽ غفلت پرت پرينءَ سين پار.



اڏيءَ تي سِرُ رڪي راڻو ٿيو نروار ذوالفقار  
هم همت حق گويو سڄو اسرار ذوالفقار.

1. ڏسي ڦٽڪا ڏنڊا پيڙيون، سهي زندان جون سختيون،  
اصولن تان نه هٽنداسي، چيو هر بار ذوالفقار.
2. عرب ۽ ترڪ، توراني، ايراني توڙي عبراني،  
پاڪستاني هندوستاني، سڀني سردار ذوالفقار.



صوفي تون سوريءَ تي ٿي سوار  
مرشد جي ٿي پشت پناهي عليءَ جي آڌار.

1. صوفي سڌائين سورن ڌارين، پل پل پرين جو پورن ڌارين،  
حيف هجئي هروار صوفي تون سوريءَ تي ٿي سوار.
2. قالو بلي جي قول کي پاڙج، پيائيءَ وارو پوٽو ساڙج،  
گيل ٿي قول اقرار صوفي تون سوريءَ تي ٿي سوار.
3. من خدايم دم کي ماري، پنهنجو عرشين خيال اڌاري،  
ڪيرج ڪوٽ ڪفار صوفي تون سوريءَ تي ٿي سوار.
4. 'غني' فنا في الله نه آهي، باقي بقا باالله نه آهي،  
آهي وڏو اسرار صوفي تون سوريءَ تي ٿي سوار.



- عشق جي ياري آهي اڻانگي، چوڏهن طبق ٽپائي ٿو.
1. دم دم دل ۾ درد جا دورا، باري بار ڪڍائي ٿو.
  2. انا الحق آواز اٿاري، نَوَ ڪنڊ نيه نچائي ٿو.
  3. 'غني' ڪرائي گلا غيبت، همه هير هيرائي ٿو.



سڏي ساقِي ڏيو سرڪي، پيئڻ وارن جي پارت ٿو.  
مءَ کي پي جيئن ٿا جي، جيئڻ وارن جي پات ٿو.

1. سِڪ وارن جي سفارش ٿو نظر نوريءَ جي نوازش ڪيو.  
اشاري تي اچن ٿا جي، اچڻ وارن جي پارت ٿو.

2. گلن جهڙي هٿن سان هي گلابي جام ڏيو مونکي،  
سڄڻ ٺوڙي نمن ٿا جي، نيمڻ وارن جي پارت ٿو.

3. پري ڏيم جام جلون جو عمر بخش 'غني' کي تون،  
سدا مٿخان رهن ٿا جي، رهڻ وارن جي پارت ٿو.



مليو مئخان ۾ يار ته ڪعبي ڪم ڪهڙو  
آيو ويس فقيري پائي رانجهن رمز لائي  
ٿيو دم دم جو ديدار ته ڪعبي ڪم ڪهڙو؟

1. ماڻهو ڪن ٿا ڪعبي کي آزيون، ٽيھن پڙهايون نفيءَ جون نمازون  
آهي سجدو صورت صافي منهنجو مرشد مون لئي ڪافي  
سڀ سھڻن جو سردار ته ڪعبي ڪم ڪهڙو.

2. جنهن کي ساقي پياري پيالو لوڪ ساري ۾ سو متوالو  
اهو وحدت جام جلالي، ڪي پين مست موالو،  
مخمور ٿيو مئخوار ته ڪعبي ڪم ڪهڙو؟

3. ساقي علي آ باقي علي آ، پير مغان مونسان باقي علي آ،  
جنهن جام حيات پياريو موتو ماري جياريو  
خمخاني خودمختيار ته ڪعبي ڪم ڪهڙو؟

4. گل ڦل باغ بهاريا بيشڪ، ”غني“ آهي هر جا حق حق،  
ڪڍ عاشق اک اثباتي، هر دم ڪمائج ذاتي،  
چئي انا الحق اقرار ته ڪعبي ڪم ڪهڙو.



ڪيئن ڪندو ڪو همسري، منهنجي جو آ دلڙي چري

1. ديوان مان ارمان مان، درمان مان ٿيڙس گدا، توکي پيو ساريان سدا،  
کولي ڏنم دل جي دري، ڪيئن ڪندو ڪو همسري

2. عمر مان عثمان مان صديق مان سردار مان،  
هَل آءُ ڪريان ٿو حيدري، ڪيئن ڪندو ڪو همسري

3. 'غني' آهيان غريب مان، تن من سندو طبيب مان،  
نيهن مان نجيب مان بگن هان مان برتري، ڪيئن ڪندو ڪو همسري





ويا اهيون جوشِ جگر کي کائي،  
 ٿي آهي وصال جي وائي.

1. باغ و بهارا چمن چوڌارا،  
 پينوري گل کي راڳني ٻڌائي.

2. حسنِ هزاري نيه نظاري،  
 رُتِ بسنتي برهه پلائي.

3. گل ٿي کثرت ساري وحدت،  
 عامن کي اها ڪل نه ڪائي.

4. 'غني' غم ويا، درد وهم ويا،  
 سُڪن ڪئي آ سڻائي.



سور ٿيا سو واري وي،  
درد عشاقني الله الله.

1. ڪيئن نيريان نيئن نٿون ٻري،  
برهه برابر باري وي

2. جوت جواني هوش هليو ويو،  
ڪان لڳو ڪاپاري وي

3. 'غني' گهورن گوندر گڏيو،  
ڏڪن دلڙي ڌاري وي



ڪهڙي ڪراماً ڪاتبين خبر انهيءَ عشق جي آزار جي،  
ڪنٽ ڪنڙا مخفيا، اونهي انهيءَ اسرار جي.

1. پاڻ تي ٿي پاڻ عاشق، شاهي ڇڏيائين ٿيو گدا،  
سڌ نه پئي ابلڀس ڪي، آدم واري اظهار جي.

2. و نهن واريءَ وير ۾، گم ٿيا غازي وڃي،  
ڳجهه وڃي ڳولهي لڌائون، طلب ريءَ تڪرار جي.

3. فقر تي آ فرض ٿيڙو، پر پروڙ پانهنجي،  
ڪنهن ڪنهن سري ڪي آه ڪل هن ورهه جي ويچار جي.

4. نيمن وارن نانده مان، ڪئي بقاءِ اي 'غني'،  
در ڪري ديهي ڏنائون، ديد سا دلدار جي.



انآ سئير سري جو ڪرڻو آ،  
 انالحق جو ماري نعرو سولي سانگ تي چڙهڻو آ.

1. وهم وجودي مام پروڙي، آدم وارو پيد پروڙي،  
 موتو قبل پاڻ مروڙي، گهير وحدت جي گهرڻو آ.

2. نور تجلو آهيان نهاني، رمز دروني راز رباني،  
 سبحاني مان اعظم شاني، چاهه منجهاران چوڻو آ.

3. بانگ برهه جي بيشڪ بانگي، غم فراق ۽ سوز جي سانگي،  
 عشق الله کان زاهد وانگي، ڊپ ڪري نه ڊڄڻو آ.

4. پاڻ ئي آهيون رنگ بي رنگي، عشق محبت دلڙي ونگي،  
 مذهب واري ناهي تنگي، ڪلمو پاڻ تي پڙهڻو آ.

5. غني غم ۾ گم ٿي غازي، ڪيڏن بيشڪ بيخود بازي،  
 رکي الفت عين ايازي، محمود بڻجي مرڻو آ.



مان جاڻ اهوئي ڄاڻان، اچي برهه لڳايا پاڻ،  
ننڊ نهوڙي نيھ ڪڍي ويو نيٽن ڪيپ اُکاڻا.

1. سجدو صورت صحي ڪيوسي، پريم ننگر ۾ پير پيو سي،  
ننگ ويوسي نام ويوسي، قرب ڪياسي ڪاڻا.

2. زهر پيالو عشق پياريو جذب جنون ۽ جوش جڳايو  
محبوبت جي جنهن مام سان ماريو دلڙي ٿي پئي داڻا.

3. مرشد رهبر راهه ٻڌائي، 'غني' تون آن ڇڏ ڳڌائي،  
عشق ڪرائي معاف مدائي، سوليءَ سر ساماڻا.





ڪيئن پاڻ آيو ڪُنڊ سُنڊ ۾  
آدم واريءَ اُنڊ ۾

1. حيرت ۾ ٿيو پنهنجو ڳولائو  
آهي وڏي اُڪنڊ ۾

2. ڪيئن ڄمي ٿو ڪيئن مري ٿو  
جنم مرڻ جي جُهَنڊ ۾

3. خلق الادم سڀ صورت ٿيو  
ٽوڙي غنيءَ جي گُهَنڊ ۾



پياسي ڪن فيڪون جي ڪُن ۾  
درد فراق جي ڏن ۾

1. ظاهر باطن ڏيد دروني،  
واجه وجهون هن هن ۾

2. روز رجهون ٿا روز پچئون ٿا،  
بيشڪ برهه جي پُن ۾

3. مطلب ٿيو منجهه مهڻن طعنن،  
'غني' ڳلا جي ڪُن ۾



مسجد آنا جانا، تون چڙ خوديءَ کي خانا،  
وحدت رک ويساهه وري آ ڪڙ ملامت طعنا.

1. سورهيه ٿي ڏي سر نوائي، سهر پڙ سُهانا،  
تون چڙ خوديءَ کي خانا.

2. حاسو مصلو تسبيح ٺڪ ٺڪ، ويرا ڪر ويرانا،  
تون چڙ خوديءَ کي خانا.

3. 'غني' غم ۾ گم ٿي غازي، رک دل ۾ درد ديوانا،  
تون چڙ خوديءَ کي خانا.



عطا عشق ڪئي آ فڪر ۽ فنائي،  
برهه جند جلائي باقي آ بچائي

1. ويون يار ياريون، بلي سي بهاريون،  
گل و گلزاريون چمن ۽ چوباريون،  
اچي نيھن نوبت واھ جا وڄائي.

2. حسين نازنخرا ڇت چالبازيون،  
ورھ مون وڃايون نفل ۽ نمازون،  
هن هن جي هاڻي ٿي هڪ هڪائي.

3. 'غني' غرق آهيون، ڪڍون ڪين ڪاڻون،  
ڇڏي لوڪ لارو منو يار ماڻيون،  
پتي سا پڙهون ٿا پرين جا پڙهائي.



محبت جون پيءُ مٽيون، مٽيون،  
مست ٿيءُ تون مٽي هستي.

1. وره وارن سان پيئيون پوندئي،  
پري وهه جون وٽيون وٽيون.

2. سڪ ٿي سمهنديون سي ڪيئن سرتيون،  
جيڪي فراقن ڦٽيون ڦٽيون.

3. 'غني' اولي عبد جي آهي،  
چوڻو گهمين گهٽ گهٽيون گهٽيون.





اڱڻ تي عشق آيو آ، چڪيا هن چاڪ بسم الله،  
ويا وسري سيئي سارا، عقل ادراڪ بسم الله.

1. ويا سي دلربائي کان، اسان ٻين جي پيائي کان،  
ٿياسِي دمبدم غمدل، ڦٽي دل ڦاڪ بسم الله.

2. ڪڇي ويو خيال مسجد کان، سجد مسجد ساجد کان،  
ٿيو مٿخان مون من ۾ علم اوطاق بسم الله.

3. بره جو بار ٿيو بالا، حاسو مصلو وئي مالها،  
پيتاسي ڀرت جا پيالا، محبتي ماڪ بسم الله.

4. رهيو هو يار من ياقِي، بنا محبوب بس باقي،  
اچي ڪُليا 'غني' غم ۾، طلب جا تاڪ بسم الله.



فراقي فهم کان، وياسي وصل کان،  
نازن ۽ نياز، نمازن نفل کان.

1. اُتي خيال اڙيو جتي ساهه سڙيو  
قربن آ ڪڙيو علم ۽ عقل کان.

2. اسم ۽ جسم کان، دوئي واري دم کان،  
وجودي وهم کان، اصل ۽ نقل کان.

3. حسب ۽ نسب ڇا، ڪتابي ڪسب ڇا،  
اجايو ادب ڇا، جوئي جمل کان.

4. 'غني' خير شر جي، مُلن جي مڪر جي،  
ذڪر ۽ فڪر جي قيمت ڪٿيل کان.



حیرت ۾ حیران ٻي خبر ئي ناهي،  
 اتم اهو ارمان، ٻي خبر ئي ناهي.

1. ڪٿي عالم فاضل عقلي،  
 ڪٿي نسورو نادان، ٻي خبر ئي ناهي.

2. ڪٿي ليليٰ مجنون، سرمه،  
 ڪٿي عطاري عنوان، ٻي خبر ئي ناهي.

3. شاه چڙي تخت پوشاڪون،  
 دلبر ٿيو درٻار، ٻي خبر ئي ناهي.

4. احمد محمد حيدر صفدر،  
 نور حسين نهان، ٻي خبر ئي ناهي.

5. پنهنجو پاڻ ۾ عبد کي آهي،  
 'غني' جو ته گمان، ٻي خبر ئي ناهي.



ذات آئي صفات ۾، سنسار جي ڏسڻ لئي،  
ڪري بره جو پهانو، ديدار جي ڏسڻ لئي.

1. غيبتون ڪري ظهورو صفا سود ۽ سمورو  
پرين ڀرت سان ٿي پورو پنهنجي پيار جي ڀسڻ لئي.

2. قائم ڪري قبيلو، حيرت هلائي هيلو،  
واهر ٿي وسيلو، ويچار جي ڏسڻ لئي.

3. رکي اياز نالو، ديهي بنائي دالو،  
چشمئون چلائي چالو، سينگار جي ڏسڻ لئي.



ڪر ذات ياد پنهنجي ڇڏي سڙ هي صفاتي،  
جيئري مري تون بقا ٿي جهاتيءَ ۾ پائي جهاتي.

1. تون ڪير آهين ڪنهن کي حيران ٿي ٿو ڳولين،  
جهر جهنگ ۽ جبل ۾ چوپاڻ کي ٿورولين،  
ڪر غم نه وهم ڪوئي هٿ لاجي ڪر تون ڪاتي.

2. مردن جي مام اوکي آهي ڳجهي ڳجهارت،  
عربي هجي يا عجمي توڙي رهي ۾ ڀارت،  
سوئي چوندو انا الحق لنو عشق جنهن کي لاتي.

3. م جو خيال رکجي، هم جو حال رکجي،  
خودي جي ڪاڻ کي وڪڻي محبت جو مال رکجي  
'غني' نه غير جاڻين آهي ذات تنهنجي ذاتي.





سڻ وحدت جو ويراڳ تون،  
ڏس پنهنجو ڪري ڀلو ڀاڳ تون.

1. پنهنجي ڀر ۾ ويهي پرينءَ کي ته ڳولجي،  
هڪڙو ئي آهي دلبر پيائي نه ڀولجي،  
وٺ محبت وارو ماڳ تون.

2. ويا وير وحدت جي واديءَ ۾ الا،  
نظر جو نشانو بڻجي شوق شادي ۾ الا،  
رڪ لال لڪي جي لاڳ تون.

3. تنهن کي تپائي وڃت وڃائج،  
نروار ٿي نيمن ۾ ناتو نڀائج،  
ٿئي 'غني' ساجهر جاڳ تون.



الله پڄايم آس، عشق اسان جي اڱڻ تي آيو.

1. پيرنگ آهي رنگ رنگينو، رنگي ٿيڙو راس.

2. شغل ٿيندا هر هر طرفين باسي هئي مون باس.

3. 'غني' گوندر غم ويا سڀ لڻي آه اُداس.



ٿانڪا ٿياسِي، ويڇڻ ڪي وباسِي،

1. جتي نانھ نويت، اُتي پير پياسِي.

2. چڙهي موج مونتي، مھراڻ مئي جي،

3. اهڙي نيھ نانگي نهوڙي نياسِي.



محبوب جا ڏٺا مون گهنڊيوار گهرا گهرا،  
دل تي زخم لڳي ويا سو وار گهرا گهرا.

1. ديدار ٿيو دريءَ مان بيهوش ٿي ويس،  
نرمل جا نيٺ نازڪ نروار گهرا گهرا.

2. لب لال ها گلابي، گل ها ته چٽ شرابي،  
پاتا هٽائين ڪپڙا رنگدار گهرا گهرا.

3. اڪڙيون وجهي اکين ۾ دل کي ڏنڻ دلا سو  
اڄ ڪيا پرينءَ اکين سان اقرار گهرا گهرا.

4. مرنڊو ڏسي 'غني' کي سُهڻن مٿان سراسر،  
جاني جدا ٿي ويڙا سڀ يار گهرا گهرا.



منهنجو مڙوئي منڙا، ايمان آنِ قربان،  
ساري جهان جا سارا، شايدانِ شان قربان.

1. ڏيدن جا جهاو جهت جهت، سيني تي ڪن ٿا سٿ سٿ،  
ڪاتي نظر تان ڪٽ ڪٽ، ترڪان ڪان قربان.

2. دندانِ ڏريمني، شيرين شڪر جان سُخني،  
جلوهِ جناتِ عدني، غلمانِ جان قربان.

3. گيسوُ جي ڌيمي خوشبو هپڪار هار هر سُو  
لب لعل تان اي مهر و مرجان پانِ قربان.

4. گُهنديار تان 'فني' جي، حيرت حسن جي هئي هئي،  
محبت مٺي تان مٺي مٺي، مٽخان خان قربان.



چوهه سڀيئي ڇڏي الا جوان اچي ڪو جذبي وارو.

1. سر جو سودو دست بدستي، هستي ماري ونجي مستي،

لوڪان جيئري لڏي الا جوان اچي ڪو جذبي وارو.

2. ڪڍڻي پئي ٿي لوڪ ملامت جيسين آهي عشق سلامت،

سختي سور کي سڏي الا، جوان اچي ڪو جذبي وارو.

3. گهن 'غني' تون حال هم جو خاص خدائي خيال هم جو

عرش آڏاڻا اڏي الا، جوان اڏي ڪو جذبيوارو.





يڪتاري جي ياري او ياري،  
توڪي ڏسيندي راهه رباني.

1. دين ڌرم کان مڙئي مٿانهون،  
بار برهه جو آ باري او باري.

2. تار سان جڏهن تار ملي ٿي،  
قلب ٿئي ٿو جاري او جاري.

3. وحدت ۽ ويرايگ جي صورت،  
ڪسرت آهي جاري او جاري.

4. جنهن دل گل ۾ عشق الاهي،  
'غني' ڪري گلزاري او گلزاري.



ڪيئن وحدت ويهي مان وساريان،  
تو قول پرين سان پارِيان.

1. جاني جوش جذب ۽ جلالي، مست جهومان مان ڦران مان موالِي،  
ائين هر هر انا الحق الايان.

2. آهي مونکي محويت مدامي، پنهنجي پاڻ ڪريان تو خدامي،  
ري پنهنجي نه ٻئي کي نهاريان.

3. سوزد، درهيٽو دروني، مونکي برهه لڳو آ پلوني،  
ڪري قائم تو قرب ڪمائيان.

4. ڪيم ذاتي حسن جو ظهورو آهيان نانو سپن جو مان نورو،  
'غني' گم ٿي تو ڪونتل گڏايان.



دنيا فنا جو گهر آ ڪنهنجو بچاءُ ڪونهي،  
ريءَ ذات حق خدا جي باقي بقاء ڪونهي.

1. هوندا اهي نظارا دلدار يار پيارا،  
باقي اسان جو هر دم ڪوئي لقاء ڪونهي.

2. سڀ سان حساب ٿيندو سوال و جواب ٿيندو  
صالح عمل سواءِ اُت ڪو والد ڪو پيءُ ڪونهي.

3. جيئري گذاري وڃجي سڀ ڪجهه سنواري وڃجي،  
بيدرد هن دنيا ۾ ڪوئي پي ساءُ ڪونهي.



هڪ تنهنجو پيار ٿو گهرجي، ٻيو ديدار ٿو گهرجي،  
آهين تون نور نوراني، چشم چمڪار ٿو گهرجي.

1. اچين جي يار محفل ۾، منهنجي دلدار تون دل ۾،  
هڪ سينگار ٿو گهرجي، ٻيو اظهار ٿو گهرجي.

2. وفا جي راهه ۾ راڻا، مٺا گهرجن نٿا مٺا،  
هڪ خبردار ٿو گهرجي، ٻيو وفادار ٿو گهرجي.

3. اچي ڪيا عشق آستانا، ”غني“ گوندر غمِ جانان،  
هڪ غمتار ٿو گهرجي، ٻيو منار ٿو گهرجي.



محبوب عاشقن سان اهڙي ڪاوڙ ڪبي آ!  
سائين سباجهڙن سان اهڙي ڪاوڙ ڪبي آ.

1. محبوب تو اڳيان آ عاشق جو حال ڪهڙو  
جاني جيتامڙن سان اهڙي ڪاوڙ ڪبي آ!

2. سرڪار سونهن جي تون، توکي سونهن ٿا ماڻا،  
ڪنن ۽ ڪوجهڙن سان اهڙي ڪاوڙ ڪبي آ!

3. محبت تنهنجي ۾ جڻ مون موتو مري ڏٺو آ،  
دلبر دردوندن سان اهڙي ڪاوڙ ڪبي آ!





بس پيار پرين سان ڪرڻو آ.  
 ناه وفا دنيا ۾ توڙي محبت خاطر مرڻو آ.

1. يار ڪيو مون يار پوشيده، پيارو پرين سو پيار پوشيده،  
 ناه تنهنجي خبر ٻئي ڪنهن کي، سهڻي اڳيان سر ڌرڻو آ.

2. شاعر توکي ڇا ٿي ويو آ، محبت کان تو منهن ڇو مٽيو آ.  
 له تون پنهنجي دل جي خبر، سهڻن ريءَ کين سرڻو آ.

3. محبت ماڻهوءَ جو مان وڌائي، شاعري شوق ۽ شان وڌائي،  
 تو چيو هو جانِ جگر، پيار وارن سان پرڻو آ.

4. عادل آهين تون دل جو 'غني'، طلب صنم تڏهن تو آ چني،  
 دنيا گجا، تنهنجي ديدِ دگر، ڏاڍ ڏمر کان نه ڌرڻو آ.



هَتِ هَتِ هلي ٿو هوڪو هَتُ هَتُ حسن اچي ٿو  
پَتِ پَتِ اڪيون ڏسڻ لاءِ پَتُ پَتُ حُسن اچي ٿو.

حشمت ٻڌي حُسن جي عاشق اڻ مري پيو  
مَتُ مَتُ نه تنهنجو ماڳهين مَتُ مَتُ حُسن اچي ٿو.

سڌڙيو نه ٿي سڄڻ جي قدمن مٿان ڪري پءِ،  
سَتِ سَتِ تون ساهه سر کي سَتِ سَتِ حُسن اچي ٿو.

ويلو وريو وصل جو الله خير ڪر تون،  
ڦٽ ڦٽ ۾ ٿيا لکين اڄ ڦٽ ڦٽ حُسن اچي ٿو.



دلبر کي ڪا چئي اديون پرچي پرين اچي،  
ڏينهن رات روح ۾ ٿو محبت جو مڇ مڇي.

1. سورن ڪيو سودائي، حيرت لڳي حيراني،  
برسر برهه برياني، ننگو نيھ ٿو نچي.

2. صورت پرستي دم دم نيٽن کي ڪيونم نم،  
هئي هئي سواءِ همدم نٿو روح ڪٿ رچي.

3. سوا گهڙيءَ جي صحبت، محبت مٺي جي محبت،  
الفت 'غني' انهيءَ کان ٿو پريت ۾ پچي.



- ولها نه مونڪي وڻي وڻي تنهنجي جاني جدائي،  
 جاني جدائي ٿيا حال گدائي.  
 1. عشق تنهنجي جي لڳڙي مونڪي اوڪي آهي اڻي اڻي.  
 2. حقيقي حجابن ماريو مونڪي، ڏيئي قرب ڪڍي ڪڍي.  
 3. اڳڙ تي اڇ ته لايان لڳن ڪي، ڪڍي پيرن پڻي پڻي.  
 4. شڪر گذار آهيان 'غني' ايندو دل سنڌي جو ڏي ڏي.



سو پيرا صنم قربان ٿيان مان،  
ڏسي حسن تنهنجو حيران ٿيان مان

1. تنهنجي ديد دلبر تلوار وانگي،  
تنهنجو پيار پي آ آزار وانگي،  
سندئي نيئن سندو نيشان ٿيان مان

2. محفل هجي منار وانگي،  
ساقبي به هجي مئخوار وانگي،  
مئي نوش هجين تون پئمان ٿيان مان

3. منهنجو محب آهي مختيار وانگي،  
جنهن جي سونهن آهي سرڪار وانگي،  
ڏسي رعب تنهنجو بيجان ٿيان مان،  
سو پيرا صنم قربان ٿيان مان





اچ مَتي محفل صفا، تون ڪٿين يا مان ڪٿان،  
 نيھن ۾ آھن نفعاً، تون ڪٿين يا مان ڪٿان.

1. رات ساري تنهنجي صورت ڏي پيو ڏسندس مٺا،  
 جي ٿئين پو تون خفا، تون ڪٿين يا مان ڪٿان.

2. سوز هوندو درد هوندو غم هوندو دلربا،  
 بي نه هوندي ڪا جفا، تون ڪٿين يا مان ڪٿان.

3. تون به هوندين هو به هوندا اي 'غني' ماهِ لقا،  
 سڪ سندا لڳندا سٺا، تون ڪٿين يا مان ڪٿان.



تنهنجون اڪيون ٻئي مٿان چوان،  
يا ڀرت ڀريل پيمان چوان.

1. دو عيني چڻ دو ميمي آ، مٺا ماه وڌ تن سيمي آ،  
اهو ڪرم پايان تو ڪريمي آ، توکي قربن جو ڦرآن چوان.

2. غم دردن جو گرداب به تون، منهنجو بره جو آهين باب به تون،  
منهنجو ڏوه به تون ۽ ثواب به تون، توکي دردن جو درمان چوان.

3. اياز العالم يار به آ، سڀ سھڻن جو سردار به آ،  
'غني' زگر وڌ زردار به آ، اهي نيه وارن جا نشان چوان.



ڪري سهڻل سائين سينگار هلي آ.  
چُمان پير اکين ڪريان پيار هلي آ.

1. لائي لبن کي لالي ڪلي خوش ڪر خيالي،  
آهيان مست و موالي ڏي ڪا پرت پيالي،  
ڪري الفت جو اقرار هلي آ.

2. پائي ڪجل جي ڪاني، منهنجا دلبر جاني،  
اڄ ڪر احساني، ڏيان مان مهماني،  
ٿئي ديڏن جو ديدار هلي آ.

3. رڳو روز رُٿان ٿو ڪنهن سان ڪين ڪڇان ٿو  
رند راه تنهنجا پرين پيارا پڇان ٿو  
آهي عشق سندو آزار هلي آ.

4. 'غني' غم به تون آن غمناڪ به تون آن،  
سڀ سهڻن جو سينگار به تون آن،  
آهين سارو صنم اسرار هلي آ.



ڏينهن رات منا آ درد و الم، مونڪي تنهنجو قسم مونڪي تنهنجو قسم.  
ڪٿسڪ گهمايو آهي صنم، مونڪي تنهنجو قسم مونڪي تنهنجو قسم.

1. اهڙا تنهنجي تصور تاب ڏنا، گهڙيءَ گهڙيءَ منهنجا نيٺ پنا،  
وسري ٿو وڃي سڀ ڪار ڪم، مونڪي تنهنجو قسم مونڪي تنهنجو قسم.

2. محسوس ڪريان تون آهين گڏ، مون کي دوست ڏئين ٿو سڏ ۾ سڏ،  
ظاهر ۾ پري ڳجهو قدم قدم، مونڪي تنهنجو قسم مونڪي تنهنجو قسم.

3. رڪي ياري 'غني' مون ملندي خوشي، مٿان سورن آهي سار لڏي،  
ڪريو درد دفعي ڪري قرب ڪم، مونڪي تنهنجو قسم مونڪي تنهنجو قسم.



هتي يار تنهنجا پون پور پل پل  
اتي ڪا اوهان ڪي پرواهه ناهي

1. ٻڌو ٿا اي سمڙو عاشقن جون ڳالهيون،  
سدائين اوهان جا ثناگر سڏايون،  
ويچارا ورهه ۾ ڪن گهوڙا گهل گهل.

2. زماني ۾ سمڙن ڪي ماڻهن وڌايو  
ڏئي پيار تن ڪي سڀ کان سوايو  
رڪي گل گلن تي ملائي مل مل.

3. 'غني' سان ملي وڃ ته ٿيندئي پلايون،  
صفا جيءَ ڪي جاني وٽ نه جلايون،  
وري آءُ والي ڪري واهه ڦل ڦل.





هتي تون اداسي هتي مان اداسي،  
ملڻ جي ڪا موڪل خبر يار خاصي.

1. نه تون غير آهين نه مان غير آهيان،  
چڙي ڏي حجابن کي آهيون ديس واسي.

2. عاشق درد ڪنهن جي چڙيو توکي ڏوئي،  
برهه ۾ بڻيو آهين وڃي بنواسي.

3. خوشيءَ سان ورهايان پري کير مائيون،  
دلدار تنهنجي لاءِ مون باس باسي.

4. آهيان مان به ماندو آهين تون به ماندو  
پئي پيار جا آهيون پيارل پياسي.

5. نه مندر ۾ ملين ٿو نه مسجد ۾ مورهيون،  
گولي ڏئي مون ديول ۽ داسي.

6. آهي انتظار، وڏي بيقراري،  
دردن 'غني' ڪيو آ سورن سناسي.



وڃ جانب جيءَ جيارِي، منهنجي مئل دل جيارِي،  
ڙي سھڻا صدقي توتان سؤ وار ٿيان.

1. اٿي اکين ۾ عشق سمايل، مان تنهنجي گھورن جو گھريل،  
ڙي سھڻا صدقي توتان سؤ وار ٿيان.

2. ڪٽي نازڪ نيٺ نھارج، ڪري ماڻويار نہ مارج،  
ڙي سھڻا صدقي توتان سؤ وار ٿيان.

3. تنهنجي چنڊل چال نرالي، ماري مفت ٿي يار موالِي،  
ڙي سھڻا صدقي توتان سؤ وار ٿيان.

4. تنهنجا زلف سنوارڻ سھڻا، ائين ظالم مارڻ سھڻا،  
ڙي سھڻا صدقي توتان سؤ وار ٿيان.

5. ڏي دوست 'غني' دلداري تنهنجي ڳارائي دل ڳاري،  
ڙي سھڻا صدقي توتان سؤ وار ٿيان.



آء پرين له سار، من مونجهارو ماندو ٿيو آ.

1. قتي فراقن چڙيو آهي، جيءُ جُسي سان جار.

2. ڏک ڏهاڙي ٿيا ڏهوڻا ويسند ناهي وار.

3. درد غنيءَ کي دل ۾ ڏو ڏو جا ڌڪار.



هڪ دل اندر هزار ڏک، ٻيو ٿيو جاني جدا،  
هو با وفا صحي مگر ڪنهن کي چوان مان بي وفا.

1. ٻاهران تو خوش رهان، اندر ۾ عشق آگ آ،  
دل دانهن ڪري ٿي دم بدم سينو سڄو چڪچور آ،  
آيس ڇڏي مان ديس کي پر ديس پي نه راس آ.

2. دنيا سڄي گواهه آ توکي نه ڪائي خبر پئي،  
راهي لٿيو سڀڪو چوي وهي تيغ وانگي نظر پئي،  
تو ڇڏي مون کي ڏنو آ ته به ٿيس توتان فدا.

3. باغ ۾ ڪهرام آ، ڪنهن جي ٻڌي آهه و فغان،  
بلبل پریشان گل ٿيو فرياد ڪنهن اهڙي ڪئي،  
هائ هائ ٿي غنچن چيو ڪنهن جي آهي اهڙي قضا.

4. توائي مون کي 'غني'، پر جي لتجين پين هٿان،  
توبه سندم آ بار بار، اهڙي نثو دعا گهران،  
صد بار مان برباد پيل شاد شل تون هجين سدا.



تنهنجي دردن ڪيو دل ۾ ديرو  
ڪرڪو پيارا فقيرن ڏي ڦيرو.

1. ڏينهان ڏهه ڏهه ڏکڻا ڏکن ٿا،  
راتيان جيءَ اندر ۾ جُڪن ٿا،  
جلي جان جگر ويو آ جيرو.

2. سهڻي وانگي مان سير گهران ٿي،  
بُڻجي سسئي مان گهير گهمان ٿي،  
پڇان سڀ کان پُنهل تنهنجو پيرو.

3. ڏاڍا طعنا ۽ مهڻا ملن ٿا،  
مٿان ماڻهو پيا منهنجي ڪلن ٿا،  
'غني' غمن ڪيو آهي گهيرو.





تنهنجي صورت آهي سرِ ساهه ۾، ساهه ۾ ڙي الا،  
آهيان چور چريو تنهنجي چاهه ۾

1. اعلي اٿي اسرار ڪو نظر نور نگاهه ۾  
ساهه ۾ ڙي الا.....

2. راتيان ڏينهان رڙندو وتان، ڦيريون پائي فقراهه ۾  
ساهه ۾ ڙي الا.....

3. 'غني' جيئي شال دلربا، هادي هوت هنباهه ۾  
ساهه ۾ ڙي الا.....

سھڻيون اڪڙيون الله رکي، قدم قدم آباد، قدم قدم آباد.

1. سھڻي جواني نازڪ خيالي بيحد بيپرواهي،  
منڙي ٻولي پوش رنگينو مولا تنهنجو واهي،  
جيسين آهي دور دنيا جو شال رهين تون شاد،

2. ڪجھيون ڪاريون ڪيف ڪڪوريون ڦھري ڦرن واريون،  
نظرون ڪن نشان دلين تي جيئن تلوارن جون ڌارون،  
ڦيري ڪن فقير ڪيئي داد نڪو فرياد

3. ڳاڙهيون ڳوڙهيون لال ڳلابي شوريل شينهن شرابي،  
عاشق عشق ۾ حاصل ڪن ٿا برھ واري بيتابي،  
ڪيئي قيد ڪنڊ ۾ قابو نيم ڪيا ناشاد.

4. پوريون گھريون ترچيون تڪيون شائق ۽ شرميليون،  
عينا عين عقيقي رنگ جون اعليٰ ۽ اٽڪيليون،  
'غني' گھرا گھاءِ انهن جا سوز گداز سواد.



منهنجي تون آن دل جو دلبر، ڇڏ تون بهاني ڪي،  
الا آهي خبر زماني ڪي.

1. درد ڏئي تون ڪين وڌائج، دل جي فساني ڪي،  
الا آهي خبر زماني ڪي.

2. سکر آ شاهد لڪي آ شاهد، ڇاڻ جهاني ڪي،  
الا آهي خبر زماني ڪي.

3. تولءُ 'غني' پرديسي ٿيڙس، ڇڏيم گهراني ڪي،  
الا آهي خبر زماني ڪي.



ملي ويا نيٺ نيٺن سان، اهو ناتو نپائيندس،  
مليا طعنا توڙي مهڻا سڀئي سر تي سهاڻيندس.

1. گھين کي ڪا خبر ڪانهي، ته گذري ڇا عاشقن تي،  
رکي سڀ سور سيني ۾ ڏکي دل کي دکائيندس.

2. وصل جي رات هڪڙي لئي، ڪنيو مون بارُ فرقت جو،  
لڳائي سر سندي بازي، توکي گهر ۾ گهرائيندس.

3. 'غني' جو غرض هي آهي، ملي وڃ يار تون هڪر،  
وساري تو ڇڏيو آهي، ڀلا ڪيئن مان ڀلائيندس.



ايندي ويندي يار سلام ته ڏيندو ڪر،  
پنهنجي پيري پيارا پڪو نه ٿيندو ڪر.

1. راتيان ڏينهان سڻا تنهنجي راهه تڪيان ٿو  
ڪاٺڙ گسٽ مان مڻج نه گذري ويندو ڪر.

2. هوٽل ۽ بازار گهمين يا شهر گهمين،  
ساڻ سدائين پين ڪي نه نيندو ڪر.

3. جيئري جاني زخم جدائي جا تون ڏئي،  
گوندر غم ۾ يار 'غني' نه گڏيندو ڪر.





تنهنجو حسين چھرو کليل ڪتاب آهي،  
تنهنڪي پرين پڙهڻ ۾ سارو ثواب آهي.

1. لب لعل موتي مرجان محبوب مه لقا جا،  
در عدن جان ڏند هي حد نه حساب آهي.

2. تڪرار ڇڏو او سھڻا ويھ ڀر ۾ اچي اي پورل،  
ڪر معاف تون مڊايون ڇا جو هي تاب آهي.

3. تنهنجي ڪري فقيري هي حال مون به آ پاتو،  
اڪيون جگر ۽ جيرا ڪيو مون ڪباب آهي.



پرینءَ کي ٿي پل پل سَندم ساھ ساري،  
سواءِ تنهنجي ھٿڙي گھڙي کين گھاري.

1. مثل آتشي شيشو پرینءَ جي پيشاني،  
نظر سان ھموڙي کيائين دل ديواني،  
ڏيان دانھن ڪنھن کي محب ويو آ ماري.

2. دڪي دل منهنجي ھي دانھون ڪري ٿي،  
ڪري ياد ھر ھر ھي آھون پري ٿي،  
جڏائي اوھان جي ھئ ڳاريو ٿي ڳاري.

3. 'غني' آھ اوھان جو دلبر ديوانو  
ڪريو ياد ياور وٽان ٿو ويڳاڻو  
نظر سان نوازي جڏي وڃ جيارِي



تنهنجي يار سري وئي، منهنجي ڪانه سري،  
منهنجي ڪانه سري دلڙي دانھون ڪري

1. اٿئي پھر عجيب اکين مان،  
تريو آب تري

2. سنڌي صحبت لئي سھڻ سائين،  
هيءَ ھر ھر محب مري

3. 'غني' مري وئي اُها مدامي،  
آئي جا عشق جي اري



اسان جي حال تي هلُ تون ڪري ڪو رحم رحمانِي،  
جدا ٿي ڪين تون جاني ڦٽائي يار ياراني.

1. وڃي ايڏا ٿو ڏينهن لائين وساري چو صنم سھڻا،  
آهيون هٽڙي ٻه ٿي ڏينھڙا، منا دلبر دنيا فاني.

2. ساراهي ٿو گھڻو سڀڪو ڏسي پنهنجي پيارن کي،  
پين جا يار پل سھڻا، منهنجو تون لال لاثاني.

3. پراڻو ديس جو هيٽس، ڇڏي آيو 'غني' آهي،  
ويس وسري سيئي سارا بنائيس درد ديواني.



همدم جي ٿو تون هلين هلين،  
مارين ٿو منار اسان کي.

1. چورين ٿو ڀيو چاڪ اندر جا خوش ٿي جي ٿو کلين کلين،  
مارين ٿو منار اسان کي.

2. رست منجهارن يار پيارا محب اکيون ٿو ملين ملين،  
مارين ٿو منار اسان کي.

3. ڀر ڀر ويهي بره جون باتيون سپرين جي ٿو سلين سلين،  
مارين ٿو منار اسان کي.

4. پهريون ڏيئي پيار 'غني' کي پوءِ جي دل ٿو پلين پلين،  
مارين ٿو منار اسان کي.





ناهي تو جهڙو ڪنهن جو يار پلي ڪري ڪوئي سينگار.

1. بادل بجليون وار پرينءَ جا، سدا مينگهه ملهار  
پلي ڪري ڪوئي سينگار.

2. لب صُراحیون جام اڪيون ٿس، مئي پريل مئخوار  
پلي ڪري ڪوئي سينگار.

3. سج شرمائي چند ڪومائي، کڻي جي نيٺ خمار  
پلي ڪري ڪوئي سينگار.

4. باغ وچمن خود بلبل چيهو، ڪيئن گل اڳيان ايندا خار  
پلي ڪري ڪوئي سينگار.



پرين ڏيوپهاڻي نٿو چو نپائي،  
جدائيءَ جي بازي ويٺو آ بنائي.

1. اسان جون هي آزيون، مڃي ڪين نيازيون،  
ڏئي برهه بازيون، سڄڻ ٿو ستائي.

2. رڳو پيو روئان ٿو سختيون سھان ٿو  
تڏھن ڪجھ ڪڇان ٿو نٿو جو ڳالھائي.

3. پرين شال پرچن، منهنجا سور سرچن،  
محب مون سان مرڪن، مولا جي ملائي.

4. 'غني' جي غلامي، مڃ تون مدامي،  
ٿيان ٿو سلامي، سھڻا سر نوائي.



هيءَ دلڙي توسان اڙي آ اڙي،  
اها خاص خوشيءَ ۾ ڪڙي آ ڪڙي.

1. تنهنجو ملڻ هجي تنهنجو ڪلڻ هجي،  
قرب انهيءَ ۾ ڪڙي آ ڪڙي.

2. نازڪ ناز پرور چاڪئون،  
جيئري جدائي جڙي آ جڙي.

3. لاهه نقاب ڪر تون نرواري،  
سوڙئون دل هي سڙي آ سڙي.

4. هٿئون ڪين وڃائج 'غني' تون،  
هرڪو هٿڙي گهڙي آ گهڙي.



آءُ ته ڳرهيون ڳالمڙيون،  
اندر واريون ڳجهيون ڳجهيون.

1. دورئون هڻ نه ڏيڏن جون،  
دلبر يار ڏنالڙيون.

2. مست و مست بنايئي مٺڙا،  
لالڻ لائي لالڙيون.

3. رحم ڪريو ڪواڪيون آهن،  
انئي پهر آلڙيون.

4. 'غني' وسرن ڪين ڪي گهڙيون،  
جانب سان جي جالڙيون.



عين اڪيون تو سنديون مشهور ساري ملڪ ۾،  
 ناز ۽ انداز سان سي مخمور ساري ملڪ ۾.

1. ڪي محبت جا مٺل، ڪي قرب جا قائل ڪُنل،  
 تا قرن عاشق سوين مجبور ساري ملڪ ۾.

2. هر جسم ۾ پاڻم ليو آيو نظر ناهي ڪو ٻيو،  
 ناز پرور نينهن تنهنجو نور ساري ملڪ ۾.

3. هر حسين تنهنجو نقل، ٿو سڪي علم و عقل،  
 سينگار تنهنجي جو صنم دستور ساري ملڪ ۾.

4. اي سڄڻ سڻا صنم، عرض آهي هڪ اهم،  
 چو 'غنيءَ' کي گهور گهايو پور ساري ملڪ ۾.





مل مون سان تون مل مونسان،  
منهنجو ساه ٿو ساري پڪاري مل مونسان.

1. آيس روز ازل کان راڻا، تنهنجا محب مان سهندو ماڻا،  
هاڻي در تان ڇڏ نه ڌڪاري، پڪاري مل مونسان.
2. آهين نيه وارن سان نيڙي، الا نحن اقرب ويڙهي،  
اڄ اظهر ٿي ته اوتاري، پڪاري مل مونسان.
3. ڏاڍو تابش تنهنجي تايو آهي سورن جو مٿان سايو  
'غني' ڪيئن غمن ۾ گذاري، پڪاري مل مونسان.



مون سان نٿو ڳالهائي، دلبر خدا ٿو ڄاڻي،  
ديدن نٿو ملائي، دلبر خدا ٿو ڄاڻي.

1. مغرور ڏاڍو آهي، پنهنجي حسن بي مثل تي،  
هر هر پيو ڏئي ٿو عاشق کي داغ دل تي،  
آهي ائين الائي دلبر خدا ٿو ڄاڻي.

2. بيدرد دار دنيا بيدرد هي زمانو  
ڪاڻي اڏڻ نه ڏي ٿو مون کي ڪو آشيانو  
در در پيو رلائي دلبر خدا ٿو ڄاڻي.

3. مجبور حال دل جو ڪنهن کي نٿو ٻڌايان،  
نازڪ 'غني' آ ناتو پيو نيه ٿو نڀايان،  
پل پل پيو ستائي، دلبر خدا ٿو ڄاڻي.



ڪنهن کان سڪيو آن محبوب ماڻا،  
جنهن جي ڪري اچي سوزَ ساماڻا.

1- نازن مان ٿو جڏهن نهارين،  
دلڙي ٿئي ٿي دلبر داڻا.

2. قسم خدا جو چين نه آهي،  
سڪ ڪيا هن سنڌ سنڌ ساڻا.

3. اڄ ته اسان جا ڪاڏي الائي،  
يارو خدا سنه خيال اڏاڻا.

4. 'غني' شل تون غمگين هوندين،  
اهڙا ڏنا ڪي ماءُ اولاڻا.



هجان توکان پري پيارا نه ڪو ديدار ٿو گهرجي،  
آهي هي عرض عشق وارو رڳو آزار ٿو گهرجي.

1. نه مل مونسان مٺا مارو مٽان ڪاڻي ميارِي ٿئين،  
نه ڏس مون ڏي نه ڪل مونسان اهڙو ئي پيار ٿو گهرجي.

2. هميشه خوش گذارين تون خدا توکي حياتي ڏي،  
الله واهي اسان جو آ مالڪ مختيار ٿو گهرجي.

3. 'غني' گل جي محبت کان ڪنڊن جو قرب آ بهتر،  
خزان ۾ خوش گذاريان ٿو نڪي گلزار ٿو گهرجي.



رمز رلائي راڻل سائين رندن تي نه رول،  
ڍول منهنجا ڍول تو سان ٻڌل آهن ٻول.

1. اهي ڳالهيون ياد پون ٿيون جڏهن ڪيو هئي پيار نئون،  
هاڻي وڃي چو پري پرين ٿو يا ته ڪيو ٿي يار، نئون،  
منهنجي حال جا همدم هيرا خاوند ڪر نه ڪول.

2. هاءِ زمانو زور ٿي ويو هڏ رت ڪي وئي آهه لڳي،  
ڪوئي ڪنهن جو ناهي سونهون هر ڪنهن جي دل ڀڳي،  
هر ماڻهوءَ کي پنهنجي پنهنجي دل جا آهن هول.

3. آهي جدائي موت برابر، ڪيئن اهو مان سُور سهان،  
'غني' آهيان گهور جو گهايل، ڪيئن لالڻ توکي لهان،  
تنهنجي صحبت يار پيارا آهي شيءِ انمول.





سُور ڏئين توڙي پُور ڏئين سانول سهنداسي،  
الا سائين ڪين ڪي چونداسي.

1. زهر پيالو عشق تنهنجي جو پيارل پيئنداسي،  
الا سائين ڪين ڪي چونداسي.

2. محبوباڻي مام پروڙي، مٽوئا مرندياسي،  
الا سائين ڪين ڪي چونداسي.

3. واڍوڙين سان ويراڳين سين وره ونديندياسي،  
الا سائين ڪين ڪي چونداسي.

4. 'غني' مرضي ماڻا تنهنجا، مُحب مڃيندياسي،  
الا سائين ڪين ڪي چونداسي.



سڪڙ بنا ٿي سري، آهيان دوست اوهانجي پانهن پانهي.

1. اتم اميدون ملندم مونسان محب اوهان لئي ٿي مري،  
گهوريان گنوايان جنم جواني.

2. مَنج تون مئي ڏي دوست دلا سو قرب مونسان ڪري،  
پيارا پسائج پياري پيشاني.

3. ”غني“ اوهان جو آهي مياڙي، پرين ڪر نه تون پري،  
آءُ اچي ڪر اوکيون آساني.



ڪهڙي دعويٰ ڪجي دلدارن تي،  
الا حُسن وارن هوشيارن تي.

1. جن جي اک اڻيءَ ماريا مرد لکين،  
ڪيئي ڦرن گهرن پيارفرد لکين، ڪيئي چاهه چريا چوگرد لکين،  
تيا چشمن جي چمڪارن تي .....

2. سوين ساهه سُڪن پيا سونهن ڏسي،  
سوين جگر جهرن پيا پيارپسي، سوين وحدت ۾ ويا ونگجي وسي،  
سوين سوليءَ تي تلوارن تي، .....

3. سُهڻا ڪنهن جي ڪين نٿا ڪاڻ ڪڏهن،  
سُهڻا ڪنهن کي ڪئن نٿا ساڻ ڪڏهن،  
سُهڻا برهه جي ڏين ٿا پاڻ ڪڏهن، تڪا تيز ”غني“ تڪرارن تي.



دوست جي دم ڏيد سان درمان منهنجو ٿي ويو.  
من اندر ۾ محبوب اچ مهمان منهنجو ٿي ويو.

1. درد ۾ دل دربدر هئي، سا ڪيئي قيدي قريبن،  
زلف جي زنجير سان، زندان منهنجو ٿي ويو.

2. سياه سنبل زلف سڻا، مارَ جان مارن پيا،  
ڪارڪاڪل جي ڪڙن تان قلب قربان منهنجو ٿي ويو.



احمر عجائب، اتم تنهنجون اڪيون،  
بنا سُر مي سهڻيون، صنم تنهنجون اڪيون.

1. جنون شوق ارمان ايمان الفت،  
مون لاءِ قرآني قسم، تنهنجون اڪيون.

2. ڪنهن کي ٿيون گهاين ڪنهن کي چُٽائن،  
فراقي ڦٽن لاءِ مَلَمَ، تنهنجون اڪيون.

3. سڄي تنهنجي صورت چڻ شاعري آ،  
تنهن ۾ غزل شعر نظم، تنهنجون اڪيون.

4. گدائي 'غني' ڪيو سورن سودائي،  
درد عاشقانوالم، تنهنجون اڪيون.





توسان سهڻل سائين سرڙو لڳي، توڙي لوڪ ڪڍي پوڄا به چوي

1. توسان نازڪ نينهن نپائيندس، پلئ پاند پرين گل پائيندس،  
اهڙي رمز راڻا آءُ رلائيندس، چوندين پاڻ پرين آهين اڳ کان اڳي.

2. آهين ساهه سان گڏ توڙي دور آهيان، نٿو ملڻ ٿئي مجبور آهيان،  
منا تنهنجي ڪري مشهور آهيان، ڪيوسوزوندو آهي سڪ جي سڳي.

3. سنڌي سانول تنهنجا ٿورا ٿو مڃان، توکان پيرو ڪوبه نه يار مڃان،  
'غني' ڪاڏي پلا مان سهڻا وڃان، تنهنجي ترهي ٿو هي ساهه ٽڳي.



گُجر تنهنجي جدائيءَ ۾ جلي وئي جان ۽ جيرو  
آهيان مدهوش محبت ۾ ورهه تنهنجي ڏٺو ويرو.

1. اوجاڳن ۾ اڪيون ڳاڙهيون، جاڙيون پروان سدا سهڻيون،  
مٿان تنهنجي محبتن جو سڌائين گهوٽ هو گهيرو.

2. مرد منصور تون نيارو سڄي سنگت جو پرين پيارو  
جهاڳي جهر جهنگ ايندو هئين، فقيراڻو ڏئي ڦيرو.

3. ويراڳين سان تنهنجي دل هئي، متل هرهند محفل هئي،  
وسائيئي سڄ مٽخانا، لڳائي درد جو ديرو.

4. نئون ديرو رتوديرو نگاهن ۾ آئون شھرو  
چتل شير شاهه، حبيب شاهه کان پڇان، پيارا تنهنجو پيرو.

5. هدايت تنهنجي گفتن ۾، محبت تنهنجي تن من ۾،  
غلام حيدر غني سان مل پلائي جو ڪري پيرو.



هي وعدو ڪيو ٿي ننگي ننگ پالجان،  
جانب جڏي سان گهڙي پل ته گهارجان.

1. نظر تنهنجي سڻا رهي شل سدائين،  
چوان چا پيو مان آهين سر جو سائين،  
محفل ۾ منڙا نظر ڪا ملائجان.

2. پلي رهه رقيب سان مڪيار آهين،  
مگر تون قسم سان منهنجو يار آهين،  
نه جانب تون جيئري جدا ٿي جلائجان.

3. زماني ۾ ڏاڍا مليا سور آهن،  
پلئ يار پيارا پيا پور آهن،  
ڏسي غم 'غني' جو خوش ٿي ڪلائجان.



جوهيئين جو هارُ هو. ها اهو مننار هو.

بحرِ صورتِ باوفا هو. دوستيءَ تند تار هو.  
ها اهو مننار هو.

1. سنڌڙيءَ جي محفل ۾ مڙس مڻيادار هو.  
ها اهو مننار هو.

2. دوستن جي معامري ۾ هُو سراپا پيار هو.  
ها اهو مننار هو.

3. لمحو لمحو ساريان ٿو جوڊلي دلدار هو.  
ها اهو مننار هو.

4. پيئندي پيئندي جيئندو هو مٽي پرست مٽخوار هو.  
ها اهو مننار هو.

5. دنيا جي هر غم سندو سوئي ”غني“ غمخوار هو.  
ها اهو مننار هو.

## ”سر هارئي“

اباڻن جي آس، رهندي اندر ۾ عمر پڄاڻي.

1. واري تي ٿا وڃائن وهائڻا، تن جي تن کي تاس،  
ملندا مونسان اڄ ياسيائي.

2. سانگي سمهن ڏئي ٻانهن سيراندي ويڙهيچين ويندياس،  
آهيان انهن لاءِ وِتر ويڳاڻي.

3. عمر ادا تون ڪر نه اجايو ننگ پرايوناس،  
بيوس بند ڪري بنديائي.

4. کڻي ۾ ”غني“ پاليو پيڪن، ننڍي کان ئي نراس،  
هت ڪيئن آءُ رهندس راڻي.



## ”سُروهاڳ“

ڳايو راڳ وهاڳ جوڳي،  
جاڳي جاڳي جاڳ جوڳي.

1. اُپري تاري طلبئون طالب،  
لا سان رک تون لاڳ جوڳي.

2. هن دم پاڻ پرين ٿو ڳائي،  
محبت واري ماڳ جوڳي.

3. ڇڏ تون ويراڳي ويسر غفلت،  
ٿي سوير سجاڳ جوڳي.

4. ڳلھي پائي ڪينرو  
ماڻ سلطاني سهاڳ جوڳي.

5. پاءِ وهاڳ ۾ محويت مُغني،  
پلو ٿيندئي پاڳ جوڳي.

## ”سر جوڳ“

جوڳي هئين جيئن، جوڳي هئين جيئن.  
سڀني سوز جنين جي، وٽيون وهه پيئن،  
جوڳي هئين جيئن.

1. جن تي فرض فنا جو موتو مري جيئن،  
جوڳي هئين جيئن.

2. ڏٺي جذبو جيءَ کي، جهوري منجهه جُهرن،  
جوڳي هئين جيئن.

3. هڪڙي يار جي خاطر، لانگها سڀ لنگهن،  
جوڳي هئين جيئن.

4. سوڳهي صاحب منجهه سڀني، غني غم نه ڪن،  
جوڳي هئين جيئن.

## ”سر جوڳ“



جوڳي جوڳ جوڳ جيا، ويا وجودئون نڪري

1. من عرف جي مام پروڙي موتو محو ٿيا،  
ويا وجودئون نڪري

2. ڇڏي هول هٽئون جا لاحد پائين ليا،  
ويا وجودئون نڪري

3. برسر باربره جا کنيائون خاصا خمار ۾ خيا،  
ويا وجودئون نڪري

4. ’غني‘ غازي غير خيالون، پري نيئي پيا  
ويا وجودئون نڪري

## ”سر جوڳ“



جوڳين جي جنسار  
ماءُ ويراڳن ماري آهيان.

1. سُنڱ صوفين کان سوز پرايم،  
عشق وڏو آزار  
ماءُ ويراڳن ماري آهيان.

2. سدا تن کي الف اندر ۾،  
گهڙي گهڙي غمخوار  
ماءُ ويراڳن ماري آهيان.

3. ڏئي اشارو اناالحق جو  
چئي ويا سر سينگار  
ماءُ ويراڳن ماري آهيان.

4. ’غني‘ انهن جي گهوري آهيان،  
هئي هئي آءُ هر وار  
ماءُ ويراڳن ماري آهيان.

## ”سر نوري ڄام تماچي“

- سمن جو سردار نوريءَ کي نت نياز ڪٿايو.  
 1. ڪينجهر ڪنڌين قرب ڪرايو شاهي شيل شڪار.  
 2. محصول مڙوئي معاف مهاڻن، مڇي وجهن مار.  
 3. راءِ ريجهايو نوري نوڙي، ڀلو سو پوتار.  
 4. پيڙو ٻڌائين ’غني‘ گندريءَ کي، هاڪاري گل هار.



- تون ڄام تماچي شاه، آءُ تان گندري غربت ماري  
 1. نالائق نوازئين ويڄاريءَ جي واھ، سونهين توکي سنڌڙي ساري  
 2. نوري تي ڪر ڪا ستاري، نوري نازنگاه، مون ۾ آهي بدبو باري  
 3. ڪينجهر شال قائم هوندئي سما توڻي ساھ، ڏک ڏئي پاند ’غني‘ گينواري



## ”سرمومل راڻو“



- ماڙيءَ اٿئي ميندرو سوڍل سياڻوالا.  
 1. ونحن اقرب ويجهڙو گهر اندر گهاڻوالا.  
 2. مومل ڇڏ ماڻي ڪي، ريجھائي وڻ راڻوالا.  
 3. چڪيا چاڪ اندر جا، ڳجهو ڳاراڻوالا.  
 4. ائين ساهه سڪي ’غني‘، جيئن ڪو ٻاراڻوالا.



- راڻا مومل ماڻ، سوڍل سرت ڪري ڪا سياڻا.  
 1. ڪيئي مجازي موتيا، مڃين مومل جي آڻ.  
 2. ناتر تي رک تون نظر، ڏئي نه ڀلائي پاڻ.  
 3. پٽ جي ڪٽ هيٺ آ، ڪوهه خطر جي ڪاڻ.

## مومل راڻو

ڪاڪ ڪنڌيءَ تي سوڍل ساريان، آءُ چڙهي چانگي،  
آ چڙهي چانگي سوڍل ڪنهن سانگي وو يار.

1. نهاريندي رات وئي، ٻانگ ڏني ٻانگي وو يار  
سوڍل ڪنهن سانگي وويار.

2. چڪيا ڦٽ فراق جا، نيھن مڻيس نانگي وو يار  
سوڍل ڪنهن سانگي وويار.

3. ڪانهي ڏيه ڏسان ٿي، ولهي مون وانگي وو يار  
سوڍل ڪنهن سانگي وويار.

4. 'غني' ماريس مينڌرا، گلا جي گانگهي وو يار  
سوڍل ڪنهن سانگي وويار.

## ”سر کوهياري“



منهنجو ٿو ساهه سڪي ڙي سڪي الاءِ  
جيگل ماءُ جتن لاءِ

1. هيٺون هوت هڻي ويا،  
هتري کان ٽڪي ڙي ٽڪي الاءِ،  
جيگل ماءُ جتن لاءِ

2. ڏئي ويا ڦٽ فراق جو  
ڇت اندر ٿو چڪي ڙي چڪي الاءِ،  
جيگل ماءُ جتن لاءِ

3. جنهن کي نيه نهوڙي نروار ڪيو  
سا ڪيئن لوڪڻ لڪي ڙي لڪي الاءِ،  
جيگل ماءُ جتن لاءِ

4. مان ’غني‘ مون سان ملن،  
تن ٿو منهنجو تڪي ڙي تڪي الاءِ،  
جيگل ماءُ جتن لاءِ

## ”سُرڪوهياري“



پيمل پت جي پار لهُ ڪا سار  
سورن ساڙي سسئي.

1. ڦوڙائي ته ڦٽائيا، سڙيءَ جا سينگار له ڪا سار.  
سورن ساڙي سسئي.

2. ڌڙئون ڌوڀڻ آهيان، ڌاري ڪر نه تون ڌار لهُ ڪا سار.  
سورن ساڙي سسئي.

3. هيٺيون توهيڻو ٿئي، ڏسي ڏونگر ڌار لهُ ڪا سار.  
سورن ساڙي سسئي.

4. جهرِي آهيان تهڙي اوهان جي، ’غني‘ گنهگار له ڪا سار.  
سورن ساڙي سسئي.

## ”سُر کوهياري“



هوت پنمونء جا پير مون ري کير  
ووڙيندي وٽڪار ۾

1. ڏئي ڏونگر ڏاج ۾ ڏکي کي ويا ڏير مون ري کير  
ووڙيندي وٽڪار ۾

2. وچوڙي ته وڃائيا، پنيوري جا پير مون ري کير  
ووڙيندي وٽڪار ۾

3. ’غني‘ سڪ گهمائيا، گوندر وارا گهير، مون ري کير  
ووڙيندي وٽڪار ۾



## ”سرڪوهياري“




ڏکيءَ کي ڏولاوا، ووڙي ٿي وندر ۾،  
رُليءَ کي رولي ويا چوريءَ کي چپر ۾.

1. آڏيءَ جو اُتاري ڪيچي اُٺ قطاري،  
صبح جو ٿي ساري، ڏسي پير پڌر ۾.

2. مھڻن جي ماريل ۽ پورن جي پاليل،  
نڪا ڪيچ پھتي سا بي بي ٿي بر ۾.

3. جبل روه راڙو چريءَ کي آ چاڙهو  
گهمي ڪيئن هي هاڙهو ’غني‘ غم گوندر ۾.





درد جگر ڏنو آ دلبر انعام ۾  
 مون کي نمبر ملي ويو بهتر انعام ۾  
 حاذق هڙيئي موٽيا مايوس ٿي هتان،  
 مونکي ڏئي بيماري بستر انعام ۾  
 پياسو ڏسي پياريو مونکي پرينءَ پري،  
 سقراط جيان سراسر ساغر انعام ۾  
 تنهنکي ڪهڙي ضرورت غم جي 'غني' پلا،  
 جنهن کي مليو آ سھڻو ستمگر انعام ۾



جگر مان تير ابرؤ جو نشان کان بي نشان نڪتو.  
ويو بس هوش هيئن هونئن ٿي ڪٿان کان آ ڪٿان نڪتو.

ڏسي ڀرتل پيارن سان پيارل ٿي چوي دل هيئن،  
رُٿل جنهن جو صنم سوئي، جهان ۾ بي جهان نڪتو.

وهي پيا سيف ابرن جا ٿيس مقتل مان جڏهين،  
ڏسي هي حال حيرت مان هتان ڪو آ هتان نڪتو.

ازل کان ابد تائين هي ڪري پيرونه ڪو سگهيو.  
منا مذڪور محبت جو بيان کان بي بيان نڪتو.

ٻڌائي ٿو 'غني' يارو، ٻڌو بس ڳالهه آ ٿوري،  
هيو جو پيار الفت سو دڪن جو داستان نڪتو.



خزائن جو هتي ڪونهي بهارن جو زمانو آ،  
پراون جي نه پرواهه آ پيارن جو زمانو آ.

ڏکائيل ڏيل آ جنهنجو انهيءَ تي رحم ڪو ڪائي،  
دنيا چند تي وڃي پهتي، سگهارن جو زمانو آ.

ٿڙي گلزار پيا آهن سڄي سنڌڙي سُڪي سائي،  
اجايو ٿو ڏسين ڪاڏي نظارن جو زمانو آ.

پيهي پاتال ۾ وڃجي ڪنارا ڇا ڪري ڏيندا،  
سمونڊن جو چيري سينو غواصن جو زمانو آ.

’غني‘ سي مالوند مارو وساريان ڪيئن ڀلا وِسرڻ،  
خوابن ۾ خيالن ۾ پنوهارن جو زمانو آ.





انتظاري آنه ڪائي بيقراري وئي هلي،  
يار آياري ڪٿي ياري وئي هلي.

بس ڪريان بيحد صبر! چو ته آهيان شوقورُ  
لُچڻ ڪُچڻ ڪوبه ڪونهي ننڊ نياري وئي هلي.

هو ڪري ٿو مون مٿان وانگي رقيبڻ چؤ پچو  
منهنجي ته ڪنهن سان ناهه پيارا دل پياري وئي هلي.

ناڪٿي آجوش جنبش، ناڪٿي ڪا قيل قال،  
اڄ ڪٿي پوءِ هيئن چئجي آه زاري وئي هلي.

نا مهرم مهر ڌاري ڪئين پلا ممڪن ٿئي،  
ڪنهن عزيز محترم جي غمگساري وئي هلي.

اي نگاهِ ناز نينان، ناز پرور مون پرين،  
ڏينهن ٿيا ڪيئي ڏٺي چو قربداري وئي هلي.



دل م تنهنجا رستا ناهيم،  
ڏاڍا سهڻا سستا ناهيم.

دل جو نير اکين ۾ اوتي،  
بال برهه برستا ناهيم.

تنهنجي بزم سجائن خاطر،  
لڙڪن جا گلدستا ناهيم.

توڪي پنهنجي نان ڪرڻ لاءِ،  
لفظ زبان به شستا ناهيم.

تنهنجي رنگ ۾ رنگجڻ چاهيم،  
رنگ سڀئي سربستا ناهيم.

اڄ ڪلهه جي ڪا ڳالهه ته ناهي،  
رشته روز الستا ناهيم.

خون جگر جا قطرا ڏيئي،  
شعر 'غني' برجستا ناهيم.



مان فدا ٿيندو هئس مون تي فدا ٿيندا هئا،  
مهربان مون تي سدا بحرِ خدا ٿيندا هئا.

اڳ به وحشي ڇمڻ آوڻ ٿيندا هئا انسان تي،  
هينئن نه هو قهر و غضب، جاني جدا ٿيندا هئا.

سر وڍائي سرخرو ٿيا پر نه ويڪو ٿيا ضمير،  
سالڪن جا گفته گوهر بي بها ٿيندا هئا.

هڪ نظر سان طالبن کي جور سائي عرش تي،  
اڳ ته وڪ وڪ تي اُهي مرد خدا ٿيندا هئا.

مرد مانجهين جي اشارن ۾ هئا سَوَ انقلاب،  
راه خود منزل هئي جي رهنما ٿيندا هئا.

جانِ گلشن سير گلشن ۾ اگر مرڪي ڏٺو،  
صدقي ٿيندو هو چمن ۽ گل ڦڪا ٿيندا هئا.

قيس ۽ ليليٰ جڏهن مڪتب ۾ هڪٻئي کي ڏٺو،  
هر نگه سان وعده ۽ قالو بلي ٿيندا هئا.



هن خدائي ۾ خدائي جو خدا ڏسجي نٿو  
دردمندن جو نه ڪوئي چوپيلا ڏسجي نٿو؟

ڪيئن وڃي ڪنهن کان پڇان مان يار جو پورو پتو  
ساه سان آهي سڄڻ جاني جدا ڏسجي نٿو.

گل ڦري گل خار ٿيا ۽ باغبان صياد ٿيو  
اڄ قفس ۾ بلبِلن جو همنوا ڏسجي نٿو.

آسمان تان سِرُ جُهڪائي ٿا ڏسن تارا ڪتيون،  
ڪير لاهي ڏي اچي اهلِ رسا ڏسجي نٿو.

دولتِ دل پاند ۾ ٿو آءُ ڪٿيو گهمندو وتان،  
بن رقم ڪوئي وٺي مردِ خدا ڏسجي نٿو.

هن زماني جي وفا آبي وفائي ۾ لڪل،  
تنهنجي ڪري اڄ اي 'غني' ڪو باوفا ڏسجي نٿو.



وصل جو آ وريو وارو خدا ڄاڻي ته ڇا ٿيندو؟  
لبن تي دم سڄو سارو خدا ڄاڻي ته ڇا ٿيندو؟

حسن ۽ شوق ٻئي گڏجي اچن ٿا اڄ اسان جي در،  
لڳي ٿو عشق اوتارو خدا ڄاڻي ته ڇا ٿيندو؟

ڪرن پڙڪا ٿيون بجيلون ڏسان مان شور هر سو ٿو  
ڪڪائون گهر آهي يارو خدا ڄاڻي ته ڇا ٿيندو؟

مجازي مام ۾ مرندي گئي سڌن عمر ساري پر،  
وري ٿئي ٿو ٻيو اشارو خدا ڄاڻي ته ڇا ٿيندو؟

فراقي ڦٽ ويندا ڀرجي، گداز دل رُسي ويندو  
'غني' ٿيندو زخم ڪارو خدا ڄاڻي ته ڇا ٿيندو؟





تنهنجي تصور جي آهي اڄ رونمائي ٿي وئي.  
دل جي اندر ۾ ڪا اُن جي روشنائي ٿي وئي.

آپِ دل ۾ تون تري بينين ايئن ئي اي سڄڻ،  
ڄڻ ڪنول جي ڪاڪ سان اڄ آشنائي ٿي وئي.

تو چيو منهنجو تصور جا بجا آهي سڄڻ،  
مون پسڻ جي ڪئي پڪ پڪائي ٿي وئي.

تون جو وينين، سُن صفا هي ڪائنات آ ٿي وئي،  
تون اُئين تان آسمان جي رهنمائي ٿي وئي.



جهڙو اوهان جي آهي نيٽن جي ناب ۾  
اهڙو نشو ڪٿي آ شربت شراب ۾

مرجان پان مهندي شرمائجي وڃن ٿا،  
رنگت لبن جي ناهي گهري گلاب ۾

هر ساز راز ۾ سندن آهي ثنا پيارا،  
سُر تار شاعري ۽ رندي رباب ۾

تنهنجو نظارو آهي هر جاڳ خواب ۾  
منهنجي نظر رهي ٿي هر سُو حجاب ۾

رخ تنهنجو يار پيارا، اسود ۽ ڪعبو آ،  
زاهد لاءِ ڏوهه سارو مون لئي ثواب ۾

ذاتي مٿان صفاتي پهري هي پيرهن،  
مظهر مثال ماڻهو نوري نقاب ۾

محبوب آ ملاقي دل ۾ 'غني' دلارو،  
ڳوليان وڃي ٻيو ڪاٿي ڪهڙي ڪتاب ۾



اڃان ڪي منزلون شايد ڏسي هي ڪاروان منهنجو!  
انهيءَ آه ڪيوسوا بنيو جو رازدان منهنجو!

نڪي ڪي ديس جا دلبر رڳو بس ويس پهريندڙ  
غلاميءَ ۾ ڪندي خوشيون ڏنم پيرو جوان منهنجو!

پراڻا ٿي ويا رشتا پراڻا پيار ٿا ڏسجن،  
نڪي مهمان ڪو منهنجو نڪي ڪو ميزبان منهنجو.

غني غمخوار ڪونهي ڪو پراڻو پيار ڪونهي ڪو  
زمانو ۾ سواءِ توکان نه ٿيو ڪو مهربان منهنجو.



## (شوڪت بخاريءَ جي ياد)

تو جهڙو جڳ ۾ شوڪت، تصور نٿو ملي.  
تصوير بنائيندڙ مصور نٿو ملي.

هيرا لکين جواهر هت ٿا ملن مگر،  
تو جهڙو جڳ ۾ جاني گوهر نٿو ملي.

دریا به آهي ساڳيو ساوڻ به آيو آ،  
سمڻي به آهي ليڪن ميهر نٿو ملي.

شاعر ته ڪوڙ آهن سنڌڙيءَ ۾ ڪيترا!  
شوڪت بخاري جهڙو شاعر نٿو ملي.

جيڪو هتان وڃي ٿو موٽي نٿو اچي،  
ڪيڏو به وس ڪجي پر آخر نٿو ملي.

’عبدالغني‘ کان تخيل هرگز نٿو هلي،  
افسوس چو ته اهڙو منظر نٿو ملي.



ڪيئن ته زمانو ٿي ويو آءِ ڪيئن ته فسانو ٿي ويو آ،  
ڪوئي ڪنهن جي پيار جي خاطر هاءِ ديوانو ٿي ويو آ.

مان به مسافر تون به مسافر ساڳي پنهنجي جي منزل آ،  
قسمت سانگي سهڻل سائين برهه بهانو ٿي ويو آ.

پيءُ ۽ پُٽ جو جهيڙو جاري، دوست پرينءَ جو دشمن آ،  
پاءُ سان پاءُ جو پيلو منهن ٿيو پنهنجو بيگانو ٿي ويو آ.

روشن اڪيون سهڻا تنهنجون، درد به دل کي بخشين ٿيون،  
گهايل دل جو مالڪ عاشق نيمن نشانو ٿي ويو آ.

مون کي تصور تنهنجو آهي تنهن ۾ 'غني' مان گم آهيان،  
هي حياتي پانيان ٿو چڻ خواب سُهانو ٿي ويو آ.





دل لڳي جنهن کي چيم پئي سو بره جو بار ٿيو.  
چا منجهار ان چا ٿيس، اهڙو وره جو وار ٿيو.

ڏس دل غمناڪ توکي چا ڪڏهن مون ٿي چيو  
جوهينئن جوهار هو سوئي اڃ اغيار ٿيو.

ميڪده رندان ڏسي جنهن پئي نفرت ڪئي،  
ٿو ڏسان خود پاڻ هو ساقِي و مئخوار ٿيو.

ويا چڙي ميدان کي، غازي هئا جي غير سي،  
اڃ رقيبَن ساڻ اهڙو تيغ ور تڪرار ٿيو.



آءُ جي هتي نه هوندس منهنجو خيال هوندو.  
توساڻ منهنجا همدم شامل سو حال هوندو.

جڏهن جتي به مچنديون، ڪچهريون ڪي قرب واريون،  
اُتي به آءُ هوندس وڻي نه وال هوندو.

محبت منجهه مدامي، موتو مري ڏنوسي،  
تنهنجي ڪري هميشه قائم ڪمال هوندو.

سُڻن ڪي سنه خداجو هئي هئي لبن تي هوندي،  
عاشق مزاج ڪي به منهنجو ملال هوندو.



دنيا هوندي اها ئي ليڪن غني نه هوندو.  
آخر فنا فنائي، ليڪن غني نه هوندو.

قربئون قبر تي ايندين، هڪ لحظه لاءِ توڙي،  
جور و ڇڏي جفائي، ليڪن غني نه هوندو.

مون راهه ويندي منزل، پنهنجي ڏسي ڇڏي،  
وري ويڇڻ اجائي، ليڪن غني نه هوندو.

هڪ مشتِ خاڪ آهيان، هڪ روح پاڪ آهيان،  
بازي خدا بنائي، ليڪن 'غني' نه هوندو.



بي راه راهي آهيان منزل نٿي ملي.  
جنهن ۾ سڄڻ هجي سا محفل نٿي ملي.

جنهن سان هئي چمن جي رونق مٺي مٺي،  
بيتاب سا ڏسان ٿو بلبل نٿي ملي.

گوليان ڪٿان جگر کي آهي ذرا ذرا،  
دلبر ڪٿي ويو جيڪا سا دل نه ٿي ملي.

ڪيئي گهمن ٿا مجنون ۽ قيس پيا هتي،  
باقي سا ليلي واري محمل نٿي ملي.

هي حال دل جنهن سان اوريان 'غني' ڪٿي،  
محبوب جي مورت مقابل نٿي ملي.



نظر ۾ حسن جا نظارا ٿا جهومن.  
پرڻ پيار وارا پيارا ٿا جهومن.

لهرن جا لهر، نوائن جا جهوتا،  
ڏسي موج دريا ڪنارا ٿا جهومن.

تصوير هن جي هئين تي هري ٿي،  
پاڇا پرڻ جا اشارا ٿا جهومن.

رفيقن رقيبن جو ٿيس آءُ سلامي،  
'غني' جي خوشي جا سهارا ٿا جهومن.





تون ڪٿي تنهنجو ڪٿي آ آشيانو ياد ڪر،  
چاهئين ۽ چاڻهين آڻ ڏاستانو ياد ڪر.

خيال ڪي رک خيال ۾ خيال ۾ آهي خيال،  
جنهن وقت هئين خود خيال تون سوز مانو ياد ڪر.

سوز جي صفات ۾ ذات جو آهي ظهور  
حسن پنهنجي تي ٿيو آڻ چو حيرانو ياد ڪر.

بڻجي آئين آدم خدا، آدم خدا ناهي جدا،  
برهه باطن جو آهين تون نيمن نشانو ياد ڪر.

اوچتي اڙجي وئين چوپاڻ تي مشتاق ٿي،  
”غني“ سهين ٿو دمبدم سوز نهانو ياد ڪر.



سوز غم ويو آ وڌي هاءِ ڇا ڪجي؟  
جان من اڄ ويو رُسي هاءِ ڇا ڪجي؟

ديس ڪي پرديس پايان ٿو پرين،  
جهڙڪ ڏئي ڪنهن دل ڪسي هاءِ ڇا ڪجي؟

رڙ وئي نڪري رقيبَن کان ائين،  
منهنجي ڏسي هي بيوسي هاءِ ڇا ڪجي؟

گم خيال يار ۾ آهيان ”غني“  
بي نه گهرجي زندگي هاءِ ڇا ڪجي؟

وايون

وائي



ٿر ۾ ڪيئن رهن الا او منهنجا ماروئڙا.

پرڏيهن جي پيمه ڏسي، ڏيهي روز ڏڪن،

الا او منهنجا ماروئڙا.

جيڪي ڌرتيءَ سانڍيا آهن تن، ڪوئلن منجهه ڪڙهن،

الا او منهنجا ماروئڙا.

پنهنجن گهر گهٽين گسن کي، اوڀرن جيئن پسن،

الا او منهنجا ماروئڙا.

اڳتي الائي چاهي ٿيڻو چيڙن منجهه چون،

الا او منهنجا ماروئڙا.

نيڻين نند وڃائي ويٺا، ڪين ڪين پيڻ،

الا او منهنجا ماروئڙا.

’غني‘ غم گوندر جا گهايل، پتن پاس پُٺن،

الا او منهنجا ماروئڙا.

بوندن لایا بهار عمر اباڻي پار ڏي الا.  
تڏيون واريون، پتن تي بهاريون، نري ڪيڙا نار  
عمر اباڻي پار ڏي الا.

هرسو آيا ڪڪر هي ڪارا، موج ڪئي ملهار  
عمر اباڻي پار ڏي الا.

وسن شال ويڙهيچن جا، ڏن چاريندڙ ڌنار  
عمر اباڻي پار ڏي الا.

نيٺ ته ڪوٽ به ڪرندا ڪارا، ڏسان پنهنجا پنوها  
عمر اباڻي پار ڏي الا.

’غني‘ هٿ آءُ ڪيئن گذاريان، هٿ وسن وسڪار  
عمر اباڻي پار ڏي الا.



وائي



پيهي مونڪي پس الا وو ڪهڙي لڳئي ٿي گس.

ڪس ڪري نه وڃ ڪسي، دل ڏئي دلڙي ڪس الا وو.  
ڪهڙي لڳئي ٿي گس.

ترس ڪري تون اڇ، اچي هڪڙو پل ٿي ترس الا وو.  
ڪهڙي لڳئي ٿي گس.

جيئڙو عشق جلائيو ساجن، بادل بڻجي برس الا وو.  
ڪهڙي لڳئي ٿي گس.

جلدي رس رلي، ڪي ڪر رهاڻيون رس الا وو.  
ڪهڙي لڳئي ٿي گس.

واجهايان ويٺي سدا، 'غني' تنهنجو گس الا وو.  
ڪهڙي لڳئي ٿي گس.

## وائي



جنهن جي تند تنوار سڄڻ آيو سپرين.

جيڪا هئي جيءَ ۾ سائي لڏئين سار  
سڄڻ آيو سپرين.

ڏيندو ڏکوبل کي، ٻاجه ڀڳي پيهار  
سڄڻ آيو سپرين.

چڪائي جنهن چاهه جي، لالڻ لنو لغار  
سڄڻ آيو سپرين.

والي واري آئيو 'غني' مُحَبُّ مَهار  
سڄڻ آيو سپرين.

## وائي



آوس ويڙهي يار تو بن منهنجو جيئڻ ڪهڙو.

آهيان نماڻي عيبن هاڻي، روئان زارئون زار

تو بن منهنجو جيئڻ ڪهڙو.

چپر چولي روهن رولي، آهيان منجه آزار

تو بن منهنجو جيئڻ ڪهڙو.

ڪرم ڪري ڪورحم ڪري ڪو مٽيڇ عيب اپار

تو بن منهنجو جيئڻ ڪهڙو.

’غني‘ غمن سڪن، ڏکن ۾ آهيان تو آڌار

تو بن منهنجو جيئڻ ڪهڙو.

# سرائیکی کافیون



## ”تاج پوشي سيد جان محمد شاه جيلاني گادي نشين درگاه انباه“

- سِر تي تاج فقير ٺهندا، جان محمد شاه دا انباه دا.
1. قطري قطري آبي وسدا، مالڪ ساهه پسله دا انباه دا.
  2. شڪل شڪيل شاهانه شاهي، والي ٿيا وهواه دا انباه دا.
  3. نوري نين حضوري هر دم ناظر نيھن نگاهه دا انباه دا.
  4. سائين بگن دي صورت ساڳي، ڪامل قرب ڪلاه دا انباهه دا.
  5. تاج محمد شاه ولايت، والي شاه ويساهه دا انباه دا.
  6. شهنشاهه ۽ ميران سائين، ماهي منور ماهه دا انباهه دا.
  7. قادر پير حق موجود سدا، صفت فقير فقرايه دا انباهه دا.
  8. شير علي جو شان نرالو فالمر فتح درياهه دا انباهه دا.
  9. پير محمد محسن علي شاه، دائر دم درگاهه دا انباهه دا.
  10. ثمر علي اياز الاهي، بالا بگن شاهه دا انباهه دا.





واهه راڻل رنگ رچايا، مَنُ حيرت وچ هئي آيا،  
رَل مِل راز دَرُونِي رمزي، اپنا آپ چُڀايا.

1. پهلون آها لامڪاني، هڻ بڻيا هئي جاءِ مڪاني،  
حقُ الحقُ هئي يار حقاني، انا الحق الايا.

2. بار غماندا سر تي چايس، چولي عَبدِي وچ نه مايس،  
انا احمد ايوبن آڪيس، سڀ تون يار سوايا.

3. خاڪَ دا پتلا ٻوليان ٻولي، پتلي ڏاڳا ڪيلڙا ڪيلي،  
تول اها ڪوئي دانا تولي، دل دا بن ڪي دايا.

4. ڪول ڪتاب ملان ڪوڙا، ڏکا ماهي من دا موڙها،  
سڀني دا تون بن نه سوڙها، صورت صاف سمايا.

5. غازي مرد 'غني' ٿي آوين، پير نه پچتي هڪڙا پاوين،  
اياز بن 'محمود' ملهاوين، چوڙڪي ملڪيت مايا.



صورت پرستي دين اساڏا، ساجن آپ الله.

1. آبي اونها آبي تانگها، آپ بحر هئي آپ ملاح،  
ساجن آپ الله.

2. جلوه يار دا هر جا ظاهر، توڙي مسجد مندر گاه،  
ساجن آپ الله.

3. 'غني' اولي عبد دي آيا، جيوين بادي وچ سورج ماه،  
ساجن آپ الله.



مڻن راهنما تي رهبر هان،  
مڻن طالب اندر ٻاهر هان.

1. مڻن اعليٰ اطهر اڪبر هان،  
مڻن خاڪو و خست تي ڪمتر هان.

2. مڻن باغ و بهشت تي باز هان،  
مڻن بحر جهنگل تي برتر هان.

3. مڻن دلڙي نازڪ نادر هان،  
مڻن مارِ معشوقي منتر هان.

4. مڻن ٽيڪ ڪهيندي آڌر هان،  
مڻن 'غني' گهورا گهر گهر هان.



مئن مسجد ممبر مندر هون،  
مئن كعبا دل دي اندر هون.

1. غريب نواز غريب هان مئن،  
ايوين حاتم طائي سڪندر هون.

2. ڪڏان ڪسي قلزم والي هان،  
ڪڏان سارا سود سمندر هون.

3. ڪڏان ڪُن ڪلاچي والا هان،  
مهرارڻ ڪينجهر دا منظر هون.

4. ڪڏان خوش خرم تي خاور مين،  
ڪڏان غم 'غني' تي ڳوندر هون.



لنگه لاهوتي لولاڪ ويندي،  
اهي عرش اُتي افلاڪ ويندي

1. دم اناالحق دا مارن او  
تت پوندي دوئي دي دام سپو  
ست سولي سر بيباڪ ويندي

2. وچ پوندي ملڪ امان گني،  
چت پوندي دُوهين جهان گني،  
سپ چوڙ علم ادراڪ ويندي

3. جتان نيه والي نئي وهندي اي،  
اُتان ديهي ٽم ٽم ڊهندي اي،  
ساري اسم جسم لڙه خاڪ ويندي

4. جڏان عشق ماهي دا آوندا هئي،  
ڪر جذب جلال جلاوندا هئي،  
'غني' گم ٿي غازي غمناڪ ويندي



عجب ڏٺو سي اعليٰ، ڳيا سارا سُرَت سنڀالا،  
آدم دي وچ آڀي آيا، والي ولايت والا.

1. سئين سئين رنگ سُرُوپ سُرُوري، موهن دا مُڪ مئي مخموري،  
ڏيکڪي نين نظارا نوري، مين هوبا متوالا.

2. مرشد سارا سئير ڪرايا، ميڪون چقمق وانگون چايا،  
پير پريم نگر وچ پايا، بانورا اي مَنُ بالا.

3. ڪٿان ملان ڪور ڪتابي، ڪٿي مست و مست شرابي،  
ڪٿان دانا ڪٿان دولابي، هر رنگ وچ رنگ نرالا.

4. گهير وحدت وچ 'غني' غازي، وسر ڳيا هي حال ڪيا ماضي،  
بره بڻائي واهه دي بازي، چوڪا چلڪي چالا.





خوشيان پُل پُل ڳئيان، آيا عشق آفات.

1. لڳڙي چوٽ نينان دي، پلپل روئندي پيان.

2. صبر نھين ڪوئي سڪڙا، نوڪان نيه ديان ٿيان.

3. الله ميلي دل دا، 'غني' سڄڻ سئنيان.



هر جا باغ بهار آمل سانول يار

1. چيهي پيهي ڪوئل ڪوڙي سڻ وي پياري پڪار

2. رُت بسنتي ڳاوي ونتي، واه گل و گلزار.

3. سنڌو ڪناري نيه نظاري سنڌڙي جيوي سو سو وار.

4. 'غني' دا اي عرض اگهاوين، محب ميڏا مننار.



هڪ ديد ويڪو ڪا عيد ڪران،  
پوري آس اندر دي اميد ڪران.

1. لُت نال نينان دي نيتا هئي، ڪيها قرب ڪُني اُتي ڪيتا هئي،  
ڪر مهر و وفائي مئن اڀڻي تقدير دي ڪا تدبير ڪران.

2. مئين چريائي دي هان چوٽ پرين، تون الف دي اولي اوت پرين،  
نهن پيا جيءُ ڪريندائين ڦوٽ پرين، لڳا نيه پلا ڪيون نند ڪران.

3. 'غني' يار آوي تي بهار آوي، ميڙا دلبر تي دلدار آوي،  
ويڪان مُحب منا منار آوي، اهين بره باري ڪون بعيد ڪران.



واه سئر ڪيتم سلطاني هر صورت وچ سبڄاني،  
وحدت دا ويساه جو آيا اوت ڳئي انساني.

1. عشق آتل آرام وڃايا، ويس فقيري مين جو پايا،  
سولان دا هوبا سو سو سايا، بره ڪيتا برياني.

2. پير مغان دا حسن هزاري جنهن بخش ڏئي هوشيار،  
چشمان دي چمڪار چوڌاري، عشق ڪيتي احساني.

3. نور الاهي ڪيتا اشارا، سينا ساڏا بندر دُوارا،  
'غني' اساڏا وريا وارا، لاشڪ هون لاثاني.



جنبش جوش جگاوين ول آوين تون يار ميڙي در  
يار ميڙي در دوست ميڙي در.

1. نال نمائي ڪهڙي ماڻهي، پوري ڪون تون پاوين،  
ول آوين تون يار ميڙي در.

2. مٺڙا عشق دا مٽن هان ماهي، سوز فراق سکاوين،  
ول آوين تون يار ميڙي در.

3. اڪيان دي وچ يار اساڏا، آوين مول نه جاوين،  
ول آوين تون يار ميڙي در.

4. گهايل دل هئي يار 'غني' دي، گهورين نال ڪيون گهاوين،  
ول آوين تون يار ميڙي در.



ميڏي دل دي دلبر آون، من ڪون پاون،  
آون تي غم ڪاون.

1. ڪجيان ڪجيان يار ميڏي ديان، چشما چيٽڪ لاون،  
آون تي غم ڪاون.

2. زلف بيهر لب لال گلابي پروون من ڪون پاون،  
آون تي غم ڪاون.

3. 'غني' ڪون پر نال نينان دي، جم جم جامر پلاون،  
آون تي غم ڪاون.



ڪڏهان ماندا هون، ڪڏهان ماندا هون،  
ڪڏهان آوندا هون، ڪڏهان جاوندا هون.

1. انسان ڪڏهان، رحمان ڪڏهان،  
اهين ورد ڪنون نه وائدا هون.

2. ڪڏهان هان ڪلونت مئن صوفي،  
ڪڏهان چير ڪون پا چمڪاوندا هون.

3. ڪڏهان گيتا "غني" قرآن پڙهون،  
ڪڏهان رندي رمز لاوندا هون.



تہذہ

اکریون

## تيم اڪري

## فراق نامو



الف: اوهيڙا ڪيون، نيٺ وهائن نار  
 غمن منجهه غلام جي سڄڻ لڏي نه سار  
 ويسند ناهي وار ڏک ڏهاڙي ڏيل ۾.

ب: بس نه ڪن، نماڻن جا نيٺ،  
 تن جو تاب حسن ۾، مَنُ مُسي ٿيو ميٺ،  
 ويچارن ڪي ويٺ، سيڪو سڻائي پيو.

ت: نه توهان ڌار دل ڪر ڪري تانگهه،  
 آءُ پيارل اوري تون، سُرِي ڪنهن ته سانگه،  
 مٺل مٺن وانگه، توريءَ گهاري ڏينھڙا.

ث: ثابت سور پلڪ نه گذري پر ريءَ،  
 جهوري ڪيو جُهور، جوين جوانيءَ ڪي.

ج: جدائي جاني، مون سان مَورُ نه ڪريو  
 جا قرب هنئي ڪاني، تنهن چيري دل چاڪ ڪئي.

ح: همڙو حال، جو ڏيلئون ڏک نه نڪري،  
منهنجي مڙي مال، پرين پسڻ تنهنجو.

خ: خيال خواب، ڦوڙائي ڦٽايو  
ڪيومونڪي ڪباب، سنڌي گهور 'غني' چئي.

د: درد وندي دل، ڪري دانهن مٿي دانهن،  
پيلي لاهه نه پانهن، فراقِي فقير تان.

ذ: ذرو ياد نه ڪرين، جا يار رکيئي ياري،  
آهيان محبت جي ماري، پرچائج پرين اچي.

ر: پڙين نه روج، سورن سندا ساز،  
نماڻن سان ناز نازڪ نه ڪجن نيه ڀر.

ز: دل تي زبرو تنهنجي پورن جو پيش،  
درد ڪيو درويش، هجر منجهه هڻي ڪري.

س: سونهن سنڌي سنهڙا، آه رڳو لئي مارڻ،  
اڪيون تنهنجون عجيب، آهن ڪهڙ جو ڪارڻ،  
پرين نا پارڻ، وعدا هوجي وصال جا.

ش: شوريل اڪيون تنهنجون، شيمن وانگر چريل،  
 ڪٽي تون خمار مان، مارين ٿو ماريل،  
 وار تنهنجا واري، وارا ڏئي وڙهن پيا.

ص: صبر نه اچي، نيءَ نهوڙي جندڙي،  
 ڪيئن هي روح رچي، آڳ اندر عشق جي.

ض: ضرورت زور، تنهنجي دم ديدار جي،  
 محبوب منهنجو مور، مٿان کان پي منڙو.

ط: طلب تات، پسڻ لاءِ پرين جي،  
 جڳ پانيا جبلات، تو بن منهنجا ميندرا.

ظ: تون ظالم، ٿي ڪيو زور ظلم،  
 ڏئي سوز صنم، ڦريئي دل فقير جي.

ع: عياني ڪري ياري رڪيئي يار،  
 آئين ڪين پيمار غمگين هن ”غني“ ڏي.

غ: غم نه نڪري، اندر مون اونهون،  
 قرب تو ساڻ ڪهنو آه عبدالغني جو.

ف: فقر فڪرات راتو ڏينهن راتو  
پرين مون پاڙو ڪڏهن ڇڏج ڪينڪي.

ق: قرب قريب، توسان آهي توڙ کان،  
نيه ڪندو نصيب، پاڙو تو پرين جو.

ڪ: ڪرامت قرب اسان لاءِ دلبر جو ديدار  
ڏئي ڪري نه ڌار مونڪان مون پریتڻو.

ل: لنو لڳي توسان توڙئون تو طلب،  
ٿيو ساهه سلب، سهڻل تنهنجي سڪ ۾.

م: ٿيس موڳو ساليڻ سڪ نه سنبهان،  
اندر عشق اوڳو دم اندر ڌڙڪا ڪري.

ن: نيه نه نيري، ڦريل هن فقير،  
اندر منجهه اڪير، آهي تو پرين جي.

و: وار وري، واڳون يار وصال جون،  
توري پئي هري، مٺي مونجهارن ۾.

ه: ڪيو هيڻو تنهنجي جانب جدائي،  
عجيباتون اجائي، ڪرين ماڻا مٺي سان.

ي: يڪونه وڃي پرين پار گذار  
ڌاريل يڪوئي ڌار ڦٽيل هي فراق جي.



## ٽيه اڪري



الف: آه اڙي، توسان دلبر دلڙي،  
 ازئون ناتو نيه جو پيل قرب ڪڙي،  
 'غني' چوي گوندر جي، گذري تان نه گهڙي،  
 ڏٺي ڏک ڏڙي، وساري ويهي رهين.

ب: بار بره جو ڪٽي، پيم چيله چڪي،  
 نڪي پرين آئيو نه ميار ئي مڪي،  
 ديهي درد فراق ۾، ڏکن منجه ڏڪي،  
 ناهيان سڱ سڪي، تڏهن ور وساريو.

ت: ٽپ نه تاءِ، آهيان فراق ڦٽي،  
 دلڙي درد ونديءَ جي، تنهنجي قرب گئي،  
 بره سان ڪاه پئي، ته ويجهو ٿئين وصال کي.

ث: سوز ثواب، سَهڻُ ڪارڻ سپرين،  
 وٺ دامن درد جي، جو آه نيه نواب،  
 اکين منجهان آب، هار ته ملين هوت کي.



ج: ڏي جواب، ڇڏ وجود وساري،  
وڻجارو ٿي وحدت جو ڇڏ خودي کي ڪاري،  
پوءِ ساري سنڀاري، لهندئي سار سيد اچي.

ح: حيران هرهند ڪيو سنڌي هوت هجڻ،  
اڳ نه ڏٺو مون ڪڏهين، قلم جو ڪڙڪڻ،  
وحدت جن وجود ۾، تنين نيه نمڻ،  
سڌڙياڻپ جو سڪڻ، اي پڻ غير 'غني' چوي.

خ: رک خبر، خير واري خيال جي،  
نظر ڪڍ نمائي تون اٿئي ويئي دلبر،  
آب توڙي آبر، پڇاڙي ۾ پاڻي ٿيو.

د: ديد دروني پائي پسج پنهنجو پاڻ،  
سڄڻ توسان ساڻ، ناهي پري پريتڻو.

ذ: ذري ذوق جي، دنيا ڪئون ڪيو ڏور،  
سسئي ۽ سؤن پيلي ٿيا هڪ ٻئي جا.

ر: رمز پرين جي، روهي آه راحت،  
عشق جي امانت، پسڻ تنهن پرينءَ جو.

ز: زير زير، پيش جزم به پاڻ،  
پنهنجو وڃائي ڄاڻ، ڄاڻ انهيءَ ڄاڻ کي.

س: سوز فراق جا، دل مٿان ران داغ،  
مون لاءِ بهار باغ، اڌما عشق اندر جا.

ش: شور ڇڏي ماڻ مَن اندر جي ماڻ،  
اندر ٺاهه اٿاڻ، سمنڊ سمايو سُور جو.

ص: صبر سور سان، نپائج ناتو  
اندر اورا تو هجي، سدا سڪ سوز جو.

ض: ضايع نه ڪر عمر پنهنجي افراد،  
رکي شوق شهيدن جو دل کي ڪر شاد،  
”عبدالغني“ آباد، سڪ سدائين سيد جي.

ط: طلب توحيد جي سيني منجهه سماءِ،  
جتي جانب نه هجي، اهڙي جُوءِ نه جاءِ،  
پُرجهي ڀرتئون پاءِ، قدم ڪاڇڙين جيان.

ظ: سڀ ظلمات، سواءِ عشق الله جي،  
اصل کان ئي آهي قائم سندس قدرت،  
اها ئي عبادت، سڪ سيد پاڪ جي.

ع: عين ٿيو جت ڪت مون جاني،  
لالڻ لاثاني، لا و الا پاڻ ٿيو.

غ: غير نه آهي جو پسين سو پاڻ ٿيو  
نيه بنا ناهي، جيئن ههڙي جڳ ۾.

ف: جي فنا ٿيا، سيئي باقي بقاء،  
الله نور سماوات والارض آهي لالڻ جو لقاء،  
اها صاحب جي سخا، جيئن جو سمايو سڀ ۾.

ق: تون قريب رک نماڻي ننگ،  
سائين توسان سنگ، آهي روز ازل کان.

ڪ: مون ڪريم، نوازج نگاه سان،  
پاک تون پريم، ڪر سڻايون سيدا.

م: ٿي محبت، پنهنجي پنجن پاڪ سان،  
سهڻي ٿي صحبت مون لاءِ پاڪ فقير جي.

ل: لعل لبیس ڪري ڪوهيارو آ ٿيو  
باقي خام خبيس، وهم وچان ويو نڪري.

ن: نياز نماز سان اچي ٿو الڪ،  
معني واري مڪ، ناه منجهان نروار ٿي.

و: تون وره سان، چئو حق موجود،  
سيد سدا موجود، احمد ٿيو احديت ۾.

ي: ٿيو يaqي احد احمد پاڻ،  
سائين تو سان ساڻ، سچڻ ساهه پساهه ۾.

## سر جوڳ

## تيه اڪري



الف: آديسن ڪي، سيني ۾ ٿيو سورُ  
محبت ماري موڳا ڪيا پل پل ۾ تن پورُ  
انئي پهر اداس ۾ چارئي پهر چور  
جُهرِي ٿيڙا جُهور، ويا وجودئون نڪري.

ب: بار بره جو ٿين باري پيپرواهه،  
ووڙيندي وجود ۾، سُڪي وڃن ساهه،  
واهي ٿين والله، ويا وجودئون نڪري.

ت: تات تنين، هيڪڙائي جي حق جي،  
جدا ڪيو جنين، پيائي واري پڪ ڪي.

ث: ثابت سوز ۾ نه گناهه نه ثواب،  
وحدت جي ويڙهه ۾ ڪڙهي ٿيا ڪباب،  
جوڳين جو جواب، نا ميسر ملڪ ۾.

ج: ڪمائن جوڳ ڪي، جوڳي سي جاني،  
جڇن نام گروءَ جو گيان ڪري گياني،  
ڌيان منجه ڌياني، دائم رهن دوس سان.



ح: پنهنجو حال، ٻڌائن نه ٻين کي،  
 اُتي وڃي اڙيا، موٽڻ جتان محال،  
 فنائي واري فهم سان، ماري خوديءَ خيال،  
 جانب جو جمال، پسي پوري ٿيا.

خ: کائن خار کي، ڪيا جو نيءَ نرم،  
 محبت مٿين تن ۾ قربت ۽ ڪرم،  
 پاري جن ڀرم، ويا وجودئون نڪري.

د: درد دائري، منجهان نه منهن ڪين،  
 سيني ساندي سڄڻ کي، سنڀاسي سونهن،  
 پچارُون پرين، ٻي نه ٻولن ٻولڙي.

ذ: ذڪر ذات جو فڪر سين ڦولھين،  
 لا مقصود الٰه ڳجھا ٿي ڳولھين،  
 'غني' سُر گهورين، ويا وجوئون نڪري.

ر: سڏجن رول، جوڳيڙا جهان ۾،  
 بگريون پائي بغل ۾، جڙھائن جڙيل جھول،  
 راءِ ريجھائن رمز سان، رائل سي رتول،  
 پلايائون ڀول، ناهي ڪيائون نفس کي.



ز: منجه زوال، کاراتيل ڪڍڪوه،  
 لاهوتين لقاء جا، لڳين لڳل لوه،  
 ڪن گت ڏانهن ڪوه، ڪوه ويا ڪي ڪاڙي.

س: ساز سرور سان، ويراڳن ويراڳ،  
 ماڻن سي ماڳ، تنڊن ڪي تيار ڪري.

ش: شڪر شوق سان، منهن مونين خود ماڻ،  
 اندر ذڪر ذات جي، 'غني' ڪين گان،  
 پُرجهي ٿيا پاڻياٺ، ويا وجودئون نڪري.

ص: صبر سور ۾، توڙئون نه تڪراري،  
 وڙهن پنهنجي وجود سين زار ڪري زاري،  
 وحدت جا واپاري، ويا وجودئون نڪري.

ض: ضامن ضرور، ڪن مدايون معاف،  
 خودي ڪي ڪائي ويا، صوفي ٿيا صاف،  
 'غني' لاهي غلاف، ويا وجودئون نڪري.

ط: طالب توحيد جا، سوجهائون صورت،  
 ظاهر ڪيائون ذات جي، منجهائون مورت،  
 پنهنجي ڪن پورت، ويا وجودئون نڪري.

ظ: ظلمت زود مان، نظر آين نور  
دوستي واري دم ۾ پريائي پريور  
ڪاپڙين ڪوه طور موسي وانگي ماڻيو.

ع: ڪان ڪيال، جدا ٿيا جوڳي،  
هڪڙي ڪارڻ هڪ ٿيا، سدا سي سوڳي،  
رهن ٿا روڳي، ويا وجودئون نڪري

غ: غور فڪر، فراقين فهم،  
الله ڪُل شيءِ مُحِيط، واريائون وهم،  
چڙي لڱ لحم، ويا وجودئون نڪري

ف: ٿيا قارون، 'غني' غم فراق ۾،  
لا سنديون لون لونءِ ۾ لڳن ڪي لارون،  
درد ٿين دارون، ويا وجودئون نڪري

ق: سندن قرب، الفت سان الله،  
راتيان ڏينهان روح ۾ ريجھائن ٿا رب،  
چڙي سارا سڀ، ويا وجودئون نڪري

ڪ: ڪرامت قرب ۾ وڙئون ڪين ويا،  
سور تنين سِها، ويا وجودئون نڪري.

ل: اڄ لاهوتين، لنو لڳي لاهوت جي،  
جوڳي ٿا جلن، ويا وجودئون نڪري.

م: رهن موڳا، حيرت ۾ حيران،  
تہ ڪيئن چپائي پاڻ کي الله ٿيو انسان،  
اھو ڪري ارمان، ويا وجودئون نڪري.

ن: ناھِ نشان، ويراڳن جو واھ ٿيو  
لاھوتي لنگهي ويا، لاحد لامڪان،  
سنياسي سُبْحان، ويا وجودئون نڪري.

و: ويراڳن جي، اُتي جڙي جاءِ،  
نڪو آدم اُتھين، نڪو هو نہ هاءِ،  
هي هي واءِ واءِ، ويا وجودئون نڪري.

هه: حق شناس ٿيا، ڏسين هاديءَ حقيقت،  
 طلب رکي توحيد جي، تر يا طريقت،  
 منجهان معرفت، لائون شريعت شڪ،  
 دليرن دل، پوشاڪ نانءُ پرينءَ جو.

ي: پسن يارُ هر صورت سوچ ڪري،  
 آڏوتي اسرار ويا وجودئون نڪري.

# عاشقن اندوه

شاعري



فقير عبدالغني اياز پتي

مرتب: اختر درگاهي



داتا بگن شاه اڪيڊمي

مديحا مسيحا پبليڪيشن لاڙڪاڻو

# هن ڪتاب جا جملي حق ۽ واسطا شاعرو ت محفوظ

## عاشقن اندوه

شاعر: فقير عبدالغني اياز ڀٽي

مرتب: اختر درگاهي

پهريون ڇاپو: 2013

ڇپائيندڙ: داتا بگن شاه اڪيڊمي

مديحا مسيحا پبليڪيشن - لاڙڪاڻو

ڪمپوزنگ: شيخ رفيق - آزاد ڪمپيوٽر ڪميونيڪيشنز لاڙڪاڻو

ڇپيندڙ: سلام پرنٽرز ۽ پبلشرز حيدرآباد 0300\_3222430

300 /= پڪو جلد

250/= ڪچو جلد

ASHIQAN ANDOUH

Poet: FAQEER ABDUL GHANI AYAZ BHATTI

1<sup>st</sup> Edition: 2013

Published by:

Data Bagan Shah Academy

Madiha Maseeha Publication Larkano.

Composed by: Shaikh Rafique - Azad Composers Larkano.

### ڪتاب ملڻ جا هنڌ:

◆ سنڌي ادبي بورڊ جو بڪ اسٽال تلڪ ڇاڙهي حيدرآباد

◆ ڪاٺياواڙ بڪ اسٽور بندر روڊ لاڙڪاڻو.

◆ رابيل ڪتاب گهر اسٽيشن روڊ لاڙڪاڻو.



## ناشر طرفان به اکر

سنڌ جي سرزمين شاعرن، اديبن، عالمن ۽ سگهڙن ۽ سڃاڻن سان ڀري پئي آهي، اسان پنهنجي وٽ ۽ ست آهر انهن عالمن جا شڪار چپاڻڻ لاءِ پاڻ اڀريو آهي، جن ڪلاڪن جا شهپارا اڃان تائين منظر عام تي نه آيا آهن، انهن کي چپائي نروار ڪريون. هن ڪتاب کان اڳ ۾ داتا بگن شاهه اڪيڊمي لاڙڪاڻو طرفان صوفي شاعرن جا جيڪي شهپارا جهڙوڪ ”آباد عشق انباهه“ سيد بگن جيلاني جو صوفيانو ڪلام ”قلندري خطاب“ داتا فيض محمد شاهه ”ميرل“ مشهور داتا فيض درياهه جو ڪلام ”ڍولا ماهي آ“ داتا ولايت علي شاهه جيلاني جو سرائڪي ڪلام ”فقير راضي الله راضي“ فقير محمد هدايت علي تارڪ نجفي جي ڪافين جو ڪتاب چپجي نروار ٿيا آهن.

زير نظر ڪتاب عبدالغني اياز پٽيءَ جو هي صوفيانو شاعريءَ جو ڪتاب ”عاشقن اندوه“ ان جي هڪ ڪڙي طور پڙهندڙن اڳيان پيش ڪري رهيا آهيون، جنهن کي اختر درگاهي صاحب ترتيب ڏنو آهي. مطالع جي مشتاق سڄڻن کي عرض آهي ته ڪتاب خريد ڪري اسان کي آئنده خدمت ڪرڻ جو موقعو فراهم ڪندا ته سندن ثورائتا رهنداسون. آمين ثم آمين


لاڙڪاڻو

2012 عيسوي

چيئرمين

داتا بگن شاهه اڪيڊمي

لاڙڪاڻو



مهاڳ

## ”عشق ۾ غازي غني“

شاهه ولايت سُخن سڄي سان،  
 پوئي گلن کي سڪ جي سڳي سان،  
 گندي قُرب جي پايان مان،  
 ماهي باغ جو آهيان مان.  
 (داتا ولايت شاهه)

سنڌي شاعريءَ جي شروع کان ئي پنهنجي هڪ نرالي خوشبو رهي آهي جيڪا اصل ۾ تصوف جي باغ جي خوشبو آهي جنهن سنڌ جا جهرجھنگ وائي ڇڏيا آهن. تصوف جي انهيءَ باغ جي حُسن سان سينگاريل سنڌي شاعريءَ ۾ اهو رنگ آهي جيڪو گلاب جي گل ۾ ٿيندو آهي ۽ اهو هُڳاءُ شامل آهي جنهنجو احساس ۽ تاثير دل تـه چا رُوح جي گهراين تائين محسوس ٿيندو آهي. سنڌي شاعريءَ ۾ تصوف جي باغ، ان جي گلن ۽ هُڳائن جو اهو اثر ۽ ڪمال تڏهن ئي قائم رهيو آهي جو ان جا ماهي اهڙا ته سڄا سُخنور رهيا آهن، جن من ۾ محبت پائي، نور نچوئي ان جي آبياري ڪئي آهي ۽ داتا ولايت شاهه جي مٿئين شعر جيان انهن سرجهڻهارن عشق، حُسن، سچ ۽ سُرَت جي خوشبوءِ سان سلهاڙيل گلن کي سڪ جي سڳي سان ويهي پويو آهي. سنڌ جي سرتاج شاهه عبداللطيف ڀٽائي کان وٺي داتا ولايت شاهه تائين سنڌ جا سهڻا صوفي شاعر اهڙا ته سڄا سُخنور آهن جن

سڏي ساقي ڏيو سُرڪي پيئڻ وارن جي ڀارت ٿو  
مٺ ڪي پي جيئن ٿا جي جيئڻ وارن جي ڀارت ٿو.

هر سنو شاعر پنهنجي شاعريءَ ۾ نون لفظن، نون قافين ۽ نون  
رديفن جي حوالي سان به مقبول بڻبو آهي. عبدالغني ڀٽيءَ جي شاعريءَ ۾  
به اهڙيون ڪافيون ملن ٿيون جن ۾ سندس استعمال ڪيل قافيا،  
رديف ۽ لفظ نوان ۽ وڻندڙ آهن، مثال طور:

اڱڻ تي عشق آيو آ، چڪيا هن چاڪ بسم الله،  
ويا وسري سڀئي سارا، عقل ادراڪ بسم الله،  
بره جو بار ٿيو بالا، حاصو مصلو وئي مالها،  
پيتا سي ڀرت جا پيالا، محبتي ماڪ بسم الله.

انهن شعرن ۾ هڪ طرف قافيا خوبصورت آهن ته ٻي طرف  
رديف 'بسم الله' جو استعمال شاعر جي بيان کي وڌيڪ اثرائتو ۽  
سندس اندر جي اظهار کي وڌيڪ چٽو پيش ڪري ٿو. ٻئي پاسي  
انهيءَ ڪافيءَ ۾ اندروني قافين جو استعمال به ڪيو ويو آهي، خاص  
ڳالهه ته انهيءَ ڪافيءَ ۾ عبدالغني ڀٽيءَ "محبتي ماڪ" جهڙو  
خوبصورت ۽ جمالياتي اصطلاح پڻ پيش ڪيو آهي. ان حوالي سان  
سندس هڪ ٻي ڪافيءَ جي هيٺين شعرن کي داد ڏيڻ کان سواءِ رهي نه ٿو  
سگهجي جنهن ۾ سندس جمالياتي ذوق ۽ حسن جو بيان ڀرپور ملي ٿو.

محبوب جا ڏٺا مون گهنڊي وار گهرا گهرا،  
دل تي زخم لڳي ويا سئو وار گهرا گهرا،  
لب لعل ها گلابي گل ها ته چڻ شرابي،  
ڀاتا هٿائين ڪپڙا رنگدار گهرا گهرا.

فڪري حوالي سان سندس غزلن تي به تصوف جو رنگ ئي غالب آهي پر جيئن ته غزل هڪ رومانوي صنف آهي، تنهنڪري عبدالغني ڀٽي پنهنجن غزلن ۾ مجازي عشق جو رنگ اوتري هن صنف سان به انصاف ڪيو آهي. نه صرف ايترو انهن غزلن ۾ ’تغزل‘ به برقرار آهي.

درد جگر ڏنو آ دلبر انعام ۾،

مونڪي نمبر ملي ويو بهتر انعام ۾.

پياسو ڏسي پياريو مونڪي پرينءَ پري،

سقراط جيان سراسر ساغر انعام ۾.

عبدالغني ڀٽي جي هيٺين غزل کي پڙهڻ سان مونڪي ته فارسي جي عظيم شاعر حافظ شيرازيءَ جي هڪ سٺ ياد ٿي اچي، ته ”عشق آسان نمود اول ولي افتاد مشڪلها“ اهڙي ڪيفيت عبدالغني ڀٽي جي غزل مان به ڀرپور نظر اچي ٿي.

دل لڳي جنهنڪي چيم پئي سو بره جو بار ٿيو

ڇا منجهاران ڇا ٿيس اهڙو وره جو وار ٿيو.

ننڍي بحر ۾ غزل لکڻ توڙي جو جديد شاعريءَ جي خاص سڃاڻپ آهي پر ساڳي وقت اهڙي بحر ۾ خيالن کي نڀائڻ مشڪل به آهي. عبدالغني ڀٽي ماهر شاعر آهي جنهن ننڍي بحر جي غزلن ۾ به پنهنجي خيالن کي مضبوط نموني پيش ڪيو آهي.

تنهنجي بزم سجائڻ خاطر،

لڙڪن جا گلدستا ٺاهيم.

دل ۾ تنهنجا رستا ٺاهيم،

ڏاڍا سهڻا سستا ٺاهيم.

عبدالغني ڀٽي جي هن خوبصورت غزل ۾ فني حوالي سان



اهڙي طرح هلندڙ دور ۾ اڄ جو روحاني رمزن جو ڄاڻون شاعر، معتبر ۽ گهڻو متاثر ڪندڙ نالو فقير عبدالغني ”اياز“ جو به آهي. ڇو ته عبدالغني ”اياز“ جي شاعريءَ ۾ احساس، فڪر ۽ خوبصورت مزاج جو جذبو سمايل آهي.

هن حساس شاعر جي تخليق جي تصوف ۾ معراج ۽ احتجاج جو لهجو انڪار ۽ اقرار جو لهجو. ٻئي پاسي سندس شاعري ۾ مجازوي ۽ رومانيت جو اثر به هم از اوست جي تصور مطابق آهي. سندس دل تي عشق جو اثر ايترو ته اهم آهي جو روحاني رمزن جي واقفيت رکڻ، تصوف جي معراج ماڻڻ لاءِ پنهنجي مرشد کي محور ڏسي عبدالغني ”اياز“ چوي ٿو:

اُتي خيال اڙيو جتي آدم نه الله،

نڪا سير سموند جي نه پيڙي نه ملاح،

ويراڳين وهواهه، مُلڪ مٿاهون ماڻيون.

عقل جي پاسي کان پُر اميد حڪمت پسند شاعر حقائق حيات يعني زندگيءَ جي حقيقتن جي جستجو ۾ مشق ڪندڙ ئي اهڙي ڳالهه ڪري سگهي ٿو.

فقير عبدالغني ”اياز“ ڀٽي نظريات تي تصوف جي معرفت ۾ مرشد سان ازلي لَنَ لائي فيض وٺي مخفي رمزن جون ڳالهيون پنهنجي شاعري ۾ سموبون آهن. هونئن به فقير عبدالغني ”اياز“ جو وسيع مطالعو به آهي. مضمون نگاري، ڪتاب لکڻ ۽ ڇپائڻ، راڳ ويراڳ، سُر تار جو ڄاڻو راڳ جي سکيا ڏيندڙ استاد جي حيثيت ۾ ڪيترن ئي شاگردن کي فيض ڏئي فنڪار بڻائي ڇڏيو اٿائين. فقير عبدالغني ”اياز“ جي پوري زندگي اڄ تائين عالمائي انداز



ماسٽر ۽ صحافي اميرالدين ”عاجز“ پٽو ڊاڪٽر عبدالغني پٽو. سيد  
مراد علي شاه ”مراد“ اڪبر علي ”دايل“ خورشيد انور عباسي، شهزادو  
دايو مسعود پٽو. نورالدين پٽو. نبن سومرو صاحب خان سھتو سگھڙ  
قائم سھتو. بهار فقير ڊڪٽر، ڀاڻوالهه بخش پٽو. شبير احمد پٽو ۽ ٻيا  
ڪيترائي ايندا هئا.

هن مڪان تي ٻار هوئي سومر شاه ۽ بيرنگ شاه جا ساليانہ  
عرس ملهائبا هئا. اتي ڪيترائي صوفي راڳي ايندا هئا. جن مان دريا  
خان فقير، محبوب فقير جيھو غلام حيدر گجر ۽ ان جو راڳي اربا ب  
علي شرفقير، همت علي ۽ شمن علي ميرالي صوفي امام الدين فقير  
ڊڪٽر، بيگم فقير اڻي (روھڙي). ماسٽر لونگ، گلزار علي خان، عرس  
شيخ، غلام قادر ٻرڙو، امام علي فقير (پنج موريو) رسول بخش پٽ،  
باغن شاه، سڪندر فقير ۽ عبدالمجيد سيال، ڪانڊيرو ماڇي، شمن  
علي سومرو (شڪارپور) نيڪ محمد اڏو سيد شير شاه خير محمد  
ڪوڪر چتل فقير ڪوڪر، ڏٽي بخش مائري، ميان نظير احمد تنيو، ٻيا  
ڪيترائي پڻ ايندا هئا.

### عشق:

عبدالغني پٽي هڪ حسن پرست شاعر آهي. هن حسن ۽  
عشق جي راهه ۾ رفيقن ۽ رقيب هٿان جيڪو حال ٿيو سو پنهنجو  
حال هن طرح اوريو اٿائين

مرندو ڏسي غنيءَ کي سھڻن مٿان سراسر،

جاني جدا ٿي ويڙا، سڀ يار گھرا گھرا.

سندس حسن پرست ۽ گلن ۽ بلبلن سان شغف رکندڙ

طبيعت اهڙي ته عشق جي آري ۾ اڙايس جو هي سادو سودو هجڻ جي

**وفائي پرننگ پريس:**


عبدالغني پتي 1980ع ۾ ايس. آر. ٿي. سي جي نوڪري ڇڏي اچي پنهنجي چاچي محترم علي نواز وفائيءَ جي شاگردي هيٺ وفائي پريس ۾ ڪم ڪرڻ لڳو. هن پريس مان مشهور هفتيوار ”آزاد“ اخبار نڪرندي هئي جنهن جي پروف ريڊنگ ۽ ٻيو ڇپائي جو ڪم به هتي سڪيائين. هفتيوار آزاد ۾ ڪم ڪندي ڪيترن ئي مختلف موضوعن تي مضمون لکيائين. سندس مضمون آزاد کان سواءِ روزانه هلال پاڪستان ۽ روزانه جنگ ۾ ڇپيا. هلال پاڪستان جي دفتر ۾ ويندي جن شخصيتن سان ملاقات ٿيس. انهن مان فقير محمد لاشاري، سراج ميمڻ، اسلم آزاد، نصير سومرو ۽ قطب گهنچو ۽ ٻيا.

وفائي پريس ۾ ڪم ڪرڻ ۽ مطالعي جو شوق کيس سندس وڏي پاءُ مرحوم عبدالطيف آخوند ڏياريو.

**بزم طالب طالب الموليٰ جمن هالو شاخ ڪراچي:**

وفائي پريس ۾ رهڻ دوران محترم اصغر هالي سان ملاقات ٿيس ته بزم طالب الموليٰ جو ميمبر ٿيو جتي کيس پريس سيڪريٽري ڪري رکيائون، بزم جي سالياني ڪنوينشن ۾ مخدوم محمد زمان طالب الموليٰ جي زيارت نصيب ٿيس ڪراچي، هالا ۽ ڪرڙ سولنگي ڳوٺ ۾ مشاعرن دوران مخدوم جميل الزمان سان ويجهڙائي ٿيس.

وفائي جي صحبت ۾ جيڪي اديب، شاعر، عالم ۽ محققن سان ملاقات ٿيس، انهن مان مختصر نالا هي آهن، پير سيد حسام الدين راشدي، مؤمن مليرائي، ڪريم بخش خالد، در محمد پٺاڻ، بدرالدين اڄڻ، نصرت ابڙو، آفتاب ابڙو، ممتاز بخاري ۽ ٻيا.





آهن گم الله ۾ هاتڪ سي هوشيار  
برسر باربره جو چائي، سوريءَ ٿيا سوار  
وحدت جو واپار ويراڳين وجود ۾.



چوڻو ڪرين سڌ، تون فنا ۽ فڪر جي،  
سيئي بقا با الله ٿيا، جن عشق جي آمد،  
حدئون لنگهي لاهند، عين سي اسرار ٿيا.  
(مونکي محبوبين جي)

مونکي محبوبين جي، من اندر ميخ،  
انهيءَ تيزي تيڪ، جهوري جيءَ جدا ڪيو.



سڄڻ سندن سور مرڻ بنانه لهي،  
جلوي ڪيو جهور جواني ۽ جوت ڪي.



مرڻ بنانه لهي، تانگه پرين جي ٽڪ،  
جيءَ اندر ۾ جڪ، سدا سهڻي يار جي.



چري دل چوي ته پرين وٽ وسان،  
پل پل منجه پسان، ڏوڏاڀان ڪين ڪي.





پن اها پيائي جنهن سان دلبر دور ٿئي،  
هن ذڪر جو مذڪور ذاتيلا ڪن ذوق سان.



ذاتيلن کي ذوق، ظاهر باطن ذات جو  
شائقن جو شوق، شائون مانئون مٿي ٿيو.



وري وري وريا، ويراڳي وريام  
ناهه اندر نام ناهه ڪري ويا نڪري.

### ”سهڻو يار سنڌي“

سهڻي يار سنڌيءَ جي، چلڻ عجب چال،  
جانب جي جمال سان، مَورنہ ڪنهن مجال،  
پرڻ پريت جا پال، مڙني کي موهي وڌو.



سهڻي يار سنڌيءَ جي، سادگيءَ سُونهن،  
ورھه جي وڙونهن، راحت منهنجي روح جي.



سهڻي يار سنڌيءَ جي، مٺي آمحبت،  
قريبن قربت، اصلئون آه عجب جي.



سهڻي يار سنڌيءَ جي، سِڪَ ڪيو آسڪ،  
روح ۾ راڻي هنئي ڪا، محبت واري مُڪ،  
چوڻ آهي چُڪ، مڙڻ آهي مامرو.



اُتي خيال اڙيو جتي آدم نه الله،  
نڪا سير سمونڊ جي، نه پيڙي نه ملاح،  
ويراڳين وهواهه، ملڪ مٿاهون ماڻيو.

### ”جلووءَ جوت“

جلووءَ جوت، آه جانب سنڌي جُوءِ ۾،  
جيئن آهي موت، ري پسڻ پرينءَ جي.



پرين بنا پاڻ، پوري پانيان پت،  
جيئن ڏک سکن ساڻ، تيئن مونسان مون پریتڻو.



توڙي آهي ڏک توڙي آهي سُڪ،  
محبن سندو مُڪ، مون لئي مڙئي هڪڙو.



پرين ناهه پري، مان پاڻ پري نه ٿيان،  
جا محبن لاءِ مري، سا پرين پري نه ڪندا.



آءُ انهن جي آهيان، جن پريءَ کي ٻاري،  
غني کي گهاري، محبوبن جي مَن ۾.





پيٽ پلي ڏي ويٺ، جيئن مون وساريو ور  
 نيندي سو نند ۾ رهيس، اٿيس ڪين عصر،  
 ڪنيم ڪين ڪر، تان سورج شاخون ڪڍيون.



پاءُ پلي ڏي گهاءُ، جيئن مون وساريو ور ڪي،  
 پاڙيم ڪين پاءُ، قالو بلي جي قول ڪي.



سرتيون ڪڍو ساه، جيئن مون وساريو ور ڪي،  
 ڪڏهين رڪنم ڪين ڪي، الفت سان الله،  
 مڙي لاهيو ماه، هڏن مٿان هوڏ جو.



والد ويد اچي، جيئن مون وساريو ور ڪي،  
 چڱايون چٽ ڪري ڪوڙي ٿيس ڪچي،  
 لوئي آءُ لچي، جو وساريم وصال ڪي.



دستگیر پیر منهنجا دائم دُکین دلارا،  
تنهنجوئي آسرو آ هادي انباه وارا.

1. طالب جي ڪاڙِ پارس سيني ۾ ساڙِ پارس،  
ڏئين ٿو ڏڏن کي ڏاٽر اُهيڇاڙِ ڇاڙِ پارس،  
حق سچ ڏسين ٿو سڀ کي اهڙا ڏئي اشارا.

2. در تي ڌمال دائم، قرب و ڪمال قائم،  
نانگا نچن ٿا نيهمي، فائق فدا ٿي فالم،  
گهڙيال گهند چيريون انحد وچن نغارا.



پيئڻ شوق شراب، سِرُ وڍاءِ ته سولو آهي.

1. ٿي قربان ڪلال هٿان تون، تڪو جنهن جو تاب،  
سِرُ وڍاءِ ته سولو آهي.

2. مري پڻ ته مطلب ماڻين، باقي پيو هئڻ حجاب،  
سِرُ وڍاءِ ته سولو آهي.

3. مرداهوئي ”غني“ مانجهي، جيءَ کي ڏئي جو جواب،  
سِرُ وڍاءِ ته سولو آهي.



ملان قاضي سبق سُٽي وڃ،  
آءُ اسان وٽ ويهه.

1. بنا محبت محب نه ملندو  
ڏوري ڏس ڀل ڏيهه.

2. مرد ڏين ٿا ماماها ئي،  
پنهنجو پاڻ ۾ پيهه.

3. غني مذهب آهي مونجهارو  
شوق جو ناهي چيهه.





اذا اسان کي آهي اچانڪ،  
لڳڙي عشق جي آري، بي اختياري.

1. گم رهون ٿا غم ۾ هر دم،  
هوش ويو هوشيار، بي اختياري.

2. طعنا ڏين ٿا، ماڻهو مھڻا،  
ڪيو آورھ ويچار، بي اختياري.

3. راتيان ڏينھان روئڻ زاري،  
جوش جگر ۾ جاري، بي اختياري.

4. درد منجھارون خبر 'غني' پئي،  
ناھيان نوري ناري، بي اختياري.



مُلڪِ عَدَمُ جا مسافر ئي آهيون،  
نه مسلم سڳورا نه ڪافر ئي آهيون.

1. پهري پوش آدم ڪياسي ڪشالا، وڳا ويس وهوا ڍڪياسي دوشالا،  
صفا صاف صوفي سراسر ئي آهيون .....

2. يگانا بيگانا بهانا بنائي، مست و مست موڳا چريو خود چوائي،  
برهه وارا بيشڪ برابر ئي آهيون .....

3. ڪوڙي خيال خدائي 'غني' ٿا گذاريون، مندر مسيتيون نٿا پيا نھاريون،  
آهيون توڙي ناهيون نشانبر ئي آهيون .....



- پنهنجو پاڻ کان وياسي چوٽ چڙهياسي
- 1 دنيا علمي ۽ ديني مذاھب اڙجي ڪيئن اڙياسي.  
چوٽ چڙهياسي
- 2 عشق اڙي آيو ميز تي نيم نموڙي نياسي.  
چوٽ چڙهياسي
- 3 ڪيئن جي ڪئن ۾ ڪاهه ڪري ڪيئنون ڪيئن نياسي.  
چوٽ چڙهياسي
- 4 معرالن ڪري ۱۱ جون چڙهيون لعرون منجهه لڙهياسي.  
چوٽ چڙهياسي
- 5 عرشين پنهنجا خيال اڏاري 'لغني' سان گڏياسي.  
چوٽ چڙهياسي



ملڪ مٿانهون ماڻي وڃ تون  
تار طلب جي ٿاڻي وڃ تون

1. ڏيکي ڪاڪيا ڪري پورا.  
ذات چاڻي ۾ چاڻي وڃ تون

2. ساڳيو سِرُ آهين سالڪ توهين.  
جان اهو ئي چاڻي وڃ تون

3. پوءِ جي ڳالهه ته پوئتي آهي.  
همت سان ئي هاڻي وڃ تون

4. 'غني' غازي ڪر ذات کي ظاهر.  
خيال خودي کي اُڪاڻي وڃ تون



اڄايو ٿو ڪٿي ڳولين آهيان موجود مٿخاني،  
صراحي سان اٿم صحبت آهيان پيهم ۾ پئماني.

1. مندر مسجد ڪليسا ۾ پيل آ ڀرتوو منهنجو  
اندر ٻاهر باطن ظاهر آهي بس مرتبو منهنجو  
مگر جلوي نمائي آ، منهنجي خود خاص ڄمخاني.

2. هوائن ۾ صدائن ۾ بزم بيحد فضائن ۾،  
بحر برتر بازارن ۾ رضائن ۾ قضائن ۾،  
گلن بلبل حسن حيرت ادائن ۾ عجيبائي.

3. محو مخفي ٿي مورت ۾ صفاتي ساز ۾ آيم،  
ڪري ذاتي ظمورو هي انا اياز ۾ آيم،  
بشر جي پيد ۾ بالا، فهم فالم فقيراني.





ذوق ڪيو آهي ڏيون،  
هه ڙي قدرت عشق تنهنجي جي!

1. تنهنجي ڏين ڪولي ڇڏيون،  
واري دل جون دريون،  
هه ڙي قدرت عشق تنهنجي جي!

2. خاڪي پوش مان ظاهر ٿيون،  
سڪ واريون ڪي سريون،  
هه ڙي قدرت عشق تنهنجي جي!

3. 'غني' تو سان عشق واريون،  
اٽڪيل آهين اريون،  
هه ڙي قدرت عشق تنهنجي جي!



يڪي ڇڏ منهن نه زلفن سان پريشان رات ٿي ويندي  
ستارن جي مٿان طاري، صنم سڪرات ٿي ويندي

1. ادا تنهنجي سزامون لئي، مٺا دلبر ڪري شفقت،  
ڪيو ڪي برهه جون باتيون، پرين پريات ٿي ويندي

2. غلاف زلف ڇڏ لاهي، ٿيڻ ڏي رات ڪي روشن،  
ڇڏي ڏي ضد اي زوراور موچاري مات ٿي ويندي

3. ملي ويو هر ڪوئي چوندو ”غنيءَ“ کي يار مستانو،  
جڙي ويو جوڙ وهوا جو وائي هر وات ٿي ويندي

## ”سر جوڳ“



آئي منهنجي ماءُ آهيان آءُ وڏيل ويراڳين جي  
 سبق ڏئي ويا سوريءَ جو مان سائينءَ جو ساءُ.  
 واڍوڙين جي وڳ جو وري وري ڪو واءُ.  
 مون به سيني سانڍيو رمزن وارو راءُ.  
 پرديسين پورين جو ’غني‘ آهي گهاءُ.

## ”سر بسنت“



لائي بسنت بهاري وي،  
برسر باغ ۽ برثر وسيا.

1. سونا گل سرنهن جا سونهن،  
واهه قلن قلواري وي.

2. بلبل توکي گل مبارڪ،  
شال رهين سرشاري وي.

3. ٿڌڙي هير جيءَ جياريو،  
صبح جو سو واري وي.

4. ’غني‘ ايندا يار اسان جا،  
خوب ڪندا غمخواري وي.



## اسکالر پروفیسر ادل سومرو جا هت اکر

... مہم عمر طرز قلم سنسید شاعری بہو مزاج  
 پنہنی جو صر چہ مونیاتو ، انسان حدستی  
 چہ وقت حدستی وارو آھی. صر شاعر پنہنی  
 انداز سان، امرتی عالیگر فطرت جو الطاس کلور  
 آھی. اسان جو شاعر دوست عبد الغنی ایازیتی  
 علاطام چہ شاعر آھی. آگ سندر روح چہ  
 پچیل آھی، مٹان وریب شاعر چہ  
 رنگ چتر و اثر تہ سندسہ سہا پ و قیہ  
 یغنی قلم و قلم  
 انداز بنیادی طرح مونیاتو آھی چہ بعد چہ  
 علاطام چہ جدید رنگ کئی تراجم دیو تہ.  
 امرتی میت شاعری چہ زندگی جا کیش  
 محسوس سایل اثر پتہ آفند سینی سان  
 تعرف جو محسوس و قیہ نمایان آھی  
 ایاز پتی بنیادی طرح مرئی شاعر آھی تہ  
 سندس سوچ و پیمار جو سحرانہ لکھی آھی  
 جنت جی پیمار پتہ پیا و پیمار گراشت  
 کشتا. شاعر آفند سینی سان بنامو آھی  
 اما سندس صافیابی آھی. ایاز پتی جی  
 شاعری چون تکیون، اسطلاح ، تشبیہون

چہ استقامت و غیرہ تہ گھڑ کئی مونیات  
 شعری مواد جی اثر صینہ ورتل آھن تہ  
 آفند جو استعمال شاعر پنہنی انداز سان  
 صیہ آھی. عشق گلو آیت صیہ، مرئی تون  
 پتی سوروی تہ "عبد چینی صیت سان"  
 چہ پیا کیشی عنوان، فطرت جی تخلیق چہ  
 تعرف سان سندسہ فطری جانہ ایازی  
 واضح کھن تہ. صت جی شاعری چہ  
 سہانہ پتہ ماسرا تہ غزل چہ صافیت چہ نہایت  
 سہی انداز سان بیان تھل آھن. بولی  
 جی سادگی چہ لفظن چہ موسیقیت ایازیتی  
 پتہ شاعری پتہ نمایان خصوصیت آھی.  
 آگ پتہ جا رتہ معیت سبب صت جی تخلیق  
 نہایت مترنہ آھی، صیہ آسانی سان  
 سہی لکھی تہ. صیہ مک علاطام جی  
 تخلیق آھی، صیہ مافتن جی دلن تاثیر  
 پھیش جا سدر سامان پتہ پتہ

ادل سومرو

مرشد بگن شاعر جی مزار تي فقير محمد شاعر جی مزار تي

